

ለአብዮታዊ ውይይት መነሻ

6

የሌኒኒዝም መሠረታዊ
ትምህርቶች

ለአብዮታዊ ውይይት መነሻ

6

የሌኒኒዝም መሠረታዊ
ትምህርቶች

የሕዝብ ድርጅት ጉዳይ ጊዜያዊ ጽ/ቤት
የፍልስፍና ማስፋፊያ የትምህርትና ማስታወቂያ ኮሚቴ
የካቲት ፲፱፻፷፱
አዲስ አበባ

ማ ው ጫ

ተ.ቀላ.	ገጽ
ማስታወሻ	5
የሌኒኒዝም መሠረታዊ ትምህርቶች	7
፩. የሌኒኒዝም ታሪካዊ መሠረቶች	10
፪. የሌኒኒዝም ዘዴ	19
፫. የሌኒኒዝም ቲዮሪ	30
—ለወዝ አደሩ እንቅስቃሴ የቲዮሪ አስፈላጊነት	30
—የግብታዊነት (ስፓንታንቲ) ‘ቲዮሪ’ ሂሳብ	31
—የወዝ አደር አብዮት ቲዮሪ	36
፬. የወዝ አደሩ የበላይ ገዥነት	55
—የወዝ አደሩ የበላይ ገዥነት የወዝ አደሩ መሣሪያ ስለመሆኑ.....	55
—የወዝ አደሩ የበላይ ገዥነት በቡርጂላይ የወዝ አደሩ ሥልጣን ስለመሆኑ....	62
—የሶሻሎት ሥልጣን የወዝአደሩ የበላይ ገዥነት የመሣሪያ ቅርጽ ስለመሆኑ.....	69
፭. የገበሬው ጥያቄ	75
—የጥያቄው አቀራረብ	75
—ገበሬው በቡርጂላ አብዮት ጊዜ	78
—ገበሬው የሶሻሎት ሥልጣን ከተረከበ በኋላ	86

ማስታወሻ

፩. የብሔር ጥያቄ	78
—የጥያቄው አቀራረብ	94
—የተጨቆኑ ሕዝቦች የነፃነት እንቅስቃሴና የወዝ አደሩ አብዮት	95
፪. ስትራቴጂና ታክቲክ	102
—ስትራቴጂና ታክቲክ የወዝ አደሩን የመደብ ትግል እንደሚመራ ሳይንስ	102
—ስትራቴጂና የአብዮት ደረጃዎች	110
—ታክቲክና የእንቅስቃሴው ውጣ ውረድ	111
—ስትራቴጂካዊ መሪነት	113
—ታክቲካዊ መሪነት	115
—ጥገናዊነትና አብዮታዊነት	117
፫. ፓርቲው	125
—ፓርቲው የሠራተኛው መደብ የተራመደ ክፍል ስለመሆኑ	132
—ፓርቲው የተደራጀ የሠራተኛው መደብ ልዩ ክፍል ስለመሆኑ	137
—ፓርቲው የወዝ አደሩ የመደብ ድርጅት ከፍተኛ ዓይነት ስለመሆኑ	139
—ፓርቲው የወዝ አደሩ የበላይ ገዢነት መግሪያ ስለመሆኑ	143
፬. የሥራ ሥልት (ስታይል)	148
ማስታወሻ	150
	159
	165

ሌኒን በ፲፱፻፳፬ ዓ. ም. ሲያርፍ ጆሴፍ ስታሊን የፓርቲውን የመሪነት ሥልጣን ተረከበ ። ስታሊን ለሌኒን መርሆዎች አሸናፊነት ቁርጠኛ ታጋይ ነበርና በፓርቲው ውስጥ በነትሮትስኪና ጓዶቹ ተነስቶ የነበረውን ፀረ ሌኒኒስት አቋም ለመደምሰስ ቆርጦ ተነሳ ። የሌኒኒዝም መሠረታዊ ትምህርቶች በሚል አርእስት በተከታታይ በስቪርድሎቭ ዩኒቨርሲቲ ለሌኒን ፓርቲ ተመዝጋቢዎች ያደረገው ንግግር የዚህ ተጋድሎው ቋሚ ምስክር ነው ።

ይህ ንግግር በሚያዝያና ግንቦት ወሮች ፲፱፻፳፬ ዓ. ም. በመጽሐፍ መልክ ተዘጋጅቶ ወጣ ። ስታሊን በዚህ ጽሁፉ በሌኒን ተዘጋጅቶ በሶስተኛው ዓለም አቀፍ ኮሚኒስት ኮንግረስ ላይ የፀደቀውን የወዝአደሩ ፓርቲ ድርጅታዊ መርሆዎች አጠር ባለ፤ በተቀላጠፈና ግልጽ በሆነ መንገድ ከማብራራቱም በላይ ስለሌኒኒዝም ምንነት፤ ስለዘዴው፤ ስለቲዮሪው፤ ስለወዝአደሩ አምባገነንነትና፤ ስለገበሬው ጥያቄ፤ ስለብሔር ጥያቄ፤ ስለ ስትራቴጂና ታክቲኩ፤ ስለፓርቲው ድርጅታዊ መዋቅር፤ ባጠቃላይ ሌኒን ይቆምላቸው የነበሩትን መርሆዎች በሚገባ አብራርቷል ።

ስታሊን ያቆየን ይህ ትምህርት ዛሬ በመላው ዓለም ለሚገኙ ሀቀኛ ማርክሲስት ሌኒኒስቶች መመሪያ ቸው ከመሆኑም በላይ ከሌኒን ሞት በኋላ ሌኒኒዝም በታሪክ ትክክለኛ ሥፍራውን እንዲይዝ ከረዱት ማርክሲስቶች ጽሁፎች አንደኛው ነው ። እንዲያውም ማርክሲዝም ሌኒኒዝምን ለማስተማር መመሪያ እንዲሆን ሶስት

ተናው ሊንተርናሽናል ከነደፈው ፕሮግራም ውስጥ
የሌኒኒዝም መሠረታዊ ትምህርቶች እንደኛው ነው።

ይህንን ጽሁፍ አብዮታዊት ኢትዮጵያ ጋዜጣ “ለጥናት ክበቦች” በተሰኘው አምዶዋ አጠር ባለ መልክ በተከታታይ አቅርባ እንደነበር የሚታወስ ነው። ሆኖም አጠቃሉ ማቅረቡ ጽሁፉ የሶሻሊዝም ቲዮሪን ለማዳበር በጣም ጠቃሚ ስለሆነ በተለይ ለውይይት ክበብ ጓዶች እንዲያመች በማሰብ ሰፊ ባለ መንገድ ተተርጉሞ በአንድ ፕራዝ እንዲታተም ተደርጎአል።

የሌኒኒዝም መሠረታዊ ትምህርቶች በሚተረጎም በት ጊዜ ትርጉሙ የተሟላ እንዲሆን አስፈላጊው ጥንቃቄ ተደርጎአል። ሆኖም ትርጉሙ ፍጹም ነው ለማለት ስለማንደፍር አንባቢያን የሚጠቁሙልንን ስህተቶች ለማረም ዝግጁ ነን።


ለወደፊቱም ለሰፊው ህዝብና በተለይም ለጥናት ክበብ ጓዶች የሚያገለግሉ ጽሁፎች በዚህ መጽሔት መልክ ለማቅረብ ያቀድን ስለሆነ አንባቢያን ያላቸውን አስተያየት ለሕዝብ ድርጅት ጉዳይ ጊዜያዊ ጽ/ቤት የፍልስፍና ማስፋፊያና የማስታወቂያ ኮሚቴ የመልእክት ማጥን ቁጥር ፪፻፳፻፵፱ አዲስ አበባ ቢልኩልን በደስታ እንቀበላለን።

የሌኒኒዝም መሠረታዊ ትምህርቶች

የሌኒኒዝም መሠረታዊ ትምህርቶች ትልቅ ርእስ ነው። በሰፊው ለመተንተንም አንድ ሙሉ ቅጽ ይፈልጋል። እንዲያውም ከአንድ በላይ ቅጾች ያስፈልጋሉ። ስለዚህ የኔ ንግግር ሁሉንም የሚያዳርስ የሌኒኒዝም ገለጻ ሊሆን አይችልም። ሊሆን ቢችል አጠር ያለ የሌኒኒዝም መሰረታዊ ትምህርቶች ጭምቅ ሃሳብ (ሲኖፕሲስ) ነው። ያም ሆነ ይህ ለተሟላ የሌኒኒዝም ጥናት መንደርደርያ የሚሆኑ አንዳንድ መሠረታዊ ነጥቦች ለማስቀመጥ ይህ ንን አጠር ያለ ጭምቅ ሃሳብ መስጠቱን ጠቃሚ አድርጌ እገምታለሁ።

የሌኒኒዝምን መሰረታዊ ትምህርቶች ማብራራት ማለት የሌኒንን ርእዮተ ዓለም መሰረት ማብራራት ማለት አይደለም። የሌኒን ርእዮተ ዓለምና የሌኒኒዝም መሰረታዊ ትምህርቶች ልዩነት የሌላቸውና በአመለካከትም (ስኮፕ) ፍጹም አንድ የሆኑ አይደሉም። ሌኒን ማርክሳዊ ነበር። ማርክሳዊነትም የርእዮተ ዓለሙ መሰረት ነበር። ከዚህ ተነስቶ ሌኒኒዝምን ለመግለጽ ወይንም ለማብራራት የማርክሲዝምን መሰረታዊ ትምህርቶች ከማብራራት መጀመር ያስፈልጋል ለማለት አይቻልም። ሌኒኒዝምን ማብራራት ማለት በሌኒን ሥራዎች ውስጥ አዲስና ልዩ የሆኑትን፣ ለጠቅላላው ማርክሲዝም መዳበር እሱ ያበረከተውንና ከእሱ ስም ጋር የተያያዘውን ማብራራት ማለት ነው። በንግግሪም ውስጥ ስለሌኒኒዝም መሰረታዊ ትምህርቶች የምናገረው በዚህ መንፈስ ነው።

Proudly Brought to You
By
www.binyaminhik.wordpress.com



እንግዲያው ሌኒኒዝም ምንድን ነው?

አንዳንድ ሰዎች ሌኒኒዝም ማለት ልዩ በሆነው በሩሲያ ሁኔታ ላይ ማርክሲዝምን በተግባር ላይ ማዋል ማለት ነው ይላሉ። ይህ አባባል ጥቂት እውነቶችን ያዘለ ቢሆንም በምንም ዓይነት አጠቃላይን እውነት አልያዘም። እርግጥ ሌኒን እንከን በማይወጣለት አኳኋን ማርክሲዝምን በሩሲያ ሁኔታ ላይ አውሏል። ይሁን እንጂ ሌኒኒዝም ማለት ማርክሲዝምን በተለይ ለሩሲያ ብቻ በሆነው ሁኔታ ማዋል ነው ከተባለ ሌኒኒዝም ብሔራዊና የሩሲያ ብቻ ክስተት ይሆናል። ነገር ግን ሌኒኒዝም የሩሲያ ብቻ ሳይሆን በጠቅላላው የዓለም እድገት ውስጥ የተመሰረተ ዓለም አቀፍ ክስተት መሆኑን እናውቃለን። ስለዚህ ነው ይህ አባባል አንዱን ገጽ ብቻ የሚመለከት ቁንጽል ነው ብዬ የምገምተው።

ሌሎች ደግሞ ሌኒኒዝም በአስራ ዘጠነኛው ምእተ ዓመት ማለትም በ፲፰፻፵ ዓ.ም. ገደማ የነበረው አብዮታዊ ማርክሲዝም እንደገና ማንሰራራት ነው ይላሉ። ይህም አባባል ከ፲፰፻፹ ዓ.ም. ገደማ በኋላ ማርክሲዝም የለዘበና አብዮታዊ ያልሆነ ተብሎ ከሚታሰብበት ለመለየት ነው። ይህንን የማርክስን ትምህርት አብዮታዊና ለዘብተኛ ብሎ በሁለት ቦታ የሚከፍል ተራ የሆነ አባባል ችል ብንለው ይህ ፍጹም በቂ ያልሆነና የማያጠግብ አባባል ቅንጣት የምታህል እውነት እንኳ እንዳዘለ ማመን ይኖርብናል። ይህችን ቅንጣት እውነት ብንወስድ እውነትም ሌኒን በሁለተኛው ኢንተርናሽናል አድርባይነት ታፍኖ የነበረውን የማርክሲዝምን አብዮታዊ ይዘት ወደቦታው መልሶታል። ግን አሁንም ቢሆን ይህ የእውነቱ በጣም አነስተኛ ክፍል ነው። የሌኒኒዝም የተሟላው እውነት ግን ሌኒኒዝም ማርክሲዝምን እየታወ መመለሱ

ብቻ ሳይሆን ማርክሲዝምን በአዲሱ የካፒታሊዝም ሁኔታና የወዝአደሩን የመደብ ትግል ለማዳበር አንድ እርምጃ ወደፊት ማራመዱ ነው።

ታዲያ ሌኒኒዝም ምንድን ነው?

ሌኒኒዝም የዘመነ ኢምፔሪያሊዝምና የወዝአደሩ አብዮት ማርክሲዝም ነው። ይበልጥ ጥርት አድርጎ ለመናገር ሌኒኒዝም ባጠቃላይ የወዝአደሩ አብዮት ቲያሪና ታክቲኮች በተለይም የወዝአደሩ የበላይ ገዢነት ቲያሪና ታክቲኮች ነው። ማርክስና ኤንግልስ አብዮታዊ ትምህርታቸውን ያካሄዱ የነበሩት የዳበረ ኢምፔሪያሊዝም ገና ባልነበረበት ጊዜ፤ ወዝአደሮች ገና ለአብዮት በሚዘጋጁበት ጊዜ፤ የወዝአደሩ አብዮት ወዲያው በተግባር ሊገለጽ ገና አመቺ ባልሆነበት ጊዜ ነበር። የማርክስና የኤንግልስ ደቀመዝሙር የነበረው ሌኒን ግን ድርጊቶቹን ያካሄድ የነበረው ኢምፔሪያሊዝም በዳበረበት ዘመን፤ ወዝአደራዊ አብዮት መገለጥ በያዘበት፤ ወዝአደራዊ አብዮት ከአሁኑ በአንድ ሀገር አሸናፊ በሆነበት፤ የቡርጂ ዲሞክራሲን በሰባበረበትና የወዝአደሩን ዲሞክራሲ ዘመን፤ የሶቪዬቶችን ዘመን ባላየበት ጊዜ ነበር።

ሌኒኒዝም ማርክሲዝምን በይበልጥ አዳብሯል የተባለውም ስለዚህ ነው።

የሌኒኒዝምን በጣም ልዩ የሆነ አብዮታዊ ባህርይ መጥቀስ የተለመደና ትክክልም ነው። ይህ የሌኒኒዝም የተለየ ባህርይ ከሁለት ምክንያቶች የመነጨ ነው። አንደኛ ከወዝአደራዊ አብዮት አብራክ በመውጣት የሱን መልክ መያዙ ሲሆን፤ ሁለተኛ፤ ከሁለተኛው ኢንተርና

ሸናል አድርባይነት ጋር እየታገለ ማደጉ ነው። ይህም ትግል ከካፒታሊዝም ጋር ለሚደረገው ትንንቅ መሳካት የግዴታ አስፈላጊ የነበረና አሁንም ተቀዳሚ የሆነ ተግባር ነው። በማርክስና ኤንግልስ ዘመንና በሌኒን ዘመን መሀከል የሁለተኛው ኢንተርናሽናል አድርባይነት ተጋሪ ያልነበረው የበላይነትን አሳይቶ ስለነበር ይህንንም አድርባይነት በመቃወም የተደረገው ርህራሄ የሌለው ትግል ከሌኒን እጅግ ታላላቅ ተግባሮች ውስጥ አንዱ እንደነበረ መረሳት የለበትም።

፩. የሌኒንዝም ታሪካዊ መሠረቶች

ሌኒንዝም ያደገውና መልክ የያዘው በኢምፔሪያሊዝም ሁኔታዎች ስር ነው። ይህም የካፒታሊዝም ቅራኔዎች እጅግ የከረረ ደረጃ ላይ በደረሱበት፤ ወዝአደራዊ አብዮት አጣዳፊ ተግባራዊ ጥያቄ በሆነበት የሠራተኛውን መደብ ለአብዮቱ የማዘጋጀቱ ጊዜ ተፋፍሞ ካፒታሊዝምን ወደ መዋጋት ደረጃ የተሸጋገረበት ጊዜ ነበር።

ሌኒን ኢምፔሪያሊዝምን “በጣር ላይ ያለ ካፒታሊዝም” ብሎታል። ምክንያቱም ኢምፔሪያሊዝም የካፒታሊዝምን ቅራኔዎች እስከ መጨረሻው ክልላቸው ገፍቶ አብዮት ወደሚጀምርበት ደረጃ ስለሚያደርሳቸው ነው። ከእነዚህ ውስጥ በግምባር ቀደምትነት የሚታሰቡ ሶስት ቅራኔዎች አሉ።

የመጀመሪያው ቅራኔ በወዝና (ስራ) በካፒታል መሀከል ያለው ቅራኔ ነው። ኢምፔሪያሊዝም፤ ኢንዱስትሪ በዳበረባቸው ሀገሮች የሞኖፖሊስት ትረስቶችና የሴንዲኬቶች፤ የባንኮችና የጥቂት ባለገንዘቦች ወሰን የሌለው ሀያልነት (አምኒፖተንስ) ነው። ከዚህ ወሰን

የለሽ ሀያልነት ጋር ለሚደረገው ትግል የሰራተኛው መደብ የተለመዱ የትግል ዘዴዎች ማለትም የሙያ ማህበሮችና የላሉ የህብረት ድርጅቶች፤ ፓርላማዊ ፓርቲዎችና በፓርላማ አማካይነት የሚደረገው ግብግብ በፍጹም በቂ አለመሆናቸው ተረጋግጦአል። ኢምፔሪያሊዝም በሰፊው ወዝአደር ፊት ሁለት አማራጭ መንገድ ያስቀምጣል። አንድም እንዳይረገህ አድርገኝ ብሎ ራስን አሳልፎ ለካፒታል በመስጠት የተለመደውን ጎስቋላ የሆነ ከቀን ወደ ቀን ወደታች እያሽቆለቆለና እየሰመጠ ለሚሄድ ኑሮ መጋለጥ፤ አለያም በአዲስ የትግል መሳሪያ በመጠቀም ጭቆናን አሽቀንጥሮ መጣል ናቸው። በዚህም አማራጭ ኢምፔሪያሊዝም የሰራተኛውን መደብ ወደ አብዮት ይመራዋል።

ሁለተኛው ቅራኔ፤ ልዩ ልዩ የባለገንዘብ ድርጅቶችና የኢምፔሪያሊስት ሀይሎች ጥሬ ዕቃዎችን ለማግኘት ሲሉ በሌሎች አገሮች ላይ በሚያካሄዱት የግዛት ማስፋፋት ዘመቻ በመሀከላቸው የሚነሳው ቅራኔ ነው። የኢምፔሪያሊዝም አንዱ ጠባይ ምርትን (ካፒታልን) ጥሬ ዕቃዎች ወደሚገኙበት ስፍራ በመውሰድ የጥሬ ዕቃዎች ምንጭ የሆኑትን ሁሉ በግል (በሞኖፖል) ለመያዝ በነዚህ ሀይሎች መሀከል የሚደረገው እብደት የተቀላቀለበት ትግል ነው። የዚህም ትግል ዓይነተኛ መልኩ አዲስ የመጡ የባለገንዘብ ድርጅቶችና ሀይሎች ከነሱ ቀድመው በነበሩት ሀይሎች ላይ በሚሰነዘሩት ትግል፤ አሮጌዎቹ የያዙትን ላለመልቀቅ፤ አዲሶቹም አስለቅቀው “ድርሻቸውን” ለመያዝ ሕሊናቸውን እስኪስቱ ድረስ ቀድሞውኑ የተከፋፈለውን ዓለም እንደገና ለመከፋፈል የሚያደርጉት ግብግብ ነው። ይህ በልዩ ልዩ የካፒታሊስት ቡድኖች መሀከል የሚደረገው እብደት

የተቀላቀለበት ትግል በኢምፔሪያሊዝም ማህፀን ውስጥ
ለግዛት ማስፋፋት የሚደረጉ ጦርነቶችን አጠራቅሞ
ይዘአል ። ይህ ጥርቅም ደግሞ በተራው እርስ በርስ
የሚፋተጉት የኢምፔሪያሊስት ሀይሎች እንዲዳከሙ
አድርጎ የካፒታሊዝምን ቅስም በማንኮታኮት የወዝአደሩን
አብዮት ዋዜማ እያበሰረ ወደ አብዮቱ ማእበል ይመራ
ዋል ።

ሶስተኛው ቅራኔ ደግሞ እፍኝ በማይሞሉ “የሰ
ለጠኑ” አገሮችና በብዙ መቶ ሚሊዮን በሚቆጠሩ ጥገ
ኛና ቅኝ የሆኑ የአለም ሕዝቦች መሀከል ያለው ቅራኔ
ነው ። ኢምፔሪያሊዝም ጥገኛና ቅኝ ግዛት በሆኑ ሀገ
ሮች ውስጥ በሚኖሩ በብዙ ሚሊዮን በሚቆጠሩ ሕዝቦች
ላይ የሚያካሂደው ፍጹም ሐፍረተ ቢስ ብዝበዛና እጅግ
ኢሰብአዊ የሆነ ጭቆና ነው ። የዚህ ብዝበዛና የዚህ
ጭቆና አላማ እጅግ ከፍተኛ የሆነ ትርፍ መጭመቅ
ነው ። ነገር ግን እነዚህን ሀገሮች ሲበዘብዝ ኢምፔሪያ
ሊዝም በነዚህ ሀገሮች የባቡር ሀዲዶችን፣ ፋብሪካዎችን፣
የኢንዱስትሪና የንግድ ሥፍራዎችን ለማቋቋም ይገደ
ዳል ። በነዚህ ተበዝባኝ ሀገሮች የወዝአደሩ መደብ
መታየት፣ የሀገሩ ምሁራን ብቅ ማለት፣ የብሄራዊ ንቃተ
ህሊና መነሣሣትና የነፃ አውጪዎች እንቅስቃሴ
ማደግ ከኢምፔሪያሊዝም “መመሪያ” አብራክ የሚወ
ለዱና የማይቀሩ ውጤቶች ናቸው ። ጥገኛና ቅኝ ግዛት
በሆኑት ሀገሮች በመላ የአብዮታዊ እንቅስቃሴ እድገት
በግልጽ የሚያረጋግጠው ይህንን ሀቅ ነው ። ይህ ሁኔታ
ለወዝአደሩ እጅግ ጠቃሚ ነው ። ምክንያቱም ጥገኛና ቅኝ
ግዛት የሆኑትን አገሮች ከኢምፔሪያሊዝም ደጀንነት ወደ
ወዝአደሩ አብዮት ደጀንነት በመለወጥ ስር ነቀል በሆነ
ሁኔታ ካፒታሊዝምን ስለሚያመነምነው ነው ።

ባጠቃላይ የድሮውን “ታዳጊ” ካፒታሊዝም
በጣር ላይ ወዳለ ካፒታሊዝም የለወጡት ዋና ዋና ቅራ
ኔዎች እነዚህ ናቸው ።

ከአስር አመታት በፊት ለተነሳው የኢምፔሪያሊስ
ቶች ጦርነት ልዩ ግምት የሚያሰጠው እነዚህን ሁሉ ቅራ
ኔዎች አንድ ላይ ቶርቦ እንዲመዝን በማድረግና ወዲያ
ውኑም የወዝአደሩን አብዮታዊ ጦርነቶች ማፋጠኑ
ነው ። በሌላ አነጋገር ኢምፔሪያሊዝም የአብዮቱን በተግ
ባር መዋል የማይቀር ብቻ አላደረገውም ፤ በካፒታሊ
ዝም የመጨረሻ ምሽግ ላይ በቀጥታ ለሚደረገው ውጊያ
ምቹ ሁኔታዎችንም ፈጥሯል ።

ሌኒኒዝምን የፈጠረው አለም አቀፍ ሁኔታ ይህ
ነበር ።

ይህ ሁሉ ጥሩ ነው ይባል ይሆናል ፤ ግን እንዴት
ከታዋቂዎቹ የኢምፔሪያሊስት አገሮች ውስጥ ካልነበረ
ችውና ልትሆንም ከማትችለው ከሩሲያ ጋር ግንኙነት
ሊኖረው ይችላል? ለምንድንስ ነው ሩሲያ የሌኒኒዝም
አገር፣ የወዝአደሩ አብዮት ቲዮሪና ታክቲክ የትውልድ
ቦታ የሆነችው?

መልሱ ባጭሩ አንደኛ ሩሲያ እነዚህ ሁሉ የኢም
ፔሪያሊዝም ቅራኔዎች ያተኮሩባት ኢላማ ነበረች ።

ሁለተኛ ከሌላ ከማንኛውም አገር ይበልጥ ለሬሾ
ሉሽኑ ብቁ የነበረች፣ ስለዚህም እነዚህን ሁሉ ቅራኔ
ዎች በአብዮታዊ መንገድ ለመፍታት ችሎታ የነበራት
እሱዋ ብቻ ስለነበረች ነው ።

እነዚህንም ሁለት ቀደምት ምክንያቶች በዝርዝር
ለመረዳት እንዲቻል በቅድሚያ የዛር (ንጉሣዊ) አገዛዝ
የሰፈነበት ሩሲያ ሁሉም አይነት ጭቆና ማለትም ካፒታ

ለሰታ፣ ቅኝ ግዛታዊና ወታደራዊ እጅግ በጣም አረመ
አኔዊና ኢሰብአዊ በሆነ መልኩ የሚታይባት ሀገር
እንደነበረች መታወስ አለበት። በሩሲያ ውስጥ የካፒ
ታል ወሰን የሌለው ሀያልነት ከዛሬ (ንጉሣዊ) ጭካኔ
የተሞላበት አገዛዝ ጋር መዳቀሉን፤ ሩሲያዊ ባልሆኑት
ብሄረሰቦች ላይ የሩሲያ ብሄረተኝነት መስፋፋቱን፤
እንደ ቱርክ፣ ፐርሺያና ቻይና በዛሬ የጦር ኃይል ተይ
ዘው ከፍተኛ ብዝበዛ የተፈፀመባቸው መሆኑን ማንም
የሚያውቀው ነው። በዚህም ምክንያት ሌኒን የዛርን
አገዛዝ “የወታደራዊ ፊውዳል ኢምፔሪያሊዝም”
ማለቱ ትክክል ነበር። የዛር አገዛዝ እጅግ አስከፊ የሆኑ
የኢምፔሪያሊዝም ባህርይዎች ከምችት ነበር።

ከዚህ ሌላ በዛር (ንጉሣዊ) አገዛዝ ስር የነበረችው
ሩሲያ ለምእራብ ኢምፔሪያሊዝም ታላቅ ደጀን ነበረች።
ይህም መሰረታዊ የሆኑ የሩሲያን ብሄራዊ ኤኮኖሚ
የሚቆጣጠረውን የባእድ ካፒታል በነፃ እንዲገባ
በመፍቀድ ብቻ ሳይሆን ለምእራብ ኢምፔሪያሊስቶች
ወታደሮችም ጭምር በማቀበሏም ነበር። የእንግሊዝና
የፈረንሳይን ካፒታሊስቶች እጅግ ከፍተኛ የሆነ ትርፍ
ለማስከበር ሲባል ፲፬ ሚሊዮን የሩሲያ ጦር ሠራዊት
አባሎች ለኢምፔሪያሊስቶች ተሰልፈው ደማቸውን
አፍስሰዋል።

በተጨማሪ የዛር አገዛዝ በምስራቅ አውሮፓ የኢም
ፔሪያሊስቶች ዘበኛ ብቻ ሳይሆን በፓሪስ፣ በለንደን፣
በበርሊንና ብራስልስ በሚያገኛቸው ብድሮች ከሩሲያ
ሕዝብ በወለድ አማካይነት በብዙ መቶ ሚሊዮን የሚ
ቆጠር ገንዘብ ለመጭመቅ የምእራብ ኢምፔሪያሊዝም
ወኪልም ነበር።

በመጨረሻም ዛሪዝም ቱርክን፣ ፐርሺያን፣ ቻይ
ናን. . . ወዘተ. በመቀራመት ረገድ የምእራብ ኢምፔሪ
ያሊዝም እጅግ ታማኝ አጋር ነበር። በኢምፔሪያሊስት
ጦርነት ውስጥ የዛሬ መንግስት የቃል ኪዳን ደጋፊዎች
ከሆኑት ኢምፔሪያሊስቶች ጋር በማበር ጦርነቱን እንዳይ
ረገና በዚህም ጦርነት ውስጥ ሩሲያ ዋነኛው ተካፋይ
እንደነበረች የማያውቅ የለም።

ለዚህ ነው የዛሬ መንግሥትና የምእራብ ኢምፔሪ
ያሊዝም ጥቅሞች የተሳሰሩት በመጨረሻም በአንድ የኢ
ምፔሪያሊስት የጥቅም ሰንሰለት ውስጥ የተዋሀዱት።

ታዲያ ምእራብ ኢምፔሪያሊዝም የዛሪስት ቡርጂ
ሩሲያን የመሰለ በምስራቅ በኩል ሀይለኛ የሆነ ደጋፊና
በሰው ጉልበትም፣ በጥሬ ሀብትም እጅግ ሰፊ የሆነ የሀ
ብት ከምችት ላለማጣት ስትል፤ በሚካሄደው አብዮት
ላይ የሞትና የሕይወት ትግል ሳታካሂድ ዝም ብላ
ትተዋለች? ፍጹም አትተውም።

ከዚህም የምንረዳው ማንም በዛር አገዛዝ ላይ ከን
ዱን ለማንሳት የፈለገ የግዴታ እጁን በኢምፔሪያሊ
ዝም ላይ ያነሳል። ማንም በዛሪዝም ላይ የሚነሳ የግ
ዴታ በኢምፔሪያሊዝም ላይም መነሳት አለበት። ምክን
ያቱም ዛሪዝምን አሽቀንጥሮ ለመጣል የሚያቅድ
ማንም ሰው ዛሪዝምን ለማሸነፍ ብቻ ሳይሆን ደህና
አድርጎ ለመጠራረግ ካሰበ ኢምፔሪያሊዝምንም አሽቀ
ንጥሮ መጣል አለበት። ስለዚህም በዛር አገዛዝ ላይ
የሚደረግ አብዮት ከኢምፔሪያሊዝም ጋር ወደሚደረ
ገው ትግል፤ ወደ ወዝአደራዊ አብዮት ማለፍ ነበረበት።

በዚህን ጊዜ በሩሲያ ውስጥ እጅግ ከፍተኛ ሕዝ
ባዊ አብዮት በመነሳሳት ላይ ነበር። የተመራውም
እጅግ አብዮታዊ በሆነው በወዝአደሩ መደብ ሲሆን

እሱም የሩሲያን ገበሬ የመሰለ ታላቅ አጋር ነበረው። እንዲህ አይነቱ አብዮት መሀል ላይ ሊቆም የማይችል እየተሳካ በሄደም መጠን ወደፊት በመገስገስ በኢምፔራሊዝም ላይ የአመጽን ሰንደቅ አላማ እንደሚያነሳ ግረጋገጫ ያስፈልገዋል?

ሩሲያ የግዴታ የኢምፔራሊዝም ቅራኔዎች ማተኮሪያ ኢላማ የሆነችው፤ እነዚህ ቅራኔዎች በተለይ አፀያፊና ከመጠን በላይ የመሆናቸው ባህርይ የታየበትና የምእራብን ፊናንስ ካፒታል ከምስራቅ ቅኝ ግዛቶች ጋር የምታያይዝ እጅግ ከፍተኛ የምእራብ ኢምፔራሊዝም ደጋፊ በመሆኗ ብቻ ሳይሆን፤ ከእነዚህ ጋር ግን ተዳምሮ የኢምፔራሊዝምን ቅራኔዎች በአብዮታዊ መንገድ ለመፍታት የሚችል እውነተኛ ሀይል የነበረው ሩሲያ ውስጥ ብቻ ስለነበረ ነው።

ከዚህም የሚከተለው በሩሲያ ውስጥ ያለው አብዮት ወዘአደራዊ አብዮት እንጂ ሌላ ሊሆን አለመቻሉ ነው። ገና ከጽንሱ አለም አቀፋዊ ባህርይ መያዙ ግዴታ ነበር። ይህም በመሆኑ የአለም ኢምፔራሊዝም የቆመ በትን መሰረት ማናጋት ነበረበት።

በእነዚህ ሁኔታዎች ስር የነበሩ የሩሲያ ኮሚኒስቶች ስራቸውን አጥብበው በሩሲያ አብዮት ብሄራዊ ድንበር ክልል ብቻ የተወሰነ እንዲሆን ሊያደርጉት ሁኔታው አይፈቅድላቸውም ነበር። አልፈው ተርፈው የጊዜውን ሁኔታ መነሻ በማድረግ የሀገር ውስጥም (ከፍተኛ አብዮታዊ ቀውስ) ሆኑ ከሀገር ውጪ ያሉት ሁኔታዎች (ጦርነቱ) ከሩሲያ ድንበር ተሻግረው እንዲሠሩና እንዲያተኩሩ አድርጎ፤ ትግሉን ወደ አለም አቀፍ መድረክ እንዲያዛውሩ፤ የኢምፔራሊዝምን ነቀርሳ እንዲያጋልጡ፤ የካፒታሊዝም መውደቅ ግዴታ እንደሆነ እንዲያረጋ

ግጡ፤ የሶሻል ትምክህተኝነትንና ሶሻል ፓስፊዝምን እንዲደመስሱና በመጨረሻም ካፒታሊዝምን ከሀገራቸው አሽቀንጥረው በመጣል የዓለም ወዝአደሮች ካፒታሊዝምን ለመጣል ያለባቸውን ተግባር የቀለለ ለማድረግ ለወዝአደሩ አዲስ የመዋጊያ መሳሪያ ማለትም የወዝአደሩን አብዮት ቲያሪና ታክቲክ እንዲያንጹ አስገድዶ አቸዋል። የሩሲያ ኮሚኒስቶች ከዚህ ሌላ ሊያደርጉ አይችሉም ነበር። ምክንያቱም በዚህ መንገድ ብቻ ነበር ሩሲያን ወደ ቡርጂው ሥርዓት እንደገና ከመመለስ የሚጠበቁ አንዳንድ ለውጦች በአለም አቀፍ ሁኔታ ላይ መምጣታቸውን በሙሉ ልብ መጠበቅ የሚቻለው።

ለዚህ ነው ሩሲያ የሌኒንዝም ሀገር የሆነችውና የሩሲያ ኮሚኒስቶች መሪ የነበረው ሌኒንም የሌኒንዝም ፈጣሪ የሆነው።

በሩሲያና በሌኒን መሀከል የነበረው “አጋጣሚ” ከሞላ ጎደል በ፲፱ነኛው ክፍለ ዘመን ፵ኛ ዓመተ ምህረት ውስጥ በጀርመንና በማርክስና ኤንግልስ መሀከል የነበረው ዓይነት አጋጣሚ ነበር። ልክ ሩሲያ በሀያኛው ክፍለ ዘመን መጀመሪያ ላይ እንደነበረችው ሁሉ፤ ጀርመንም በዚያን ጊዜ ለቡርጂ አብዮት የበሰለ ደረጃ ላይ ነበረች። በዚያን ጊዜ ማርክስ በኮሚኒስት ማኒፌስቶ ላይ ሲጽፍ እንዲህ ብሏል።

“ኮሚኒስቶች አይናቸውን በብዛት ወደ ጀርመን ያዞራሉ። ምክንያቱም ያቺ ሀገር ከአውሮፓ ስልጣኔ ይበልጥ በተራቀቀ፤ እንግሊዝ በአስራ ሰባተኛው ክፍለ ዘመን ከነበራት ወዝአደር እጅግ የበለጠ ወዝአደር ባለበት ሁኔታዎች ስር በሚካሄድ ከቡርጂ አብዮት ዋዜማ ላይ ትገኛለች። ስለሆነም ምናልባት የጀርመኑ

የቡርኳ አብዮት ለሚከተለው ለወዝአደሩ አብዮት መግቢያ ይሆን ይሆናል ።”

በሌላ አነጋገር የአብዮታዊ እንቅስቃሴ ማእከላዊ ስፍራ ወደ ጀርመን እየተለወጠ ነበር ።

ከላይ ከፍ ብሎ በማርክስ የተገለጸው ሁኔታ የሳይንሳዊ ሶሻሊዝም የትውልድ ቦታ ለምን ጀርመን እንደሆነችና የጀርመን ወዝአደር መሪዎች የነበሩትም ማርክስና ኤንግልስ ለምን ፈጣሪዎቹ ሊሆኑ እንደበቁ ማረጋገጫ ለመሆኑ ጥርጣሬ ሊኖር አይችልም ።

በሀያኛው ከፍለ ዘመን መጀመሪያ ላይም ከዚህ ከፍ ባለ ሁኔታ ይኸው አይነት ተመሳሳይ አባባል ለሩሲያ መጠቀስ አለበት ። ያኔ ሩሲያ በቡርኳ አብዮት ዋዜማ ላይ ነበረች ። ይህንንም አብዮት ማካሄድ የነበረ ባት በአውሮፓ ውስጥ ቀደም ብለው የታዩት ሁኔታዎች ይበልጥ በዳበሩበት ጊዜ ሲሆን ይህንንም የመራችው በ፲፰፻፵ አመታት ገደማ ጀርመን (እንግሊዝና ፈረንሳይ ይቅሩና) ከነበራት ወዝአደር ይልቅ ይበልጥ የዳበረ ወዝአደር ስለነበራት ነው ። የነበሩትም ማስረጃዎች በሙሉ ይህ አብዮት ለወዝአደሩ አብዮት መቀስ ቀሻና መግቢያ ሆኖ ማገልገሉ እንደማይቀር በግልጽ ያመለክቱ ነበር ።

የሩሲያ አብዮት የመጀመሩ ዋዜማ በታየበት በ፲፱፻፪ ዓ. ም. ሌኒን ምን መደረግ አለበት? በተሰኘው መጽሐፉ ያሰራራቸውን የሚከተሉትን ትንቢታዊ ቃላት እንዲሁ እንደአጋጣሚ የተፃፉ አድርገን ማየት አንችልም ።

“ታሪክ የማንንም አገር ወዝአደር ከሚገጥሙት ከሁሉም አጣዳፊ ተግባሮች ሁሉ እጅግ አብዮታዊ በሆነው አጣዳፊ ተግባር አሁን እኛን (ማለትም የሩሲያን ማርክሲስቶች) ገጥሞናል ።

“...የአውሮፓ አድህሪነት ብቻ ሳይሆን ፤ ዛሬ ሊጠቀስ የሚችለውንም የኢስያንም አድህሪነት ጭምር የመደምሰስ ተግባር የሩሲያን ወዝአደር የአለም አቀፍ አብዮታዊ ወዝአደር መሪ ያደርገዋል ።”

በሌላ አነጋገር የአብዮታዊው እንቅስቃሴ ማእከላዊ ስፍራ ወደ ሩሲያ መዛወሩ የማይቀር ነበር ።

እንደምናውቀው በሩሲያ ውስጥ ያለው አብዮት የሚጓዝበት መንገድ የሌኒንን ትንቢት ትክክለኛነት በደንብ አረጋግጦታል ።

እንግዲህ ከዚህ ሁሉ በኋላ እንዲህ አይነት አብዮት የፈጸመችና እንደዚህ አይነት ወዝአደር ያላት አገር የወዝአደሩ አብዮት ቲዮሪና ታክቲክ ትውልድ ቦታ መሆንዋ አያስገርምም ።

የሩሲያ ወዝአደር መሪ የነበረው ሌኒንም ለዚህ ቲዮሪና ታክቲክ ፈጣሪና የአለም አቀፍ ወዝአደሮች መሪ ሊሆን መቻሉ አያስገርምም ።

፪. የሌኒንዝም ዘዴ

ቀደም ብዬ ማርክስና ኤንግልስ ባንድ በኩል ሌኒን በሌላ ሆነው በመሀከላቸው በነበረው ዘመን ሁለተኛው ኢንተርናሽናል የበላይ የነበረበት ጊዜ እንደነበር ገልጫለሁ ። ነገሩን ይበልጥ ለማስተካከል በሃሳቤ ያለው የአድር ባይነት በላይነት የይስሙላ (ፎርማል) ሳይሆን በእር

ግጥ ይታይ የነበረውን የበላይነታቸውን ነው ። ለይስ
ሙላ ያህል ሁለተኛው ኢንተርናሽናል ይመራ የነበረው
“ታማኝ” ማርክሳዊ በነበረው “በእርቶዶክሶ” ካዎቲ
ስኪይና በሌሎችም ነበር ። ይሁን እንጂ የሁለተኛው
ኢንተርናሽናል ግብር የአድርባይነትን መስመር የተከ
ተለ ነበር ። አድርባዮች ከንዑስ ከበርቱ ባሕርያቸው
የተነሳ መስሎ ለማደር ሲሉ ከቡርካው ተዋህዱ ።
በሌላ በኩል “እርቶዶክሶች” ደግሞ “በፓርቲው
ውስጥ ሰላም እንዲኖር” በማለት ከአድርባዮች ጋር
“እንድነትን ለመጠበቅ” ራሳቸውን ከእነሱ ጋር አግ
ባቡ ። በዚህም የቡርካው መመሪያና የእርቶዶክሶች
መመሪያ ተዘጋ ። ከዚህም የተነሳ አድርባይነት የበላይነ
ቱን ያዘ ።

ይህም ከጦርነቱ በፊት የነበረው ጊዜ ከሌላው
ጋር ሲነፃፀር ካፒታሊዝም ሰላማዊ እድገት ያደረገበት ፤
የኢምፔሪያሊዝምን ውድቀት የሚያስከትሉ ቅራኔዎች
ገና ይህን ያህል ጎልተው ያልታዩበት ፤ ሰራተኞች ለኢኮ
ኖሚ ጥቅም ሲሉ የሚያደርጉት የስራ ማቆም አድማና
የሙያ ማህበሮች ከምላሳደል “በቅጡ” ማደግ የያዙ
በት ፤ የምርጫ ውድድሮችና የፓርላማዊ ቡድኖች
“አስገራሚ” ውጤት ያስገኙበት ፤ ሕጋዊ የሆኑ የት
ግል ዘዴዎች ያለቅጥ የሚሞገሱበት ፤ ካፒታሊዝምን
ሕጋዊ በሆነ መንገድ “ማጥፋት” ይቻላል ተብሎ
የሚታሰብበት ፤ ባጭሩ የሁለተኛው ኢንተርናሽናል
ፓርቲዎች ፋፍተው ስለአብዮቱ ፤ ስለወዝአደሩ የበላይ
ገዢነትና ስለ ሰፊው ሕዝብ አብዮታዊ ትምህርት በጥ
ሞና ለማሰብ ምንም ዝንባሌ ያልነበራቸው ጊዜ ነበር ።

ሁለተኛው ኢንተርናሽናል ከተሟላ አብዮታዊ
ቲያሪ ይልቅ ከሰፊው ሕዝብ አብዮታዊ ትግል የተገነ
ጠሉና ወደ አሮጌ ቀኖና የተለወጡ እርስ በርስ የሚቃረኑ

የቲያሪ መሠረታዊ መንደርደሪያዎችና የቲያሪ ብጥስጣ
ሾች ነበሩት ። መስሎ ለመቅረብ ያህል የማርክስን
ቲያሪ ይጠቅሳል ፤ ግን ነዋሪና አብዮታዊ የሆነ መንፈ
ሱን ለማጥፋት ብቻ ነበር ።

ከአብዮታዊ መመሪያ ይልቅ ልፍስፍስ የሆነ መደ
ያና የማይረባ የፖለቲካ ግብይት ፤ ፓርላማዊ ዲፕሎማ
ሲና ፓርላማዊ ሴራ (ስኪሚንግ) ነበረው ። መስሎ ለመ
ቅረብ ያህል “አብዮታዊ” ውሳኔዎችና መፈክሮች ወጥ
ተዋል ። ግን ተቀብረው ለመቅረት ያህል ብቻ ነበር ።

ፓርቲው በራሱ ስህተቶች ላይ ተመስርቶ ትክክ
ለኛ አብዮታዊ ታክቲኮችን እንዳይማርና እንዳይሰለ
ጥን ሊያገነፍሉ የሚችሉ ጥያቄዎች ሆን ተብሎ ላይ
ላያቸውን በመጋለብ ወይም በመሸፋፈን ገሸሸ ይደረጉ
ነበር ። መስሎ ለመቅረብ ያህል ግን ሊያገነፍሉ ስለሚ
ችሉ ጥያቄዎች ለመናገር ምንም ቅዋሜ አልነበረም ።
ዞሮ ዞሮ ግን አንድ ዓይነት “ተለጣጭ” (ኢላቲክስ)
ውሳኔ ላይ ለመድረስ ብቻ ነበር ።

የሁለተኛው ኢንተርናሽናል የአሰራር ዘዴ ጥር
ቅም ጠቅላላ መልኩና ሁኔታው እንዲህ ነበር ።

ይህ ሁኔታ በእንዲህ እንዳለ የኢምፔሪያሊስት
ጦርነቶችና የወዝአደሩ አብዮታዊ ውጊያዎች ጊዜ እየ
ተቃረበ ነበር ። የድሮው አይነት የትግል ዘዴዎች በፊ
ናንስ ካፒታል ወሰን የለሽ ሀያልነት ፊት ብቃት የሌላ
ቸውና ፍሬቢስ መሆናቸው በግልጽ እየተረጋገጠ ነበር ።

በዚህ ሁሉ የተዳመረ ምክንያት የሁለተኛውን
ኢንተርናሽናል ጠቅላላ ድርጊት ፤ የአሰራር ዘዴውን
በታትኖና ተንትኖ በመመርመር መደዴ አስተሳሰብን ፤

ጠባብ አስተያየትን፤ የፖለቲካ ሴራን፤ ከሀዲ ድርጊቶችን፤ ሶሻል ትምክህተኝነትን፤ ሶሻል ፓሲፊዝምን መንቅሎ ማውጣት አስፈላጊ ሆነ። የዛገውንና ጊዜው ያለፈበትን ሁሉ አውጥቶ ለመጣልና አዲስ አይነት መሳሪያዎች ለማነጻ የሁለተኛውን ኢንተርናሽናል ጠቅላላ ፕሮቅም መመርመር አስፈላጊ ሆነ። ይህንን ተቀዳሚ ሴራ ከመፈጸም በፊት በካፒታሊዝም ላይ ጦርነት መጀመር ዋጋቢስ ነበር። ያለዚህ ስራ ወዝ አደሩ በመጪው አብዮታዊ ጦርነቶች ያለበቁ ትጥቅ እንዲያውም ያለምንም ትጥቅ የመቅረት አደጋ ሊያጋጥመው ይችላል ነበር።

የሁለተኛው ኢንተርናሽናልን የበሰበሰና የበከተ በረት የመጥረጉና በጠቅላላ ሁሉንም በታትኖ የመመርመሩ ከቡር ስራ በሴኒንዝም ላይ ወደቀ።

በእንደዚያ ያለ ሁኔታ ነበር የሴኒንዝም ዘዴዎች የተወለዱትና የታነጹት።

የዚህ ዘዴ አስፈላጊ ሁኔታዎች ምንድን ናቸው? በመጀመሪያ የሁለተኛውን ኢንተርናሽናል የቲዮሪ ቀኖና በሰፊው ሕዝብ የአብዮታዊ ትግል እሳት ውስጥ መፈተን፤ ይህም ማለት በቲዮሪና በተግባር መሀከል ተበጥሶ የነበረውን አንድነት ወደ ቦታው መመለስ፤ በሁለቱ መሀከል ያለውን የመለያየት በሽታ እንዲሸር ማድረግ። ምክንያቱም በዚህ አይነት ብቻ ነው በአብዮታዊ ቲዮሪ የታጠቀ እውነተኛ ወዝአደራዊ ፓርቲ ሊፈጠር የሚችለው።

ሁለተኛ፤ የሁለተኛ ኢንተርናሽናል ፓርቲዎችን መመሪያ በመፈክሮቻቸውና በውሳኔዎቻቸው ሳይሆን (ሊታመን አይቻልምና) በሰራቸውና በድርጊታቸው

መፈተን። በዚህ አይነት መንገድ ብቻ ነው የሰፊው ወዝአደር እምነት ሊገኝ የሚችለውና መገኘትም ያለበት።

ሶስተኛ፤ ሰፊውን ሕዝብ ለአብዮታዊ ትግል ለማሰልጠንና ለማዘጋጀት ጠቅላላውን የፓርቲ ስራ በአዲስ አብዮታዊ መስመር ላይ መልሶ ማድረግ። ሰፊው ሕዝብ ለወዝአደሩ አብዮት ሊዘጋጅ የሚችለው በዚህ መንገድ ብቻ ነውና።

አራተኛ፤ በወዝአደሩ ውስጥ ግለሂስ እንዲኖርና አባሎች በራሳቸው ስህተቶች ላይ ተመስርተው ራሳቸውን እንዲያስተምሩና እንዲያሰለጥኑ ማድረግ። ሀቀኛ ካድሬዎችና ሀቀኛ የፓርቲው መሪዎች ሊሰለጥኑ የሚችሉት በዚህ አይነት መንገድ ብቻ ነው።

የሴኒንዝም ዘዴ መሰረቱና ፍሬ ነገሩ እንዲህ ነበር። ይህ ዘዴ በተግባር ላይ እንዴት ነበር የዋለው?

የሁለተኛው ኢንተርናሽናል አድርባዮች እንደ ቋሚ ነጥባቸው አድርገው ሁልጊዜ የሚመለሱባቸው በዛ ያሉ ቲዮሪያዊ ቀኖናዎች አሉዋቸው። እስቲ ጥቂቶቹን እንይ።

የመጀመሪያው ቀኖና፤ ወዝአደሩ ስልጣን የሚይዝበትን ሁኔታዎች የሚመለከት ነው። አድርባዮቹ በአንድ ሀገር ውስጥ ካሉት ሕዝቦች ወዝአደሩ ብዛት ከሌለው ስልጣን ሊወስድ አይገባውም፤ አይችልምም ይላሉ። በቲዮሪም ሆነ በተግባር ይህንን የቂል ንድፈ ሃሳብ (ቲስስ) የሚደግፍ አንዳችም ነገር ስለሌለ ምንም ማረጋገጫ አልሰጠም። ይህ ትክክል ነው ብለን ናል ሰዎች፤ እሺ፤ ለምሳሌ የሕዝቡ አነስተኛ ክፍል የሆነው ወዝአደር ብዙሀኑን ሰርቶአደር ሕዝብ ከራሱ

ጋር ለማሰልፍ የሚችልበት ታሪካዊ ሁኔታዎች (ጦርነት፣ የገጠር ቀውስ. . . ወዘተ.) ተነሳ እንበል ። ያኔ ለምን ስልጣን አይወስድም? ለምንድን ነው ወዝአደሩ በአለም አቀፍና በሀገር ውስጥ አመቺ ሁኔታዎች እየተጠቀመ የካፒታሊዝምን ግንባር ሸንቄሮ የመጨረሻ መፍትሄ የሚመጣበትን ጊዜ የማያፋጥነው? በ፲፱ኛው ምእተ ዓመት አጋማሽ ላይ ማርክስ በጀርመን ውስጥ የወዝአደሩ አብዮት “በዳግመኛ የገበሬ ጦርነት” ሊደገፍ ቢቻል ኖሮ “እጅግ ግሩም” ይሆን ነበር አላለም? በዚያን ጊዜ በጀርመን ውስጥ የነበሩ ወዝአደሮች ቁጥር ለምሳሌ ሩሲያ በ፲፱፻፲፯ ዓ. ም. ከነበራት ጋር ሲነፃፀር አነስተኛ እንደነበር የታወቀ ነገር አይደለም? የሩሲያ ወዝአደራዊ አብዮት ተግባራዊ ልምድ የእነዚህ የሁለተኛው ኢንተርናሽናል ‘ጀግኖች’ ተወዳጅ ቀኖና ፍሬ እንደሌለውና ባዶ እንደሆነ አላሳየም? የሰፊው ሕዝብ አብዮታዊ ትግል ተግባራዊ ልምድ ይህንን ጊዜው ያለፈበት ቀኖና እንደሚያስተባብልና እንደሚደመስስ ግልጽ አይደለም?

ሁለተኛው ቀኖና ፣ የሀገሪቱን አስተዳደር ሊያደራጁ የሚችሉ በቂ የሆኑ የሰለጠኑ የባህልና የአስተዳደር ካድሬዎች ከሌሉ ወዝአደሩ ስልጣኑን ይዞ ለመቆየት አይችሉም ። እነዚህ ካድሬዎች መጀመሪያ በካፒታሊስት ሥርዐት ውስጥ መሰልጠን አለባቸው ፣ ያኔ ብቻ ነው ስልጣን ሊወሰድ የሚችለው የሚለው ነው ። ይህንንም ልክ ነው ብለን እንወስድ ይላል ሌኒን ። ግን እንደዚህ ብናየውስ? መጀመሪያ ስልጣን ጨብጦ ለወዝአደሩ መዳበር አመቺ ሁኔታዎችን መፍጠር ፣ ከዚያም የሰርተ አደሩን ሰፊ ህዝብ የባህል ደረጃ ከፍ ለማድረግ እጅግ ከፍተኛ እርምጃ በመውሰድ ከሰራተኛው መሀከል እጅግ ብዙ የሆኑ መሪዎችና አስተዳዳሪዎች የሚሆኑ ካድሬዎች

ችን ማሰልጠን ። የሩሲያው ልምድ ከሰራተኛው ውስጥ የሚመለመሉት የመሪ ካድሬዎች ከካፒታል ሥርዓት ስር ይልቅ በወዝአደሩ ሥርዓት ስር መቶ እጅ በተፋጠነ ጊዜ ተገቢውን ሁሉ አሟልተው እንደሚያድጉ አሳይቶ የለ? የሰፊው ሕዝብ አብዮታዊ ትግል ተግባራዊ ልምድ ይህንንም የአድርባዮች ቲዮራዊ ቀኖና ያለ አንዳች ርህራሄ እንደሚደመስሰው ግልጽ አይደለም?

ሶስተኛ ቀኖና ፣ ወዝአደሩ ፖለቲካዊ አጠቃላይ የሰራ ማቆም አድማ ዘዴ ሊቀበል አይችልም ፤ ምክንያቱም በቲዮራ በኩል ስህተተኛ ሲሆን (የኤንግልስን ሂስ ይመልከቱ) በተግባር ደግሞ አደገኛ ነው ። (በሀገሪቱ ውስጥ የተለመደውን የኢኮኖሚ ኑሮ መንገድ ከማናጋቱም በላይ የሙያ ማህበሮችን ገንዘብ ይጨርሳል) ። ለወዝአደሩ የመደብ ትግል ዋነኛ የትግል አይነት ለሆነው ለፓርላማዊ አይነት የትግል ዘዴዎች ምትክ ሆኖ ሊያገለግል አይችልም ። በጣም ጥሩ ይላሉ ሌኒንስቶች ። ግን በመጀመሪያ ነገር ኤንግልስ ሁሉንም አይነት ጠቅላላ የሰራ ማቆም አድማ አልነቀፈም ። እሱ የነቀፈው በወዝአደሩ ፖለቲካዊ ትግል ፈንታ አናርኪስቶች የሚለፍፉትን ኢኮኖሚያዊ ጠቅላላ የሰራ ማቆም አድማ ብቻ ነው ። ይህን ከፖለቲካዊ ጠቅላላ የሰራ ማቆም አድማ ዘዴ ጋር ምን አገናኘው? ሁለተኛ ነገር ደግሞ የትስ ቦታና በማንስ ነው ፓርላማዊ አይነት የትግል ዘዴ የወዝአደሩ ዋነኛ የትግል ዘዴ መሆኑ ተረጋግጦ የሚያውቀው? የአብዮታዊ እንቅስቃሴዎች ታሪክ ፓርላማዊ ትግል ከፓርላማዊ ትግል ውጪ የሆነውን የወዝአደሩን ትግል ለማድረግ ደጋፊ ብቻ መሆኑን ፣ በካፒታሊዝም ስር የሠራተኛው መደብ እንቅስቃሴ መሠረታዊ ችግሮች የሚፈቱት በሀይል ፤

በሰፊው ወዝአደር ቀጥተኛ ትግል፤ በጠቅላላ የሰራ ማቆም አድማና በአመጽ መሆኑን አያሳይም? ሶስተኛ፤ ፖለቲካዊ ጠቅላላ የሰራ ማቆም አድማ ዘዴ ለፓርላማዊ ትግል ምትክ ይሁን ብሎ ሃሳብ ያቀረበው ማነው እሱ? የትስና መቼስ ነው የፖለቲካዊ ጠቅላላ የሰራ ማቆም ዘዴ ደጋፊዎች ከፓርላማዊ ትግል ውጪ የሆነውን የትግል አይነት በፓርላማዊ የትግል ዘዴ ለመተካት የፈለጉት? አራተኛ፤ በሩሲያ ውስጥ የተካሄደው አብዮት ፖለቲካዊ ጠቅላላ የሰራ ማቆም አድማ ለወዝአደሩ አብዮት እጅግ ጠቃሚ ትምህርት ቤትና የካፒታሊዝምን ምሽጎች በመውረር ዋዜማ ጊዜ ሰፊውን ወዝአደር ለማዘጋጀትና ለማደራጀት ምትክ የማይገኝለት ዘዴ መሆኑን አሳሳየም? ታዲያ ለምንድንነው ለተለመደው የኢኮኖሚ ኑሮ መረበሽና ለሙያ ድርጅቶች ገንዘብ ማለቅ ይህ መደዴ የሆነ ሮሮ የአብዮታዊ ትግል ተግባራዊ ልምድ ይህንንም የአድርባዮች ቀኖና እንደሚመስስ ግልጽ አይደለም?

እያለ ይቀጥላል...

ስዚህ ነው ሌኒን “አብዮታዊ ቲዮሪ ቀኖና አይደለም፤ የመጨረሻ መልኩን የሚያገኘውም በእርግጥ የሰፊው ህዝብና በእርግጥም አብዮታዊ ከሆነ እንቅስቃሴ ጋር በቅርብ ሲገናኝ ብቻ ነው” ያለው ። (ግራክንፍ ኮሚኒዝም) ምክንያቱም ቲዮሪ ተግባርን ማገልገል አለበት፤ ምክንያቱም “ቲዮሪ በተግባር የተነሱትን ጥያቄዎች መመለስ አለበት” (“የሕዝቡ ወዳጆች” ምን እንደሆኑ) ምክንያቱም ቲዮሪ በተግባራዊ ውጤቶች መፈተን አለበት ።

የሁለተኛው ኢንተርናሽናል ፓርቲዎች ይጠቀሙባቸው የነበሩትን የተዋቡ አብዮታዊ የፖለቲካ መፈክ

ሮችንና ውሳኔዎችን አንስተን ብንመለከት ፀረ አብዮታዊ ድርጊትን ለመሸፈን የሚደረግን መፍጨርጨር ማጋለጥ ያስችለናል ። የእነዚህ ፓርቲዎች የፖለቲካ ተግባሮች ምን ያህል ፍጹም ውሸትና ፍጹም የበሰበሱ መሆናቸውን ለመገንዘብ “በጦርነት ላይ ጦርነት” ስለሚለው መፈክር ታሪክን መመልከቱ ብቻ በቂ ነው ። ሁለተኛው ኢንተርናሽናል በባስል ጉባኤ ወቅት ባደረገው ጉረኛ ሰላማዊ ሰልፍ ኢምፔሪያሊስቶች ጦርነት ለማንሳት ከደፈሩ አመፅ ሊያስከትል በሚችለው አስቃቂ ነገር ሁሉና አስፈሪ በሆነው “በጦርነት ላይ ጦርነት” በሚለው መፈክር ዙሪያ ወዝአደሩን መደብ በመሰብሰብ በኢምፔሪያሊስቶች ላይ ለመዝመት ዝተው ነበር ። በጦርነቱ ዋዜማ ግን የባስልን ውሳኔ ቀብረው “ለካፒታሊስት እናት ሀገርህ ክብር ስትል እርስ በርስህ ተጨራረስ” የሚል መፈክራቸውን ለሠራተኛው ደርድረውለታል ። አብዮታዊ መፈክሮችና አብዮታዊ ውሳኔዎች በተግባር ካልተደገፉ በስተቀር ሳንቲም እንደማያወጡ ግልጽ አይደለም? የዛሬው የኢምፔሪያሊስት ጦርነት ወደ እርስ በርስ የመደብ ጦርነት (ሲቪል ዋር) እንዲለወጥ ሌኒንስቶች ያወጡት መመሪያ የአድርባይ ፖለቲካዎችን ፍጹም ሀፍረትና ወራዳነት አጋልጦ የሌኒንዝምን ዘዴ ሙሉ ግርማ በገሀድ አሳይቷል ።

ፓርቲዎችን በወረቀት መፈክራቸውና በመዛግብታቸው እንጂ በድርጊታቸው አንፈርደባቸውም የሚል የካዎትስኪን አድርባይ ጉራ ሌኒን የወዝአደሩ አብዮትና ከሀዲው ካዎትስኪ በተሰኘው መጽሐፉ፤

“መፈክሮችን ማቅረብ ሁኔታውን ይለው ጣል . . . ብሎ በማሰብ ካዎትስኪ ልክ

የንዑስ ከበርቱውን መደደ. መመሪያ ይከ
ተላል = የቡርኃ ዲሞክራትስ ጠቅላላ ታሪክ
ይህንን መሰረተቢስ እምነት ያስተባብላል
ዋል = ሕዝቡን ለማታለል ሲሉ ቁም ነገሩ ግን
ሀቀኛነታቸውን መፈተን ፤ የሚናገሩትን
ከሚሰሩት ጋር ማመዛዘንና ሃሳባዊና አወ
ናባጅ በሆኑ ሐረጎች በመርካት ፈንታ ስራዬ
ብሉ የመደብ እውነቷን (ሪፖሊቲ) መመልከት
ነው።” (ሌኒን ቅጽ ፳፫ ገጽ ፫፻፸፯ ይመልከቱ)

የሁለተኛው ኢንተርናሽናል ፓርቲዎች ስለ ግለ
ሂስ የነበራቸውን ፍርሀት፤ ስህተትን የመሸፋፈን ልምድ፤
ቁጣን ለመቀስቀስ የሚችሉ ጥያቄዎችን ለማግለል
ሲሉ የሚያደርጉትን ድብብቆሽና ፓርቲው ከራሱ ስህ
ተት አብዮታዊ ትምህርቶችን እንዳይቀስም የሚያደርጉ
ትን ጠማማ ሥራቸውን ሁሉ ሌኒን ያለማወላወል አጋ
ልጠታል = ሌኒን ግራ ከንፍ ኮሚኒዝም በተሰኘው
መጽሀፉ በወዝአደሩ ፓርቲ ውስጥ ሊኖር ስለሚገባው
ግለሂስ እንዲህ ይላል፤

“አንድ ፖለቲካ ፓርቲ የራሱን ስህተቶች በሚመ
ለከተው በኩል ያለው ዝንባሌ ፓርቲው
ምን ያህል ሀቀኛና ምን ያህል ለመደቡና
ለሰፊው ሰርቶ አደር ሕዝብ ያለበትን ግዴታ
በተግባር እንደሚያሟላ ለመፍረድ ያስች
ላል = ይህም ዘዴ እጅግ ጠቃሚና እርግጠኛ
ለመሆን ከሚያስችሉ መንገዶች አንዱ
ነው። ስህተቱን አምኖ መቀበል፤ ለስህተቱ
ምክንያት የነበሩትን መርምሮ ማወቅ፤ ለዚህ ስህ
ተት መነሻ የሆኑትን ሁኔታዎች መተን

ተን፤ ስህተቱንም ለማረም በሰፊው መወያየት
የእውነተኛ ፓርቲ አይነተኛ መለያው ነው።
ፓርቲው ተግባሮቹን የሚያከናውንበት መን
ገድ፤ መደቡንና ከዚያም ሰፊውን ሕዝብ
የሚያስተምርም መንገድ ይህ ነው። (ቅጽ
፳፫፤ ገጽ ፪፻ ይመልከቱ።)

አንዳንድ ሰዎች ፓርቲው የራሱን ስህተቶች እያ
ጋለጠ በራሱ ላይ ወቀሳን ማዝነሙ አደገኛ ነው።
ምክንያቱም ጠላት በወዝአደሩ ፓርቲ ላይ ላለው ቅዋሚ
ሊጠቀምባቸው ይችላል ይላሉ። ሌኒን እንደዚህ አይነ
ቱን አስተሳሰብ ተልካሻና ፍጹም ስህተተኛ መሆኑን
ገና ያኔ በ፲፱፻፩ ዓ. ም. ፓርቲያችን ትንሽና ደካማ በነ
በረበት ጊዜ አንድ እርምጃ ወደፊት በተሰኘው መጽ
ሐፉ ላይ የጻፈው ይኸውና።

“ተቃዋሚዎቻችን በኛ አለመግባባትና የእርስ
በርስ ክርክር ይቋምጣሉ፤ ያሸሟጥጣሉ።
በፓርቲያችን ውስጥ ስላሉት ጉድለቶችና
ያልተሟሉ ነገሮች አንዳንድ ቁንጽል ጽሁፎ
ችን አውጥተው ለራሳቸው ጥቅም ለማዋል እን
ደሚጥሩም አይጠረጠርም። የሩሲያ ሶሻል
ዲሞክራቶች በትግሉ ከአሁኑ ደህና አድር
ገው የጠነከሩ ስለሆነ በእንዲህ አይነቱ ቀላል
ነገር ሳይረበሹ ራሳቸውን መውቀሱንና
የራሳቸውን ጉድለቶች ያለአንዳች ርህራሄ
ማጋለጡን መቀጠል አለባቸው። እነዚህ
ጉድለቶችም የሠራተኛው መደብ እንቅስቃሴ
እያደገ ሲሄድ ያለጥርጥር የግዴታ እየተወገዱ
ይሄዳሉ።” (ቅጽ ፮፤ ገጽ ፩፻፷፩ ይመልከቱ።)

ጣጠቃላይ የሌኒንዝም ዘዴ መለያ ባህርይዎቹ እነዚህ ናቸው ። በሌኒንዝም ትምህርቶች ውስጥ ያሉት ዘዴዎች አብዛኛዎቹ አስቀድሞውኑ በማርክስ ትምህርቶች ውስጥ የነበሩ ናቸው ። በራሱ በማርክስ አባባልም የማርክሲዝም ትምህርቶች በመሰረቱ ተቺና (ክሪቲካል) አብዮታዊ ናቸው ። ከመጀመሪያ እስከ መጨረሻ ድረስ ያለውን የሌኒንዝም የሚያጥልቀልቀውም ይኸው ተቺና አብዮታዊ የሆነ መንፈስ ነው ። ይሁንናም የሌኒንዝም የማርክስዝም ዘዴ ወደቦታው መመለስ ብቻ ነበር ብሎ ማሰብ ስህተት ይሆናል ። እንደ እውነቱ ከሆነ የሌኒንዝም የማርክስዝም ዘዴ እቦታው መመለስ ብቻ ሳይሆን የማርክስዝም ተቺና አብዮታዊ ዘዴ እንዲሁም የማርክስዝም ማቴሪያሊስት ዲያሌክቲክስ በይበልጥ ማዳበርና ተጨባጭ ማድረግ ነው ።

፫. የሌኒንዝም ቲዮሪ

ከዚህ ዋና ሀሳብ ሶስት አርእስቶች እወስዳለሁ ።
 ሀ. ለወዝአደሩ እንቅስቃሴ የቲዮሪ አስፈላጊነት ።
 ለ. የግብታዊ (ስፖንቲንቲ) ‘ቲዮሪ’ ሂስ ።
 ሐ. የወዝአደሩ አብዮት ቲዮሪ ።

፩. የቲዮሪ አስፈላጊነት (ጠቃሚነት) አንዳንዶች ሌኒንዝም ማርክሳዊ ንድፈ ሃሳብን በተግባር መተርጎም ዋነኛው መያወ ስለሆነ ስለቲዮሪ ደንታም የለው ፤ ስለዚህም ከቲዮሪ ይልቅ ለተግባር ቅድሚያ ይሰጣል ይላሉ ። ፕሌክሶቭ ሌኒን ለቲዮሪ በተለይም ለፍልስፍና “እንደማይጨነቅ” አድርጎ ደግሞ ደጋግሞ አሹፎበታል ። ዛሬም በብዙዎቹ ሌኒንስት በሆኑ ተግባራዊ ታጋዮች ዘንድ ፤ በተለይም ጊዜው ከጣለባ

ቸው እጅግ ብዙ የሆነ ተግባራዊ ስራ የተነሳ ቲዮሪ እስከዚህም ትልቅ ስፍራ እንዳልሰጡት የታወቀ ነው ። ይህ ከላይ የተደረደረው ጉዳይ ግን በጣም እንግዳ የሆነ በሌኒንና በሌኒንዝም አስተሳሰብ ፍጹም ስህተትና በምንም አይነት ከእውነተኛው ነገር ጋር ግንኙነት የሌለው ፤ ተግባራዊ ታጋዮች ቲዮሪን ወደጎን ገሸሽ ለማድረግ የሚያደርጉትም መከራ ከጠቅላላው የሌኒንስት መንፈስ ጋር የሚቃረንና ለሥራቸውም ከፍተኛ አደጋን የሚያስከትል መሆኑን መግለጽ አለብኝ ።

ቲዮሪ በልዩ ልዩ አገሮች ውስጥ የተካሄዱ የሰራተኛው መደብ እንቅስቃሴዎች አጠቃላይ ልምድ ነው ። የአብዮታዊ ተግባር መጓዣ መንገድ የአብዮታዊ ቲዮሪ ብርሃን ካልፈነጠቀበት በጨለማ ውስጥ እንደ መደናበር ያህል ነው ። ቲዮሪም ከአብዮታዊ ተግባር ጋር ካልተያያዘ ዋጋቢስ ነው ። በሰራተኛው መደብ እንቅስቃሴ ውስጥ ቲዮሪ ከአብዮታዊ ተግባር ጋር ፍጹም በማይለያዩ ግንኙነት ላይ ከተገነባ እጅግ ታላቅ ሀይል ሊሆን ይችላል ። ምክንያቱም የወዝአደሩ እንቅስቃሴ በራሱ እንዲተማመን የሚያደርገው ፤ ትክክለኛውን አቅጣጫ የማመላከት ሀይል ያለው ፤ በአካባቢው ስላሉት ድርጊቶች ውስጣዊ ግንኙነቶች ሊያስረዳው የሚችለው አብዮታዊ ቲዮሪ ብቻ በመሆኑ ነው ። አንድ አብዮታዊ ሂደት በሚያልፍባቸው ደረጃዎች የጊዜውን ሁኔታ መርምሮ የመደቦችን አሰላለፍ ጉዞ መተለም ብቻ ሳይሆን ወደፊትም እንዴትና በምንስ አቅጣጫ እንደሚጓዝ ተገንዝቦ ለተግባር የሚያዘጋጅ ቲዮሪ ብቻ ነው ። “ያለአብዮታዊ ቲዮሪ አብዮታዊ እንቅስቃሴ ሊኖር አይችልም” ብሎ እጅግ በጣም ታዋቂ የሆነው ንፍ በየጊዜውም ሲጠቀስ የሚኖረውን ቲስስ ያቀረበው ሌኒን ነው ። (ቅጽ ፬ ፣ ገጽ ፫፻፹ ይመልከቱ ።)

የሩሲያ የወዝአደር ፓርቲ በጊዜው የወደቀበትን የዓለም ወዝአደሮችን በቀደምትነት የመምራት ኃላፊነት ስንመለከት ፤ ያለንበትንና ውስብስብ የሆነውን የዓለም አቀፍና የሀገር ውስጥ ሁኔታ ስናስተውል በተለይም እንደኛ ላለው ፓርቲ የቲዮሪን ታላቅነት ከማንም ሰው ይበልጥ የተረዳው ሌኒን ነበር ። ገና ያኔ በ፲፱፻፱ ዓ.ም. የኛን ፓርቲ ልዩ ሚና አስቀድሞ በማየት ፤ የግንባር ቀደም ተዋጊ ሚና ሊሟላ የሚችለው እጅግ በተራቀቀ ቲዮሪ በሚመራ ፓርቲ ብቻ ነው” (ቅጽ ፩ ፡ ፲ጽ ፫፻፹ ይመልከቱ ።) ብሎ የጠቀሰው ያኔ እንኳን አሰራሩ ላጊ ነው ብሎ በማሰቡ ነበር ።

ስለፓርቲያችን ሚና ሌኒን በቅድሚያ የተናገረው በተረጋገጠበት በአሁኑ ወቅት ይህ የሌኒን ንድፈ ሀሳብ (ቲስስ) ሀይለኛና ልዩ ከብደት እንደሚያገኝ እስከ ዚህም ማረጋገጫ አያስፈልገው ።

ምናልባት ፤ ሌኒን ለቲዮሪ የሰጠውን ከፍተኛ ግምት ሊገልጽ የሚችለው ከኤንግልስ ጀምሮ እስከ እሱ ጊዜ ድረስ የተገኙትን እጅግ ከፍተኛ የሆኑ የሳይ ንስ ውጤቶች በማቲሪያሊስት ፍልስፍና መሠረት ላይ ለማጠቃለልና በማርክሲስቶች መሀል የነበረውን ፀረ ማቲሪያሊስት አዝማሚያዎች ሰፋ ባለ ወቅሳ ለመተንተን እጅግ ከባድ የሆነውን ተግባር የፈጸመው ሌላ ሰው ሳይሆን ሌኒን መሆኑ ነው ። ኤንግልስ “ማቲሪያሊዝም ከእያንዳንዱ አዲስ ውጤት ጋር አዲስ መልክ መያዝ አለበት” ያለውን መሪ ሃሳብ ሌኒን ራሱ ለነበረበት ጊዜ ማቲሪያሊዝምና ኢምፒሪዮ ክሪቲሲዝም በተሰኘው ተደናቂ መጽሐፉ የፈጸመው መሆኑ የታወቀ ነው ። ሌኒን ለፍልስፍና “አይጨነቅም” እያለ ማሾፍ

ይወድ የነበረው ፕሊክሀኖቭ እንዲህ አይነቱን ተግባር ለመፈጸም ምንም አይነት ቅን መከራ ለማድረግ እንዳልደራረ ይህና አድርጎ የታወቀ ነው ።

፪. የግብታዊነት “ቲዮሪ” ሂስ ወይም በእንቅስቃሴው ውስጥ የግምባር ቀደም ፓርቲ ሚና ፤ የግብታዊነት “ቲዮሪ” የአድርባይነት ቲዎሪ ነው ። እሱም የሰራተኛ ድርጅቶችን እንቅስቃሴ (ሌበር መብመንት) ግብታዊነት የሚያመልክ ፤ የሰራተኛውን መደብ ግንባር ቀደም የመሪነት ሚና ፤ የሰራተኛውን መደብ ፓርቲ የሚክድ ቲዮሪ ነው ።

ግብታዊነትን የማምለክ ቲዮሪ ያለጥርጥር ከሰራተኛው መደብ እንቅስቃሴ አብዮታዊ ባህርይ ጋር ይቃረናል ። እንቅስቃሴው ከካፒታሊዝም መሰረቶች ጋር የሚደረግን ትግል ይቃወማል ። እንቅስቃሴው “በካፒታሊዝም ዘንድ” መልስ “ሊያገኙ” በሚችሉና “ተቀባይነት” በሚኖራቸው የጥያቄዎች መስመር ብቻ እንዲጓዝ ይደግፋል ። በጠቅላላው “በአነስተኛ ቅዋሚዎች” ላይ የሚያተኩርን የትግል መስመር ይደግፋል ። የግብታዊነት ቲዎሪ የሙያ ድርጅቶች (ትሬድ ዩኒየኒዝም) ርእዮተ አለም ነው ።

ግብታዊነትን የማምለክ ቲዮሪ ለግብታዊው እንቅስቃሴ በፖለቲካ በኩል የነቃና እቅድን የተከተለ ባህርይ መስጠትን ያለጥርጥር ይቃወማል ። ፓርቲው በሰራተኛው መደብ ግንባር ሆኖ መራመዱን ፤ ፓርቲው ሰፊውን ሕዝብ ወደ ፖለቲካ ንቃት ደረጃ ከፍ ማድረጉን ፤ ፓርቲው እንቅስቃሴውን መምራቱን ይቃወማል ። እንቅስቃሴው የራሱን የግል ጎዳና እንዲከተል በእንቅስቃሴው ውስጥ ያሉ በፖለቲካ የነቁ ክፍሎች እንዳይገ

በጸ.ት ይፈልጋል ። ፓርቲው ከግብታዊው እንቅስቃሴ ጀርባ መጎተቱንና ዝም ብሎ እንቅስቃሴውን በምን ቸገረኝነት እንዲመለከተው ይደግፋል ። የግብታዊነት ቲዩሪ በእንቅስቃሴው ውስጥ የሚገኙትን የነቁ ክፍሎችን የማቃለል ፤ “የጭራነት” (ከህጃስቲዝም) ርእዮተ አለምና የማንኛውም አይነት አድርባይነት ሎጂካዊ መሰረት ነው ።

ገና ከመጀመሪያው የሩሲያ አብዮት² በፊት በአደባባይ የታየው ይህ ቲዩሪ በተግባር በኩል ተከታዮቹ የሆኑትና “ኢኮኖሚስቶች” ተብለው የሚታወቁት ወገኖች በሩሲያ ውስጥ ነፃ የሆነ የሰራተኞች ፓርቲን አስፈላጊነት እንዲከዱ ፤ የሰራተኛው መደብ የዛር እገዛዙን ለመጣል የሚያደርገውን አብዮታዊ ትግል እንዲቃወሙ ፤ በእንቅስቃሴው ውስጥ የሙያ ድርጅት መመሪያን ብቻ እንዲሰብኩ ፤ ባጠቃላይ የሰራተኛው ድርጅቶችን እንቅስቃሴ ለለዘብተኛ ቡርጋዊው መሪነት አሳልፈው እንዲሰጡ ገፋፍቷቸዋል ።

በድሮው የአስክራ³ ጋዜጣ አገልግሎት በተካሄደው ትግልና ምን መደረግ አለበት? በሚለው የሌኒን መጽሐፍ የተደረገው “የጭራነትን” ቲዩሪ የማጋለጥ ውብ ትችት “ኢኮኖሚዝም” የተሰኘውን አድርባይነት ከመደምሰሱም በላይ ለሩሲያ ሰራተኛ መደብ እውነተኛ አብዮታዊ እንቅስቃሴ የቲዩሪ መሰረቶችን ፈጥሯል ።

ያለ እንደዚህ አይነት ትግል በሩሲያ ውስጥ እንኳን ነፃ የሆነ የሰራተኞች ፓርቲ ሊፈጠርና በአብዮቱም ውስጥ የመሪነትን ቦታ ሊይዝ ቀርቶ መታሰቡም እንኳን ፍጹም ዋጋቢ ይሆን ነበር ።

ግብታዊነትን የማምለክ ቲዩሪ የሩሲያ ብቻ የሆነ ከሰተት አይደለም ። በሁለተኛው ኢንተርናሽናል ፓርቲዎች ውስጥ በሙሉ ለየት ባለሁኔታ ያለቅጥ የተሰፋፋ ነበር ። እዚህ ላይ በሃሳቤ ያለው በሁለተኛው ኢንተርናሽናል መሪዎች የተዋረደው “የምርት ህይሎች” ቲዩሪ የተሰኘው ነው ። ይህም ቲዩሪ የማንኛውንም ነገር ትክክለኛነት የሚያሳይና ሁሉንም ሰው የሚያግባባ ፤ ተጨባጭ እውነቶችን (ፋክትስ) መዝግቦ አስቀምጦ ሰዎች ሁሉ ከሰለቻቸውና እጅ እጅ ካላቸው በኋላ የሚያብራራ ፤ ከመዘገባቸው በኋላም ረክቶ ቁጭ የሚል ነው ። ማርክስ ማቴሪያሊስት ቲዩሪ አለምን በማብራራት ብቻ ራሱን መወሰን የለበትም ፤ መለወጥ መቻልም አለበት ብሏል ። ነገር ግን ካዎቲስኪና ጓደኞቹ ለዚህ አልተጨነቁም ። በማርክስ የመጀመሪያው ፎርሙላ ብቻ ረክተው መቀመጥን ይመርጣሉ ።

ይህ “ቲዩሪ” ከተገለፀበት ከብዙዎቹ ምሳሌዎች ውስጥ አንዱ ይኸውና ። ከኢምፔሪያሊስቶች ጦርነት በፊት ኢምፔሪያሊስቶች ጦርነት ከጀመሩ የሁለተኛው ኢንተርናሽናል ፓርቲዎች “በጦርነት ላይ ጦርነት” እናውጃለን ብለው አስፈራርተው ነበር ተብሏል ። በዚህ ጦርነትም ዋዜማ እነዚህ ፓርቲዎች “በጦርነት ላይ ጦርነት” የሚለውን መፈክር ቀይረው የሱ ተቃራኒ የሆነ በስራ ላይ አውለዋል ። ይህም “ለእናት አገር ጦርነት” የሚል ነበር ። ከዚህ መፈክር መለወጥ የተነሳ በሚሊዮን የሚቆጠሩ ሰራተኞች ወደሞት ተላኩ ተብሏል ። ሆኖም ለዚህ የሚወቀሱ ሰዎች አሉ ፤ ለሰራተኛው መደብ ታማኝ የነበረ ወይም የከዳ ሰው ነበር ብሎ ማሰብ ስህተት ነው ። እንዴት ተብሎ ። ሁሉም ነገር የሆነው መሆን እንደሚገባው ነው ። በመጀመሪያ ነገር ሁለተኛው ኢንተርናሽናል “የሰላም መሳሪያ”

እንጂ የመርኅት አይመስልም ። ሁለተኛ ነገር በጊዜው በነበረው “የምርት ሀይሎች የእድገት ደረጃ” ስናይ ከዚህ የተለየ ሊሆን አይችልም ነበር ። የሚወቀሱት “የምርት ሀይሎች” ናቸው እንጂ ሌላ አይሆንም ። የሚስተር ካዎትስኪ “የምርት ሀይሎች ቲዮሪ” የሚፈቅድልን ትክክለኛው ማብራሪያ ይህ ነው ። በዚህ “ቲዮሪ” የማያምን ማንም ሰው ማርክሳዊ አልነበረም ። የፓርቲዎችስ ሚና? ለእንቅስቃሴው የሚሰጡ ትስ ጥቅም? እንደ “የምርት ሀይሎች ደረጃ” አይነት ባለው ወሳኝ ነገር ላይ ፓርቲው ምን ሊያደርግ ይችላል? የሚሉት ጥያቄዎች በካዎትስኪ አይን ቁም ነገር የላቸውም ።

ተመሳሳይ የሆኑና በዛ ያሉ ማርክሲዝምን ያሳሳቱ በትን ምሳሌዎች ለመጥቀስ ይቻላል ።

ይህ ትክክለኛ ያልሆነ ፤ የአድርባይነትን እርቃን ለመሸፈን የታቀደ “ማርክሲዝም” ገና ከመጀመሪያው የሩሲያ አብዮት በፊት ሌኒን ይዋጋው የነበረው የአውሮፓው “ጭራነት” ቲዮሪ አይነት ለመሆኑ እስከዚህ ህም ማረጋገጫ አያስፈልገውም ።

በምእራብ አገሮች ለሚቋቋሙ እውነተኛ አብዮታዊ ፓርቲዎች የዚህ የተሳሳተ ቲዮሪ መደምሰስ ተቀዳሚው ሁኔታ ለመሆኑ እስከዚህም ማረጋገጫ አያስፈልገውም ።

፫. የወዝአደሩ አብዮት ቲዮሪ ፤ የሌኒን የወዝአደሩ አብዮት ቲዮሪ ከሶስት መሠረታዊ ንድፈ ሃሳቦች (ቲስሶች) ይነሳል ።

የመጀመሪያው ንድፈ ሃሳብ (ቲስስ) ፤ በኢንዱስትሪ በዳበሩት የካፒታሊስት አገሮች የፊናንስ ካፒታል የበላይነት ፤ ሰነዶች (ስቶክስ ኤንድ ቦንድስ) እንደ ተቀዳሚ የፊናንስ ካፒታል የየአለቱ ዋና መገልገያዎች መሆን ፤ የኢምፒሪያሊዝም መሰረቶች አንዱ የሆነው ካፒታል ከህገዓዊ ወጥቶ ወደ ጥሬ እቃዎች ምንጭ መጓዝ ፤ የፊናንስ ካፒታል የበላይነት ውጤት የሆነው የጥቂት ባለገንዘቦች አገዛዝ ወሰን የለሽ ሃያልነት ፤ ይህ ሁሉ የሞኖፖል ካፒታሊዝምን ያለቅጥ መበስበስን ፤ በሌላ ወዝ የመኖር (ፖራሳይት) ባህርይን ይገልጻል ። የካፒታሊስት ትረስ ቶችና ሲንዲኬቶች የሚጭኑትን ቀንበር መቶ ጊዜ የከበደ ያደርገዋል ። የሰራተኛው መደብ በካፒታሊዝም መሰረቶች ላይ ያለውን ጥላቻና ቁጣ ያብሰዋል ። ሰፊውን ሕዝብም መድሀኑ ወደሆነውና አማራጭ ወደሌለው ወደ ወዝአደራዊ አብዮት ይመራዋል ። (ሌኒን ኢምፒሪያሊዝም ይመልከቱ ።)

ስለዚህ የመጀመሪያው ማጠቃለያ ፤ በካፒታሊስት ሀገሮች ውስጥ የአብዮታዊ ቀውሶች መባባስና በውስጣዊው የወዝአደሩ ግንባር ሥር “በታላላቅ ከተሞች” ሊፈነዱ የሚችሉ ክፍሎች ማደግ ነው ።

ሁለተኛው ንድፈ ሃሳብ (ቲስስ) ፤ ወደቅኝ ሀገሮችና ጥገኛ ሀገሮች የሚደረገው የካፒታል ኤክስፖርት ከፍ ማለት ፤ ጠቅላላውን አለም እስኪሸፍኑ ድረስ “ተጽእኖ አካባቢዎችን” ማስፋፋትና ቅኝ ግዛቶች መያዝ ፤ የካፒታሊዝም ወደ አለምአቀፍ ስርአት መለወጥና እፍኝ የማይሞሉ ጥቂት “የሰለጠኑ” ሀገሮች አብዛኛውን የአለም ሕዝብ በገንዘብ ባርያ ማድረግና በቅኝ ግዛት መጨቆን ነው ። ይህ ባንድ በኩል የተለያዩ ብሄራዊ ኢኮኖሚዎችንና

ብሄራዊ ድንበሮችን ለውጦ የአለም ኢኮኖሚ ከሚባል አንድ ሰንሰለት ጋር ያቆራኝታል። በሌላ በኩል ደግሞ የአለምን ሕዝቦች በሁለት ቡድን ይከፍላቸዋል። ባንድ በኩል እጅግ ሰፊ የሆኑትን ጥገኛና ቅኝ ግዛቶችን የሚጨቁኑና የሚበዘበዙ እፍኝ የማይሞሉ “የሰለጠኑ” የካፒታሊስት ሀገሮች፤ በሌላ በኩል ደግሞ ከኢምፔሪያሊስት ቀንበር ለመላቀቅ ሲሉ ለመታገል የተገደዱ እጅግ ብዙ የሆኑትን የቅኝ ግዛቶችንና ጥገኛ ሀገሮችን። (ኢምፔሪያሊዝምን ይመልከቱ።)

ስለዚህ ሁለተኛው ማጠቃለያ በቅኝ ግዛት ሀገሮች የአብዮታዊ ቀውስ መባባስና በኢምፔሪያሊዝም ላይ የሚያምጹ ክፍሎች በውጭው ማለትም በቅኝ ግዛት ግንባር ማደግ ነው።

ሶስተኛው ንድፈ ሃሳብ (ቲስስ)፤ “የተፅእኖ አካባቢዎችና” የቅኝ ግዛቶች በሞኖፖል መያዝ፤ የካፒታሊስት ሀገሮች በተለያዩ ፍጥነት ማደግና አለምን እንደገና ለመከፋፈል አስቀድመው ቅኝ ግዛቶች በያዙትና እኛም “ድርሻችንን” መያዝ አለብን በሚሉት መሐከል ወደ ሚደረግ እብደት የተቀላቀለው ትግል ማምራት፤ የተናጋውን ማዕከላዊ አማካኝ ነጥብ፤ (ኢኪዊሊብሪየም) እየታወ ለመመለስ አይነተኛው ዘዴ የኢምፔሪያሊስት ጦርነቶች ብቻ መሆን ነው። ይህ ሁሉ በሶስተኛው ግንባር ማለትም በካፒታሊስት አገሮች መሐከል ባለው ግንባር ትግሉ እንዲባባስ ያደርገዋል። ይህም ኢምፔሪያሊዝምን ያዳከመውና ሁለቱ ግንባሮች ማለትም የአብዮታዊው ወዝአደር ግንባርና የቅኝ አገሮች ነፃ አውጪ ግንባሮች በኢምፔሪያሊዝም ላይ ያላቸውን ትግል ለማፋፋት ሀብረት እንዲያበጁ ሁኔታውን ምቹ ያደርግላቸዋል። (ኢምፔሪያሊዝምን ይመልከቱ)

ስለዚህም ሶስተኛው ማጠቃለያ፤ በኢምፔሪያሊዝም ስር ጦርነቶች ሊወገዱ አይችሉም። በአውሮፓውስጥ ያለው ወዝአደራዊ አብዮትና በምስራቅ ያለው የቅኝ ግዛት አብዮት በአለም አቀፍ የኢምፔሪያሊስት ግንባር ላይ አለም አቀፋዊ የአንድነት ግንባር መፍጠራቸውም የግዴታ የማይቀር ነው።

ሌሊን እነዚህን ሶስት ማጠቃለያዎች “ኢምፔሪያሊዝም የሶሻሊስት አብዮት ዋዜማ ነው።” ብሎ ያጠቃልላቸዋል። (ቅጽ 119፤ 128፤ 138፤ 148 ይመልከቱ)

ስለወዝአደሩ አብዮት ጥያቄ፤ ስለአብዮቱ ባህርይ፤ መጠኑና ጥልቀቱ፤ ባጠቃላይ አብዮቱ ስለሚከተለው መንገድ የሚኖረን አቀራረብ ራሱ ከዚህ ጋር ይለወጣል።

ድሮ ለወዝአደሩ አብዮት መሳካት በቅድሚያ አስፈላጊ ስለሚሆኑ ነገሮች ትንተና ለማድረግ ሲፈለግ ከእያንዳንዱ ሀገር የኢኮኖሚ ሁኔታ (አቋም) አንፃር ይታይ ነበር። የዚህ አይነቱ አመለካከት ካሁን ወዲያ በቂ አይደለም። አሁን ነገሩን መመልከት የሚያስፈልገው ከሁሉም ወይም ከአብዛኛዎቹ አገሮች የኢኮኖሚ ሁኔታ አንፃር፤ ከአለም ኢኮኖሚ ሁኔታ አንፃር ነው። ምክንያቱም በተናጠል ያሉ ሀገሮችና ብሄራዊ ኢኮኖሚዎች ራሳቸውን የሚችሉ ክፍሎች መሆናቸው ቀርቶ የአለም ኢኮኖሚ በሚባል አንድ ሰንሰለት ውስጥ የተቆራኙ ሆነዋል። ምክንያቱም የድሮው “የተገራ” (ካልቸርድ) ካፒታሊዝም ወደ ኢምፔሪያሊዝም ተለውጧል። ኢምፔሪያሊዝም ደግሞ የአብዛኛው የአለም ህዝብ እፍኝ በማይሞሉ “የሰለጠኑ” አገሮች በቅኝ ሀገሮች የመጨቁንና በገንዘብ ባርያ የመደረግ አለም አቀፍ ስርአት ነው።

ድሮ በእያንዳንዱ ሀገር በተለይም በዚህ ወይንም በዚያ በኢኮኖሚ እድገት በገፋ ሀገር ለወዝአደሩ አብ ዮት ነባራዊ ሁኔታዎች መኖር አለመኖራቸውን መናገር ተቀባይነት ነበረው ። ይህ አይነቱ አመለካከት ካሁን ወዲያ በቂ አይደለም ። አሁን ጠቅላላው የአለም አም ፔሪያሊስት ኢኮኖሚ ስርአት እንደ አንድ ሙሉ አካል ተወስዶ በዚህ ውስጥ ለአብዮቱ የነባራዊ ሁኔታዎችን መኖር መናገር አለብን ። በይበልጥም ጠቅላላ ስርአቱ እንዳለ ከአሁኑ ለአብዮቱ ምቹ ከሆነ ፤ እንዲያውም በይ በልጥ በትክክል ለመናገር የበሰለ ስለሆነ በዚህ ስር አት ውስጥ የአንዳንድ በኢንዱስትሪ እምብዛም ያል ገፋ አገሮች መኖር ለአብዮቱ እንደማይጋፉት ባላጋራ ሆኖ ሊቆጠር አይችልም ።

ድሮ በዚህ ወይንም በዚያ በኢንዱስትሪ በገፋ አገር ያለ ወዝአደራዊ አብዮት የተለየና ራሱን እንደ ቻለ አድርጎ ፤ አንድን የተለየ የካፒታልን ብሄራዊ ድን በር እንደ ራሱ ተቃራኒ መቃወሙ ተቀባይነት ነበረው ። ይህ አይነቱ አመለካከት ካሁን ወዲያ በቂ አይደለም ። አሁን ስለአለም ወዝአደራዊ አብዮት መናገር አለብን ። ምክንያቱም የተለያዩት የካፒታል ብሄራዊ ግንባሮች አሁን የአለም ኢምፔሪያሊዝም ግንባር በሚባል አንድ ሰንሰለት ውስጥ ተቆራኝተዋል ። ይህንንም በሁሉም አገሮች በሚገኙ አብዮታዊ እንቅስቃሴዎች የጋራ ግን ባር መቃወም ግዴታ ነው ።

ድሮ የወዝአደሩ አብዮት የአንድ የተወሰነ ሀገር ውስጣዊ እድገት ውጤት ብቻ ነው ተብሎ ይገመት ነበር ። ይህ አመለካከት ካሁን ወዲያ በቂ አይደለም ። አሁን የወዝአደሩ አብዮት በተቀዳሚ በአለም ኢምፔሪያሊስት ስርአት ውስጥ የቅራኔዎች እድገት ውጤት ፤

በአንድ ወይም በሌላው አገር ውስጥ የአለም ኢምፔሪያሊስት ግንባር ሰንሰለት የመበጠስ ውጤት ተደርጎ መታየት አለበት ።

የት ነው አብዮቱ የሚጀምረው? የትና በየትስ ሀገር ነው የካፒታል ግንባር (ድንበር) በመጀመሪያ ሊሸነቆር የሚችለው?

ኢንዱስትሪዎች በይበልጥ በዳበሩበት ፤ ወዝአደሩ ከሀዘቡ አብዛኛው ክፍል በሆነበት ፤ የበለጠ ባህል ባለ በት ፤ የበለጠ ዲሞክራሲ ባለበት ፤ ይህ ነበር ድሮ የሚሰ ጠው መልስ ።

የሌኒኒስት አብዮታዊ ቲዮሪ ይህንን አይቀበልም ። የግዴታ ኢንዱስትሪ ይበልጥ በዳበረበትና ወዘተ. አይደለም ይላል ። የካፒታል ግንባር የሚሸነቆረው የኢምፔሪያሊዝም ሰንሰለት በጣም ደካማ ወይንም ልል በሆነበት አገር ነው ። ምክንያቱም የወዝአደሩ አብ ዮት የአለም ኢምፔሪያሊስት ግንባር ሰንሰለት በጣም ደካማ በሆነበት ቦታ የመበጠሱ ውጤት ነው ። አብዮ ቱን የጀመረውና የካፒታልን ግንባር የሰነጣጠቀው ሀገር በካፒታሊስቶች አባባል 'ከዳበሩና' በካፒታሊዝም ጠቅ ላላ መዋቅር ስር ከቀሩ አገሮች ያነሰ እድገት ያለው ሀገር ሊሆን ይችላል ።

በ፲፱፻፲፯ ዓ. ም. የአለም ኢምፔሪያሊስት ግንባር ሰንሰለት ከሌሎች ሀገሮች ሁሉ በሩሲያ ውስጥ ደካማ ነበር ። ሰንሰለቱ የተበጠሰውና ለወዝአደሩ አብዮት መውጫ ቀዳዳ እንዲኖር ያስቻለውም እዚያ ነበር ። ለምን? ምክንያቱም በሩሲያ ውስጥ ታላቅ ህዝባዊ አብዮት በመካሄድ ላይ ነበር ። ግንባር ቀደም ሆኖ የመ ራውም አብዮታዊው ወዝአደር ሲሆን እሱም በመሬት

ከበርቱዎች ሲጨቆንና ሲበዘበዝ የነበረውን ሰፈውን
የገበሬ መደብ የመሰለ አጋር ነበረው። ምክንያቱም
እዚያ የነበረው አብዮት ቅዋሜ ይደርስበት የነበረው
የዛር አገዛዝ ከመሰለ ምንም አይነት የሞራል ተደማጭ
ነት ካልነበረውና በጠቅላላው ህዝብ ከተጠላ ፤ እጅግ
አስጠሊታ ለሆነ ኢምፔሪያሊዝም ወኪል ስለነበር ነው።
ምንም እንኳ ሩሲያ በካፒታሊስቶች አባባል ፤ ለምሳሌ
ከፈረንሳይ ወይም ከጀርመን ፤ ከእንግሊዝ ወይም
ከአሜሪካን ያነሰ ያደገች አገር ብትሆንም ሰንሰለቱ
በሩሲያ ውስጥ ይበልጥ ደካማ መሆኑ ተረጋገጠ።

ወደፊትስ በቅርብ ጊዜ ውስጥ የት ነው ሰንሰለቱ
የሚበጠሰው? አሁንም በጣም የላላበት ቦታ ነው። ለም
ሳሌ ሰንሰለቱ ህንድ ውስጥ መበጠሱ ሊሆን የማይቻል
ነገር አይደለም። ለምን? ምክንያቱም ያቺ ሀገር ወጣት ፤
ታጋይና አብዮታዊ ወዝአደር አላት። ወዝአደሩም ብሄ
ራዊ የነፃነት እንቅስቃሴን የመሰለ አጋር ፤ ያለጥርጥር
ሀይለኛና ጠቃሚ የሆነ አጋር አለው። ምክንያቱም እዚያ
አብዮቱ የባለድ ኢምፔሪያሊዝምን ከመሰለ ታዋቂ
ጠላት ጋር ስለተፋጠጠና ይህም ጠላት ምንም አይነት
የሞራል ድጋፍ የሌለው ፤ በመላው የተጨቆነና የተበዘ
በዘ የህንድ ሰፊ ህዝብ በሚገባ የተጠላ ስለሆነ ነው።

በጀርመንም እንደዚሁ ሰንሰለቱ ሊበጠስ ይችላል።
ለምን? በህንድ ሀገር ውስጥ በመስራት ላይ ያሉ ሁኔታ
ዎች (ፋክተርስ) በጀርመንም ውስጥ መስራት ጀምረ
ዋል። ይሁንና በህንድና በጀርመን መሀከል ያለው እጅግ
ከፍተኛ የሆነ የአድገት ደረጃ ልዩነት በጀርመን አብዮት
እርምጃና ውጤት ላይ ተፅዕኖ ወይም ምልክት መተወ
አይቀርም።

ለዚህ ነው ሌኒን እንዲህ ያለው።

“የምእራብ አውሮፓ ካፒታሊስት አገሮች ወደ
ሶሻሊዝም የሚያደርጉትን እድገት የሚያሟ
ሉት... ሶሻሊዝም በእነሱ ውስጥ ተስተካክሎ
“በመብሰሉ” ሳይሆን አንዳንድ ሀገሮች በሌ
ሎች በመበዝበዛቸው ፤ በኢምፔሪያሊስት ጦር
ነቶች ውስጥ በመጀመሪያ የሚሸነፉት ሀገ
ሮች መበዝበዝ ከጠቅላላው የምስራቅ መበ
ዝበዝ ጋር በመጣመሩ ነው። በሌላ በኩል
ያግሞ ከመጀመሪያው የኢምፔሪያሊስት ጦር
ነት የተነሳ ምስራቅ ያለጥርጥር ወደ አብ
ዮታዊ እንቅስቃሴ መጥቷል። ያለጥርጥር ወደ
አለም አብዮታዊ እንቅስቃሴ አጠቃላይ ማእ
በል ተጎትቷል።” (ቅጽ ፳፮ ፤ ገጽ ፬፻፲፭—
፬፻፲፮ ይመልከቱ)

በአጭሩ ፤ የኢምፔሪያሊስት ግንባር ሰንሰለት እንደ
ሕግ ሆኖ መበጠስ ያለበት ግንኙነቱ በላላበት ቦታ
ነው እንጂ የግዴታ ካፒታሊዝም ይበልጥ ባደገበት ፤
ይህን ይህን ያህል እጅ ከመቶ ወዝአደሮች ያሉበት ፤
ይህን ይህን ያህል እጅ ከመቶ ገበሬዎች ያሉበት...
ወዘተ. ቦታ መሆን የለበትም።

ስለዚህ ነው ስለወዝአደሩ አብዮት ጥያቄ ሲነሳ
በሁለተኛው ኢንተርናሽናል ችኩዎች (ዶክትሪኖች)
ያን ያህል ልዩ ግምት የተሰጠው በአንድ አገር ውስጥ
ካለው ሕዝብ ከመቶ ይህን ያህል ወዝአደር የሚለው
የእስታትስቲክስ ቅምር ዋጋ ቢስ የሚሆነው። እነዚህ
ሰዎች ኢምፔሪያሊዝምን ያልተረዱና አብዮቱን እንደ
ተስቦ የሚፈሩ ናቸው።

ከዚህም በመቀጠል ፤ የሁለተኛው ኢንተርናሽናል
ጀግኖች በቡርጂ ዲሞክራቲክ አብዮትና በወዝአደሩ

ድረስ ግን አብዮቱ በቡርሂ አጠቃላይ መዋቅር ውስጥ እንደሚቀር፤ ከዚህም የተነሳ ስልጣን ከወዝአደሩና ከገበሬው የበላይ ገዥነት እጅ ወደ ቡርሂው እጅ እንጂ ወደ ወዝአደሩ እጅ አይገባም ብሎ ያስብ ነበር ብለው የሚያምኑ ይመስላሉ። ይህ አባባል የኮሚኒስት የዚና ክፍላችን ውስጥ ድረስ እንኳን ገብቷል ይባላል። ይህ አባባል ፍጹም ስህተትና ካለው ሀቅ ፍጹም የማይገጥም መሆኑን መጥቀስ የግድ ነው።

ሌኒን በ፲፱፻፭ ዓ. ም. በተካሄደው የፓርቲው ጉባኤ ላይ ባደረገው ታዋቂ ንግግሩ ውስጥ የወዝአደሩንና የገበሬውን የበላይ ገዥነት ማለትም የዲሞክራቲክ አብዮትን አሸናፊነት የገለፀው “ሰላምና ዐጥታን በማደርጀት” በማለት ሳይሆን “ለጦርነት በመደራጀት” በማለት እንደሆነ ልገልጽ እችላለሁ። (ቅጽ ፮፣ ገጽ ፪፻፳፬ ይመልከቱ።)

በተጨማሪም “ስለ ጊዜያዊ መንግሥት” (፲፱፻፭) ከተፃፈው ታዋቂ ከሆነው ከሌኒን ፅሁፍ ለመጥቀስ እችላለሁ። እዚህም ላይ በመካሄድ ላይ የነበረው የሩሲያ አብዮት ወደፊት ሊገጥሙት የሚችሉትን ሁኔታዎች በመዘርዘር “የሩሲያ አብዮት የጥቂት ወራት እንቅስቃሴ ሳይሆን የብዙ አመታት እንቅስቃሴ መሆኑን፤ በስልጣን ላይ ካሉት ወገኖች ጥቃቅን ድሎች (ኮንሴርቫቲቭ) ወደማግኘት ሳይሆን እነዚህን ስልጣን የያዙትን ራሳቸውን በጠቅላላ ወደ መገልበጡ እንዲያመራ ይህንንም እንዲያረጋግጥ” ለፓርቲው የሰራድርሻ ይሰጣል። እነዚህን የመጨረሻ ጊዜ ሁኔታዎች ሰፋ አድርጎ አውሮፓ ውስጥ ካለው አብዮት ጋር በማያያዝ እንዲህ ብሎ ይቀጥላል።

“ይህንን ለማድረግ ከቻልን. . . የአብዮቱ ሰደድ ወደ መላው አውሮፓ ይዛመታል። በቡርሂ አድህሪ ነት ስር የሚሰቃየው የአውሮፓ ሰራተኛም በተራው ይነሳና “እንዴት እንደሚደረግ” ያሳየናል። ከዚያም በአውሮፓ ውስጥ ያለው አብዮታዊ ማእበል እንደገና ወደ ሩሲያ ይመጣል፤ የጥቂት አብዮታዊ አመታት ዘመን የሆነውንም ወደ ብዙ አብዮታዊ አመታት ዘመን ይለውጠዋል።. . .” (ቅጽ ፮፣ ገጽ ፩፻፲፱ ይመልከቱ።)

በተጨማሪም በህዳር ወር ፲፱፻፲፭ ዓ. ም. የታተመውን የታወቀውን የሌኒን ፅሁፍ ልጠቅስ እችላለሁ። እዚህም ላይ እንዲህ ብሎ ይፅፋል።

“ወዝአደሩ እየታገለ ወደፊትም ስልጣንን አሸንፎ ለመያዝ፤ ለሪፑብሊክ፤ ለመሬት መወረስ፤. . . ቡርሂ ሩሲያ ከወታደራዊ ፊውዳል “ኢምፔራሪያሊዝም” (ዛሬዝም) ለመላቀቅ በምታደርገው ትግል ወዝአደር ያልሆነው የሰፊው ህዝብ ክፍል ተሳታፊ እንዲሆን በቆራጥነት ይታገላል። ወዝአደሩም የዚህን የቡርሂ ሩሲያን ከዛር አገዛዝ፤ ከመሬት ከበርቴዎች ስልጣን መላቀቅ አመቺ ሁኔታ ለጥቅሙ በቶሎ ይወስዳል። ይህንንም የሚያደርገው ከገጠር ሰራተኛው ጋር በሚያደርገው ትግል ሀብታም ገበሬዎችን ለመርዳት ሳይሆን ከአውሮፓ ወዝአደሮች ጋር በመተባበር የሶሻሊስት አብዮትን ለማምጣት ነው።” (ቅጽ ፲፰፣ ገጽ ፫፻፲፰ ይመልከቱ)

በመጨረሻም የወዝአደሩ አብዮትና ከሀዲው ካውትስኪ ከሚለው መፅሀፉ ከታወቀው ክፍል

ለመጥቀስ እችላለሁ ። ስለሩሲያ አብዮት ጠቅላላ ጉዞ
ሁለት ታከቲቶች ከተሰኘው ጽሁፉ ከላይ የተጠቀሱ
ውን ጥቅስ በማስመልከት የሚከተለው ላይ ደርሶአል ።

“ሁኔታዎች ልክ እኛ ይሆናሉ እንዳልነው
ሆኑ ። በአብዮቱ የተወሰደው ጎዳና የኛን
አስተሳሰብ ትክክለኛነት አረጋግጦአል ። በመ
ጀመሪያ “ከመላው” ገበሬ ጋር በዘውድ
አገዛዝ ላይ በመሬት ከበርቱዎች ላይ በመካ
ከለኛው ዘመን አገዛዝ ላይ ይነሳል ። (እስከዚህ
ድረስ አብዮቱ ቡርኻ ዲሞክራቲክ ይሆናል ።)
ከዚያም ከደህው ገበሬ ከመለስተኛ ወዝ
አደሮችና በጠቅላላው ከተበዘበዙት ጋር ሆነን
በካፒታሊዝም ላይ ፣ በገጠር ገበሬዎች ፣ ኩላ
ኮች ፣ ትርፍ አግባብኞች ላይ ይነሳል ። እስከ
ዚህም ድረስ አብዮቱ ሶሻሊስት ይሆናል ።
በመጀመሪያውና በሁለተኛው መሀከል የወ
ዝአደሩ መዘጋጀት ምን ያህል እንደሆነና ከ
ደህ ገበሬዎች ጋር አንድነቱ ምን ያህል
እንደሆነ ከሚያሳየው ያረጃ በስተቀር ሰው
ሰራሽ (አርቲሬሻል) የቻይና ግንብ ለማቆም
መሞከርና በሌላ ነገር ሁለቱን መለየት ማለት
ግርክሲዝምን ከፋኛ ማወናበድ ፣ መደደም
ማድረግና በሊበራሊዝምነት መተካት
ማለት ነው ።” (ቅጽ ፳፫ ፣ ገጽ ፵፱ ያመ
ልከቱ ።)

ይህ በቂ ያመስለኛል ።

ይህ ከሆነ ታዲያ ሌኒን “የቋሚ (የማያቋርጥ)
አብዮትን” ሃሳብ ለምን ተቃወመ እንባል ይሆናል ።

ምክንያቱም ሌኒን የገበሬው አብዮታዊ ችሎታ
(አቅም) “ይሟጠጥ” ፣ ዛሬዝምን በፍጹም ለመደምሰስና
ወደ ወዝአደራዊ አብዮት ለመሸጋገር የገበሬውን አብ
ዮታዊ ሀያል እስከ መጨረሻው አቅሙ መጠቀም ያስ
ፈልጋል ብሎ ሃሳብ ሲያቀርብ “የቋሚ አብዮት” ተከ
ታዮች ግን በሩሲያ አብዮት ውስጥ የገበሬውን ከፍ
ተኛ ሚና አልተረዱትም ፤ የገበሬውን አብዮታዊ ሀያ
ልና የሩሲያ ወዝአደር ገበሬውን ለመምራት ያለውን
ጥንካሬና ችሎታ ያቃልሉ ነበር ። በዚህም ገበሬውን
ከቡርኻው ተዕዕኖ ስር የማላቀቁን ስራ ፤ ገበሬውን
በወዝአደሩ ዙሪያ የማሰለፉን ስራ አደናቀፉ ።

ሌኒን ስልጣን ወደ ወዝአደሩ ተሸጋግሮ አብዮቱ
ድል ይቀዳጅ ሲል “የቋሚ አብዮት” ተከታዮች ደግሞ
በወዝአደሩ ስልጣን ወዲያውኑ መቋቋም ለመጀመር
ፈለጉ ። ይህንንም ሲያደርጉ እንደገባርነት ቢጤ ስለ
ሚቀረው ርዝራሽና “አነስተኛ ነገር” አይናቸውን
በመጨረሻ የሩሲያ ገበሬን ለመሰለ ታላቅ ሀያል ቦታም
እንዳልሰጡት ሊረዱ አልቻሉም ። እንዲህ አይነቱም
መመሪያ ገበሬውን በተባባሪነት ወደ ወዝአደሩ ማም
ጣትን ወደኋላ እንደሚጎትት አልተረዱም ።

ይህም በመሆኑ ሌኒን “የቋሚ አብዮት” ተከታ
ዮችን የታገላቸው የማያቋርጥ በሚለው ጥያቄ ላይ
ሳይሆን (ሌኒን ራሱ የማያቋርጥ የሚል አስተያየት ነበ
ረውና) የወዝአደሩ ከፍተኛ ተባባሪ የሆነውን የገበሬ
ውን ሚና በማቃለላቸው ፣ የወዝአደሩን የመሪነት ሃሳብ
ሊረዱ ባለመቻላቸው ነበር ።

“የቋሚ አብዮት” ሃሳብ አዲስ ሃሳብ ተደርጎ
መቆጠር የለበትም ። በመጀመሪያ የተሰነዘረው በ፲፰፻፵

አመታት ገደማ መጨረሻ ላይ (በ፲፰፻፳፮) ማርክስ ለኮሚኒስት ሊግ ባቀረበው ዝነኛ ንግግር (አድሬስ) ላይ ነው። ከዚህ ፅሁፍ ነው “ቋሚ” አብዮተኞች የማያቋርጥ አብዮትን ሃሳብ የወሰዱት። “ቋሚ” አብዮተኞች ከማርክስ የወሰዱትን ግን ለወጥ አድርገውታል።

ኮሚኒስቶች አሸንፈው ሥልጣን እንዲያገኙ የማያስገነዝባቸውን በዛ ያሉ አብዮታዊ ዲሞክራቲክ ጥያቄዎች ከዘረዘረ በኋላ ማርክስ በፅሁፉ ስለማያቋርጥ አብዮት የሚለው ይኸውና።

“ዲሞክራቲካዊ ንጉስ ከበርቴዎች ከላይ የተጠቀሱት ጥያቄዎች የተቻሉት ያህል ተገኝተው አብዮቱ በተቻለ ፍጥነት እንዲያከትም ለማድረግ ሲፈልጉ አብዮቱን ቋሚ ወይም የማያቋርጥ ማድረግ የኛ ፍላጎትም ተግባርም ነው። ይህም ይብዛም ይነስ ንብረት ያላቸው መደቦች በሙሉ ከበላይነት አቋማቸው (በታቸው) በሀይል እስከተወገዱ ድረስ፤ ወዝአደሩ የመንግሥት ስልጣን እስኪጨብጥና የወዝአደሮች ህብረት በአንድ ሀገር ውስጥ ብቻ ሳይሆን በሁሉም ታላላቅ የአለም ሀገሮች ዳብሮ በእነዚህ ሀገሮች ወዝአደሮች መሀከል ያለው ውድድር ተወግዶና ቢያንስ ቢያንስ ወሳኝና ታላላቅ የሆኑ የምርት ሀይሎች በወዝአደሮች እጅ የተከማቹ እስኪሆኑ ድረስ ነው።”

በሌላ አባባል፡—

ሀ. ማርክስ በ፲፰፻፶፱ አመታት ውስጥ የወዝአደሩ ስልጣን ወዲያውኑ የሚቋቋምበት አብዮት በጀ

ርመን ውስጥ እንዲጀምር ፍጹም ሃሳብ አላቀረበም። ከሩሲያ “ቋሚ” አብዮተኞች እቅድ ጋር የሚቃረን ነው።

ለ. ማርክስ ያቀረበው ሃሳብ ስልጣን በወዝአደሩ ከተያዘ ደረጃ በደረጃ አንዱን የቡርጂ ክፍል ከሌላው እያከታተሉ ከስልጣን በማውረድ ወዝአደሩ የመንግሥት ስልጣን በመያዝ አብዮቱ የመጨረሻውን ድል እንዲቀዳጅ ብቻ ነበር። በአምፔሪያሊዝም ሁኔታዎች ስር፤ በአብዮታችን ጉዞ ውስጥ የወዝአደሩ አብዮት ቲዮሪን በመከተል ማንኛውም ሌኒን ያስተማረውና ያካሄደው ሁሉ ከዚህ ሃሳብ ጋር ሙሉ በሙሉ ይገጥማል።

ከዚህ የምናየው የሩሲያ “ቋሚ” አብዮተኞች በሩሲያው አብዮት ውስጥ የገበሬውን ሚናና ለወዝአደሩ መሪነት ሃሳብ የሚሰጠውን ከፍተኛ ግምት ከማቃለላቸውም በላይ የማርክስን “የቋሚ” አብዮት ሃሳብ በመለወጥ (በመጥፎ) ለተግባራዊ ጥቅም ተስማሚ እንዳይሆን አድርገውታል።

ለዚህ ነው ሌኒን “የቋሚ” አብዮተኞችን ቲዮሪ “ጥንታዊና” “መልካም” ነው ብሎ በማንቋሸሽ ለምን ለአስር አመታት ያህል ሕይወት በዚህ መልካም ቲዮሪ መሀል እንዳለፈች ለማሰብ እንዳልፈለጉ በመጠየቅ ወቅ ሶአቸዋል። (የሌኒን ፅሁፍ የቋሚ አብዮተኞች ቲዮሪ በሩሲያ ከወጣ ከአስር አመታት በኋላ በ፲፱፻፲፮ ዓ. ም. ነበር የተሃፈው፡ ቅጽ ፲፰፡፲፮፡፲፮ ይመልከቱ)

ለዚህ ነው ሌኒን ይህንን ቲዮሪ እንደ ግማሽ ሚን ሼቪክ ቲዮሪ የቆጠረውና ይህ ቲዮሪ “ከቦልሼቪኮች

ወዝአደሩ በቁርጠኛነት አብዮታዊ ትግል እንዲያካሂድና የፖለቲካ ስልጣን እንዲይዝ የጠየቁትን እንደ ወሰደና ከሚንጄሼኮች ደግሞ የገበሬውን ሚና “አለመ ቀበልን” እንደወሰደ” የተናገረው = (የሌኒንን የአብዮቱ ሁለት መስመሮች ተመልከት ።)

ይህ ነው እንግዲህ የቡርጂው ዲሞክራቲክ አብዮት ወደ ወዝአደራዊ አብዮት ስለማለፉና የቡርጂውን አብዮት ወደ ወዝአደሩ አብዮት “በቶሎ” ለመሸጋገርያ ስለመጠቀም ያለው የሌኒን ሃሳብ ።

እንቀጥል ። ድሮ አብዮቱ በአንድ ሀገር ድልን መጎናፀፍ እንደማይችል ተደርጎ ይቆጠር ነበር ። ይህም ግምት በቡርጂ ላይ ድልን ለመቀዳጀት የሁሉም ካለዚያም ቢያንስ ቢያንስ የአብዛኛዎቹን በኢንዱስትሪ የገፉ ሀገሮች ወዝአደሮች የተባበረ ድርጊት (አክሽን) ይጠይቃል ከሚል የመጣ ነበር ። ካሁን ወዲያ ይህ አስተያየት ካለው ሁኔታ ጋር አይገጥምም ። አሁን የዚህ አይነቱ ድል ይቻላል ከሚል መነሳት አለብን ። ምክንያቱም በኢምፔሪያሊዝም ሁኔታዎች ስር የልዩ ልዩ ካፒታሊስት ሀገሮች በተለያዩ ፍጥነት ማደግ ፣ በኢምፔሪያሊዝም ውስጥ አደገኛ የሆኑ ቅሪቲዎች ማደግና ወደ ጦርነት ማምራት ፣ በሁሉም የአለም ሀገሮች የአብዮታዊ እንቅስቃሴዎች ማደግ ፣ ይህ ሁሉ በእያንዳንዱ ሀገር ወዝአደሩ በየግሉ ድል ለማድረግ ወደመቻሉ ብቻ ሳይሆን አስፈላጊ ወደ መሆኑም ነው የሚያመራው ። የሩሲያ አብዮት ታሪክ የዚህ ቀጥተኛ ማረጋገጫ ነው ። ይሁን እንጂ ቡርጂውን በተሳካ ሁኔታ ለመጣል የሚቻለው እንዳንድ የግዴታ አስፈላጊ የሆኑ ሁኔታዎች በቅድሚያ ሲኖሩ ብቻ መሆኑ መረሳት የለበትም ። እነዚህ ሁኔታዎች ከሌሉ ግን ወዝአደሩ እንኳን ስልጣን ስለመያዙ ቀርቶ ስለሰጠን ማሰብ እንኳን አይቻልም ።

ስለነዚህ ሁኔታዎች “ግራ ክንፍ” ኮሚኒዝም በሚለው መፅሀፉ ሌኒን የሚለው ይኸውና ፤

“በሁሉም አብዮቶችና በተለይም በሀያኛው ክፍለ ዘመን ውስጥ በተካሄዱት በሶስቱም የሩሲያ አብዮቶች የተረጋገጠው የአብዮት መሰረታዊ ህግ እንደሚከተለው ነው ። የተበዘበዘውና የተጨቆነው ሰፊ ህዝብ በድሮው መንገድ ለመኖር የማይቻል መሆኑን መረዳቱና ለውጥ መጠየቁ ለአብዮቱ በቂ አይደለም ። በዝባዦች በድሮው መንገድ ሊገዙና ሊኖሩ አለመቻላቸው ለአብዮቱ አስፈላጊ ነው ። “የታችኛው መደቦች” የድሮውን መንገድ ሳይፈልጉ ሲቀሩ ብቻና “የላይኛው መደቦች” በድሮው መንገድ ሊቀጥሉ ሳይችሉ ሲቀሩ ብቻ ፤ ያን ጊዜ ብቻ ነው አብዮቱ ድል የሚጎናፀፈው ። ይህ እውነት በሌላ አባባልም ሊገለፅ ይቻላል ። ሀገር አቀፍ ቀውስ ከሌለ አብዮት ሊሆን አይችልም ። (ሁለቱንም ፣ በዝባዦንም ተበዝባዥንም ሲነካ ።)፣ ከዚህም ለአብዮቱ አስፈላጊ የሚሆኑት በመጀመሪያ አብዛኛዎቹ ሰራተኞች (ቢያንስ ቢያንስ የመደብ ንቃት ህሊና ያላቸው የሚያስቡ ፣ በፖለቲካ ንቁ ከሆኑ ሰራተኞች አብዛኛዎቹ) አብዮቱ አስፈላጊ ስለመሆኑ ሙሉ በሙሉ መረዳትና ለእሱም ህይወታቸውን ለማሳለፍ መዘጋጀት አለባቸው ። ሁለተኛው የገዢው መደቦችም ህይወታቸውን ለመሰዋት የተዘጋጁ መሆን አለ

ባቸው ። በመጨረሻም የገዢው መደቦች እጅግ ወደኋላ የቀረውን ሰፊ ህዝብ እንኳን ወደ ፖለቲካ በሚሰብሱ... መንግስቱን በሚያዳክምና አብዮተኞች በቶሎ ሊገለብጡት በሚያስችላቸው መንግስታዊ ቀውስ ውስጥ በማለፍ ላይ ያለ መሆን ይኖርበታል ። (ቅጽ ፳፭ ፣ ገጽ ፪፻፳፪ ይመልከቱ ።)

ነገር ግን በአንድ ሀገር የቡርኪኒው ከሰልጣን መወገድና የወዝአደሩ ስልጣን መቋቋም ማለት ገና የሶሻሊዝም ፍጹም ድል መቀዳጀት ተረጋግጦአል ማለት አይደለም ። ስልጣኑን ካጠናከረና ገበሬውን በራሱ ምሳሌ ከመራው በኋላ ድልን የተጎናፀፈ ሀገር ወዝአደር ሶሻሊስት ህብረተሰብ መመስረት ይችላል ፤ መመስረትም አለበት ። ግን ይህን ማለት በዚህ አማካይነት ፍጹምና የመጨረሻ የሶሻሊዝም ድል ይጎናፀፋል ማለት ነው? ማለትም በአንድ ሀገር ሀይሎች ብቻ ሶሻሊዝምን ለማጠናከርና ሀገሪቱን ከውጪ ወረራና ብሎም የአሮጌው ስርአት እንደገና እንዳያንሰራራ የሚጠብቅ ዋስትና ሊሰጥ ይችላል? የለም አይችልም ። ለዚህ በያንስ ቢያንስ በብዙ ሀገሮች አብዮቱ ድልን እንዲቀዳጅ ያስፈልጋል ። ስለዚህ ለሌሎች ሀገሮች የአብዮት እድገት ሙሉ ድጋፍ መስጠት ድል የተጎናፀፈ አብዮት ትልቅ ተግባር ነው ። ስለዚህም በአንድ ሀገር ውስጥ ድልን የተጎናፀፈ አብዮት ራሱን እንደሚችል አካል አድርጎ መደላደል ሳይሆን እንደ ረጂ ፤ በሌሎች ሀገሮች ድሉን እንደሚያፋጥን አድርጎ ራሱን መቁጠር አለበት ።

ሌሊን ድልን የተጎናፀፈ አብዮት ተግባር “በሁሉም ሀገሮች ውስጥ ላለ አብዮት እድገት ፤ ድጋፍና

መነቃቃት በአንድ ሀገር ውስጥ ሊደረግ የሚችለውን ሁሉ” ማድረግ ነው ብሎ ሲናገር ይህንን ሃሳብ በአጭሩ መግለጹ ነው ። (ቅጽ ፣ ፳፫ ፣ ገጽ ፫፻፹፭ ይመልከቱ ።)

የሌሊንስት የወዝአደር አብዮት ቴዎሪ መለያ ባህርይዎች ባጠቃላይ እነዚህ ናቸው ።

፬. የወዝአደሩ የበላይ ገዥነት

ከዚህ ዋና ሀሳብ ሶስት መሰረታዊ አርእስቶችን እወስዳለሁ ።

- ሀ. የወዝአደሩ የበላይ ገዥነት የወዝአደሩ አብዮት መሳሪያ ስለመሆኑ ፤
- ለ. የወዝአደሩ የበላይ ገዥነት በቡርኪኒው ላይ የወዝአደሩ አገዛዝ ስለመሆኑ ፤
- ሐ. የሶሻሊስት ስልጣን የወዝአደሩ የበላይ ገዥነት የመንግሥት ቅርፅ ስለመሆኑ ፤

፩. የወዝአደሩ የበላይ ገዥነት የወዝአደሩ አብዮት መሳሪያ ስለመሆኑ ፤ የወዝአደሩ የበላይ ገዥነት ጥያቄ ከሁሉም በላይ የወዝአደሩ አብዮት ጥያቄ ዋና ይዘት ነው ። የወዝአደሩ አብዮት እንቅስቃሴው ፤ አላማውና ውጤቶቹ ስጋና ደም የሚያገኙት በወዝአደሩ የበላይ ገዥነት ብቻ ነው ። የወዝአደሩ የበላይ ገዥነት የወዝአደሩ አብዮት መሳሪያ ፤ ልሳኑና ዋና ደጋፊው ሲሆን ህልውናውም መጀመሪያ የተወገዱትን በዝባዦች ቅዋሚ መደምሰስና የወዝአደሩን አብዮት የድል ውጤቶች ማጠናከር ፤ ሁለተኛም የወዝአደሩን አብዮት ወደፍጥረት ማድረስ ፤ አብዮቱን ወደ ሶሻሊዝም ፍጹም ድል መጎናፀፍ ማድረስ ነው ። አብዮቱ ያለ

ወዘአደሩ የበላይ ገዥነት ቡርካውን ለማሸነፍና ስልጣኑን ለመገልበጥ ይችላል ። ነገር ግን በአንድ በተወሰነ በአድገት ደረጃው ላይ አብዮቱ እንደገና ልዩ መሣሪያ እንደ ዋና ደጋፊው አድርጎ የበላይ ገዥነት ቅርፅ (ፎርም) ካልፈጠረ በስተቀር የቡርካውን ቅዋሚ ለመደምሰስ ድሉን ጠብቆ ለማቆየትና ወደመጨረሻው የሶሻሊዝም ድል ለመግፋት አይችልም ።

“የማንኛውም አብዮት መሰረታዊ ጥያቄ የስልጣን ጥያቄ ነው” ። (ሌኒን) ይህ ሲባል ግን ተፈላጊው ጉዳይ ስልጣን መያዝና መጨበጥ ብቻ ነው ማለት ነው? አይደለም ። ስልጣን የመያዙ ጉዳይ የመጀመሪያው ብቻ ነው ። ከብዙ ምክንያቶች የተነሳ በአንድ ሀገር ውስጥ ከስልጣን የተወገደ ቡርካ ከስልጣን ካስወገደው ወዘአደር ይበልጥ ሀይለኛ ሆኖ ለብዙ አመታት ይቆያል ። ስለዚህ የአብዮቱ ጠቅላላ አላማ ስልጣን ይዞ ለመቆየት ፣ ለማጠናከርና የማይበገር ለማድረግ ነው ። እዚህ ላይ ለመድረስ ምን ያስፈልጋል? እዚህ ላይ ለመድረስ ቢያንስ የወዘአደሩ አብዮት ድል ባደረገ ‘በማግስቱ’ የሚገኙትን ሶስት ዋና ዋና ተግባሮች ማካሄድ አስፈላጊ ነው ።

ሀ. በአብዮቱ ከስልጣን የተወገዱትንና ሀብታቸው የተወሰደውን የመሬት ከበርቱዎችንና የካፒታሊስቶችን ቅዋሚ መስበርና የካፒታል ሀይል እንዲያንሰራራ ለማድረግ የሚያረገውን ማንኛውንም ጥረት መደምሰስ ።

ለ. ሁሉንም ሰራተኛ ህዝብ በወዘአደሩ አካባቢ ለማሰለፍ ጥረት አድርጎ ማድራጃትና ይህንንም ስራ መደቦችን ለማስወገድና ለማጥፋት ወይ ማያዘጋጅ መስመር ማካሄድ ።

ሐ. ከባእድ ጠላቶች ጋር ለሚያደርገው ትግል ፣ ከአምፔሪያሊዝም ጋር ለሚያደርገው ትግል አብዮቱን ማስታጠቅ ፣ የአብዮቱን ሰራዊት ማድራጃት ።

እነዚህን ተግባሮች ለማካሄድና ለማስፈፀም የወዘአደሩ የበላይ ገዥነት ያስፈልጋል ።

“ካካፒታሊዝም ወደ ኮሚኒዝም ያለው ሽግግር አንድ ታሪካዊ ዘመንን ይወክላል ። ይህ ዘመን እስኪያበቃ ድረስም በዝባዦች የግዴታ የማንሰራራትን ተስፋ አጥብቀው ይንከባከቡታል ። ይህም ተስፋ ወደማንሠራራት መከራ ይተረጎማል ። ከመጀመሪያውም ክፉኛ መሸነፍ በኋላ የተወገዱት በዝባዦች ፣ (እኒያ ከስልጣን መወገዱን ለአንዳፍታም ያልጠረጠሩት ፣ ይቻላል ብለው ምንጊዜም ያልገመቱት ፣ ይህን ሃሳብ ጭራሽ ያልተቀበሉት) አስር እጥፍ ባደገ ሀይል ፣ መቶ እጥፍ ባደገ ንዴትና ጥላቻቸው ፣ ይህንን የተነፈጉትን “ገነት” ለማስመለስ ራሳቸውን በጦርነቱ ውስጥ ያስገባሉ ። ይህንንም የሚያደርጉት እንደዚያ አይነት ጣፋጭና ቀላል ኑሮ ይኖሩ ለነበሩትና አሁን ግን ይህ “ስድ መንጋ” ውድቀትና ድህነትን (ወይንም “የጋራ” ሥራ . . .) ለፈረደባቸው በተሰባቸው ሲሉ ነው ። ከበዝባዥ ካፒታሊስቶች ጀርባም ሰፊው የንኡስ ከበርቱ ክፍል ይከተላል ። የብዙ ሀገሮች ታሪካዊ ልምድ ስለእነዚህ ሰዎች እንደሚመሰክረው ያወላውላሉ ፣ ያመነታሉ ። አንድ ቀን ከወዘአደሩ ጀርባ ይጓዛሉ ፣ በሚቀጥለው ደግሞ

በአብዮቱ ተግሮች ይደናገጣሉ፤ በመጀመሪያው የሰራተኛው መሸነፍ ወይም በመጠኑ መሸነፍ ብርክ ይይዛቸዋል፤ ያለአንዳች ማመዛዘን ወዲያ ወዲህ ይቅበዘበዛሉ። ራሳቸውን ደህና አስመስለው ያወራሉ። ያማርራሉ። ካንዱ ካምፕ ወደሌላው ይሮጣሉ። ይላል ሌኒን። (ቅጽ ፳፫፣ ፲፩፡፪፻፶፩ ይመልከቱ።)

ቡርጂውም የማንሰራራት መከራውን ለማድረግ የራሱ ምክንያት አለው። ከተወገደ በኋላም ለብዙ አመታት ከስልጣን ካስወገደው ከወዝአደሩ ይበልጥ ህይለኛ ሆኖ ስለሚቆይ ነው።

ሌኒን “በዛ ባሉ ሀገሮች የአብዮቱ ባንድ ላይ ሊካሄድ የመቻሉ እድል በጣም አነስተኛ በመሆኑ አብዛኛውን ጊዜ የሚሆነው የአብዮቱ በአንድ ሀገር ማሸነፍ ስለሆነ በዝባዦች በአንድ ሀገር ብቻ በሸነፉ አሁንም ከተበዘባዦች የበለጠ ህይለኛ ሆነው ይቆያሉ። (ቅጽ ፳፫፣ ፲፩፡፪፻፶፩ ይመልከቱ።)

ከስልጣን የተወገደው ቡርጂ ህይሉ የት ላይ ነው?

በመጀመሪያ፤ “በአለም አቀፍ ካፒታሊስት ህይል ውስጥ፤ በቡርጂው አለም አቀፍ ግንኙነቶች ሞክረና ለረዥም ጊዜ የመቆየት ህይል ውስጥ” (ቅጽ ፳፫፣ ፲፩፡፪፻፶፩) ሁለተኛ፤ እንደ እውነቱ ከሆነ “ከአብዮቱ በኋላ ለረዥም ጊዜ በዝባዦች የግዴታ ብዙ ተግባራዊ የሆኑ ጠቀሚታዎች (አድቫጎቴዎች) ይዘው ይቆያሉ፤ አሁንም ቢሆን

ገንዘብ አላቸው፤ (ገንዘብን በጠቅላላው ባንዱ ለማጥፋት አይቻልም።) ብዙውን ጊዜ አነስተኛ ተብለው የማይገመቱ አንዳንድ ተንቀሳቃሽ ንብረት አላቸው። አሁንም ቢሆን ልዩ ልዩ ግንኙነቶች፤ የድርጅትና የአመራር (ማንጅመንት) ልምዶች፤ አላቸው። የሁሉንም አይነት የአመራር “ምስጢሮች” እውቀት (ልምዶች፣ ዘዴዎች፣ መንገዶችና ችሎታዎች) አሏቸው። የተሻለ ትምህርት፤ ከፍተኛ ካሉ የልዩ ልዩ ሰራ (ቴክኒካል) ሰራተኞች (እንደ ቡርጂው የሚኖሩና የሚያስቡ) ጋር የጠበቀ ግንኙነት አላቸው። በጦር ስልት ከሌላ ጋር የማይወዳደርና እጅግ ከፍተኛ የሆነ ልምድ አላቸው። (ይህ በጣም ጠቃሚ ነው።) ... ወዘተ. (ቅጽ ፳፫፣ ፲፩፡፪፻፶፩ ይመልከቱ።)

ሶስተኛ፤ “በልማድ ህይልና በአነስተኛ የማምረት ህይል ውስጥ። ምክንያቱም አሁንም ቢሆን አነስተኛ አመራረት በመላው አለም እጅግ በጣም የተስፋፋ ነው። አነስተኛ አመራረትም በየቀኑ፤ በየሰአቱ፤ በሰፊው ካፒታሊዝምን፤ ቡርጂውን ያመጣል። ... ምክንያቱም “መደበኛን ማጥፋት ማለት የመሬት ከበርቱዎችንና ካፒታሊስቶችን ብቻ ማባረር አይደለም። ከሌላ ጋር ሲወዳደር እሱን በቀላሉ ልንፈፅም ችለናል። አነስተኛ ሸቀጥ አምራቾችንም ማጥፋት ማለት ነው። እነሱ ደግሞ ሊባረሩና ሊደመሰሱ

አይችሉም ። ከእነሱ ጋር በመግባባት መኖር
አለብን ። እነሱን እንደገና ማስተማር እንደ
ገና ማነፅ ይቻላል ። (መሆንም አለበት ።)
ይህም የሚሆነው ከረዥም ዝግተኛና ጥንቃቄ
ከተሞላበት የድርጅት ስራ በኋላ ብቻ
ነው ።” (ቅጽ ፳፭ ፡ ፲፮ ፻፸፪ ፡ ፻፹፱
ይመለከቱ ።)

ስለዚህ ነው ሌኒን ፡—

“የወዝአደሩ የበላይ ገዥነት በመገልበጡ
ቅዋሜው አስር እጅ የሚጨምረው ፤ ይበ
ልጥ ሀይለኛ ጠላት በሆነው በቡርኻው ላይ
በአዲሱ መደብ የሚደረግ እጅግ ቁርጠኛና
ርህራሄ የሌለው ጦርነት ነው... የወዝ
አደሩ የበላይ ገዥነት በአሮጌው ሀብረ
ተሰብ ሀይሎችና ልማዶች ላይ የሚደረግ
ሞገደኛ ትግል ነው ፤ በደምና ያለደም ፤ ሰላማ
ዊና ሰላማዊ ያልሆነ ፤ ወታደራዊና ኢኮኖ
ሚያዊ ፤ ትምህርታዊና አስተዳደር” የሚ
ለው (ቅጽ ፳፭ ፡ ፲፮ ፻፸፪ ፡ ፻፹፱ ይመለከቱ ።)

እነዚህን ተግባሮች በአጭር ጊዜ ውስጥ ለማካ
ሄድ ፤ ይህን ሁሉ በጥቂት አመታት ውስጥ ለመፈፀም
አነስተኛ የሆነ እድል እንኳን እንደሌለ እስከዚህም
ማረጋገጫ አያስፈልገውም ። ስለዚህ የወዝአደሩ የበላይ
ገዥነት ፤ ከካፒታሊዝም ወደ ኮሚኒዝም የሚደረገው
ሽግግር በቶሎ በሮ የሚያልፍ “የእጅግ አብዮታዊ”
ድርጊቶችና ውሳኔዎች ጊዜ ተደርጎ መቆጠር የለበ
ትም ። መቆጠር ያለበት እንደ አንድ የተማላና ተከታ

ታዩ የሆነ ታሪካዊ ዘመን ። በእርስ በርስ ጦርነቶችና
የውጪ ግጭቶች የተሞላ ፤ ተስፋ መቁረጥ በሌለበት
በማያቋርጥ የድርጅታዊ ስራና የኢኮኖሚ መገንባት ፤
ገፍቶ በመሄድና በማፈግፈግ ፤ በማሸነፍና በመሸነፍ
እንደተሞላ ተደርጎ ነው ። ይህ ታሪካዊ ዘመን የሚያስ
ፈልገው ለሶሻሊዝም ፍጹም ድል በቅድሚያ የሚያስፈ
ልጉ የኢኮኖሚና የባህል ሁኔታዎችን ለመፍጠር ብቻ
ሳይሆን ወዝአደሩ መጀመሪያ ራሱን እንዲያስተምርና
ሀገሪቱን ለማስተዳደር የሚበቃ ሀይል ሆኖ እንዲጠ
ነክር ፤ ሁለተኛ የሶሻሊስት የምርት ድርጅት መካሄድን
በሚያስተማምኑ መስመሮች ለመተለም እንዲያስችል ፤
የንዑስ ከበርቴውን ክፍል እንደገና ለማስተማርና እንደ
ገና ለማነፅም ጭምር ነው ።

ማርክስ ለሠራተኞች እንዲህ ብሏል ፤

“አሁን ያሉትን ሁኔታዎች ለመለወጥ ብቻ
ሳይሆን ራሳችሁን ለመለወጥና የፖለቲካ ስል
ጣኑን ይዛችሁ ለመምራት ራሳችሁን ብቁ
ለማድረግ በአስራ አምስት ፤ ሀያና ሀምሳ
አመታት የርስ በርስ ጦርነቶችና ኢንተርና
ሽናል ግጭቶች ውስጥ ማለፍ አለባችሁ ።”
(ካርል ማርክስና ፍሬድሪክ ኢንግልስ ስራ
ዎች ፤ ቅጽ ፩ ፡ ፲፮ ፻፸፮) ።

ሌኒን የማርክስን ሃሳብ በመቀጠልና ይበልጥ
በማዳበር እንዲህ ብሎ ዕፎክል ።

“በወዝአደሩ የበላይ ገዥነት ስር በሚሊዮን
የሚቆጠሩ ገበሬዎችን፤ አነስተኛ ባለንብረቶችን፤
በመቶ ሺህ የሚቆጠሩ የቢሮ ሰራተኞችን ፤
ባለስልጣኖችንና የቡርኻ ምሁራንን እን

ደገና ማስተማር አስፈላጊ ይሆናል ። ይህም የሚደረገው ሁሉም ለወዝአደሩ መንግስትና ለወዝአደሩ አመራር የበታች እንዲሆኑ፤ ከቡርዟ ልማዳቸውና ወጋቸው እንዲላቀቁ ለማድረግ ነው ። እንደዚሁም ደግሞ “በወዝአደሩ የበላይ ገዥነት መሰረት ላይ... ወዝአደሮች ራሳቸውን እንደገና እንዲያስተምሩ ረዥም ትግል ማካሄድ አለብን ። ወዝአደሮች የንኡስ ከበርቴ ኢምህ አልቦላቸውን (ፕሬዲሰስ) በተአምር፤ በድንግል ማርያም ትእዛዝ፤ በመፈክር፤ በውሳኔና በአዋጅ ትእዛዝ ባንድ ጊዜ አይለቁም ። የሚለቁት በሰፊው የንኡስ ከበርቴ ተፅዕኖዎች ላይ በሚደረገው በረዥምና አስቸጋሪ በሆነው በሰፊ የትግል ጉዞ ውስጥ ነው ። (ቅጽ ፩፩፣ ገጽ ፪፻፵፯፣ ፪፻፵፰ ይመልከቱ ።)

ዲ. የወዝአደሩ የበላይ ገዥነት በቡርዟው ላይ የወዝአደሩ አገዛዝ ስለመሆኑ፤ እስከአሁን ካየነው የወዝአደሩ የበላይ ገዥነት የድሮውን የኢኮኖሚና የፖለቲካ ስርአት የሚተው፤ በአገዛዝ ውስጥ የሚደረግ የግለሰቦች ለውጥ፤ “የካቢኔ ለውጥ፤ ብቻ እንዳልሆነ ግልፅ ነው ። የበላይ ገዥነትን እንደ እሳት የሚፈሩትና በፍርሀት የታቸውም “ስልጣን መያዝ” የሚለውን ፅንሰ ሀሳብ የበላይ ገዥነት በሚለው ፅንሰ ሀሳብ ቦታ የሚተኩ የሁሉም ሀገር ሚንቴሪኮችና አድርባዮች ብዙውን ጊዜ “ስልጣን መያዝ” ወደ ካቢኔ ለውጥ፤ እንደእነ ቬይድማንና ኖልክ፤ ማክዶናልድና ሂንድርሰን አዲስ ሚኒስትር ስልጣን ላይ ወደ መውጣቱ ዝቅ ያደርጉታል ። እነዚህና ተመሳሳይ የካቢኔ ለውጦች ከወዝአደሩ የበላይ

ገዥነት፤ እውነተኛው ስልጣን በእውነተኛው ወዝአደር ከመያዙ ጋር ምንም ግንኙነት እንደሌላቸው መግለጹ እስከዚህም አስፈላጊ አይደለም ። እንደነ ማክዶናልድና ቬይድማን አይነቶች ስልጣን ላይ ሆነው የድሮው ቡርዟ ስርአት እንዲኖር ሲፈቅድ፤ የእነሱ አገዛዝ ቡርዟውን የሚያገለግል መሳሪያ፤ የኢምፔሪያሊዝምን ነቀርሳ የሚያብቅ ከለላ፤ የተበዘበዘውንና የተጨቆነውን ሰፊ ህዝብ አብዮታዊ እንቅስቃሴ ለመቃወም በቡርዟው እጅ ያለ መሳሪያ ሆኖ ከማገልገል ሌላ ምንም ሊሆን አይችልም ። ያለከለላ ድጋፍ ሰፊውን ህዝብ ለመጨቆንና ለመበዘበዝ የማያመች አስቸጋሪና ትርፍ የሌለው ሆኖ ሲያገኝ ካፒታል እንደነዚህ ያሉትን አገዛዞች ይፈልጋል ። እንደነዚህ አይነት አገዛዞች ሲታዩ “እዚያ” (ካፒታሊስት ካምፕ) “በ፲፮ኛ መተላለፊያ”⁸ ሁሉ ነገር ጤናማ እንዳልሆነ ምልክት ነው ። ያም ሆነ ይህ እንዲህ አይነቶች አገዛዞች የግዴታ በከለላ ስር የሚኖር ካፒታል መንግስቶች ሆነው ይቀራሉ ። ስማይ ከመሬት የሚርቀውን ያህል ነው የማክዶናልድ ወይም የቬይድማን አገዛዝ ከወዝአደሩ ስልጣን መያዝ የሚርቁት ። የወዝአደሩ የበላይ ገዥነት የአገዛዝ ለውጥ አይደለም ። በማእከላዊውም ሆነ በቀበሌ አዲስ የስልጣን መዋቅሮች ያሉት አዲስ መንግስት ነው ። በድሮው መንግስት፤ በቡርዟው መንግስት ፍርስራሽ ላይ የተገነባ የወዝአደሩ መንግስት ነው ።

የወዝአደሩ የበላይ ገዥነት የሚገነባው በቡርዟው ስርአት መሰረት ላይ ሳይሆን ስርአቱ በመንኮታኮት ላይ ሳለ፤ ቡርዟው ከተወገደ በኋላ፤ የመሬት ከበርቴዎችና ካፒታሊስቶች በመወረስ ላይ እያሉ፤ ዋና ዋና የማከናወኛ መሳሪያዎችና የምርት መገልገያዎች ህብረተሰባዊ በመደረግ ላይ ሳሉ፤ ሀይለኛ የወዝአደር አብ

የት በመካሄድ ላይ በሚገኝበት ጊዜ ነው። የወዝአደሩ የበላይ ገዥነት በቡርኃው ላይ ሀይልን በመጠቀም የተመሰረተ አብዮታዊ ስልጣን ነው።

መንግስት በገዥው መደብ እጅ ያለና የመደብ ጠላቶችን ቅዋሜ ለማረን ገዥው መደብ የሚጠቀም በት መሳሪያ ነው። በዚህ ረገድ የወዝአደሩ የበላይ ገዥነት በመሰረቱ ከሌላው መደብ የበላይ ገዥነት አይለይም። ምክንያቱም የወዝአደሩ መንግሥት ያው ቡርኃውን መጨቆኛ መሳሪያ ነው። ነገር ግን አንድ ከፍተኛ ልዩነት አለ። ይህም ልዩነት ያለው እስከ ዛሬ ድረስ የነበሩ የመደብ መንግስቶች ሁሉ ብዙህን በሆኑ ህዝቦች ላይ በዝባዥ የሆኑ ንኡሳን የሚያካሄዱት የበላይ ገዥነት ስለነበረ ነው። የወዝአደሩ የበላይ ገዥ ነት ግን ይበዘብዙ በነበሩ ንኡሳን ላይ ይበዘበዙ የነበሩ ብዙሃን የሚያደርጉት የበላይ ገዥነት ነው።

በአጭሩ ፡—

“የወዝአደሩ የበላይ ገዥነት በቡርኃው ላይ የወዝአደሩ አገዛዝ በህግ የማይወሰን ፤ በሀይል ላይ የተመሰረተ አገዛዝ ነው። ይህም አገዛዝ የተበዘበዘውና የለፍቶ አዳሪው ሰፊ ህዝብ ድጋፍ አለው።” (ሌኒን መንግስትና አብዮት)

ከዚህም ሁለት ዋና ዋና ማጠቃለያዎች ይከተላሉ።

የመጀመሪያው ማጠቃለያ ፤ የወዝአደሩ የበላይ ገዥነት “የተሟላና የሁሉም የሆነ” ዲሞክራሲ ፤ ማለትም ዲሞክራሲ ፤ ለህብታምም ለደህም ሊሆን አይችልም። የወዝአደሩ የበላይ ገዥነት በአዲስ መንገድ

ዲሞክራታዊ የሆነ መንግስት መሆን አለበት። (ለወዝአደሩና ሳጠቃላይ ንብረት አልባ ለሆኑት)፤ እንዲሁም በአዲስ መንገድ የበላይ ገዥ (ዲክታቶርያል) መሆን አለበት። (በቡርኃው ላይ)”¹⁰ (ቅጽ ፳፩ ፡ ፲፮ ፻፺፫ ይመልከቱ) ስለሁለንታዊ እኩልነት ፤ ስለ “ንጹህ” ዲሞክራሲ ፤ ስለ “ፍጹም የሆነ” ዲሞክራሲና የመሳሰሉት የካዎቲስኪና ደቀመዝሙሮች ወሬ በበዝባዥና በተበዝባዥ መሀከል እኩልነት ፍጹም የማይቻል የመሆኑ የማይታበል ህቅ የቡርኃዎች መደባበቂያ ዘዴ ነው። “የንጹህ” ዲሞክራሲ ቲያሪ በኢምፔሪያሊስት ዘራዊዎች የተደለለውና በእነሱም የሚቀለበው የሰራተኛው መደብ ድሎተኛና የላይኛው ክፍል ቲያሪ ነው። የመጣውም የካፒታሊዝም ነቀርሳዎችን ለመሸፈን ፤ ኢምፔሪያሊዝምን ቀባብቶ ለማሰማመርና ከተበዘበዘው ሰፊ ህዝብ ጋር በሚያደርገው ትግል የሞራል ድጋፍ ለመስጠት ነው። በካፒታሊዝም ስር ለተበዘባዥ ምንም አይነት እውነተኛ “ነፃነት” የለም። ሊኖርም አይችልም። ሌላው ቢቀር የማተሚያ መሳሪያዎች ፤ መሥሪያ ቤት ፤ ወረቀት . . . ወዘተ. “ነፃነትን” ለመጠቀም አስፈላጊ እንደመሆናቸው የበዝባዦች ልዩ መብት (ፕራቭሌጅ) በመሆናቸው አይኖርም። በካፒታሊዝም ስር የተበዘበዘው ሰፊ ህዝብ ሀገሪቱን በማስተዳደር ውስጥ አይካፈልም ፤ ምንጊዜም ደግሞ ሊካፈል አይችልም። ሌላው ቢቀር እጅግ ዲሞክራታዊ በሆነ አገዛዝ እንኳን በካፒታሊዝም ሁኔታዎች ስር አገዛዝ በህዝብ አይቋቋምም፤ እንደ ሮዝቻይልድ ፤ ስቲንስ ፤ ሮክፌለርና ሞርጋን ባሉት እንጂ። በካፒታሊዝም ስር ያለ ዲሞክራሲ የካፒታሊስት ዲሞክራሲ ፤ የጥቂት በዝባዦች ዲሞክራሲ ነው። የሚመሰረተውም የተበዘባዥ ብዙሀንን መብቶች በመወ

ሰንና ወደነሱም በማተኮር ነው። በወዝአደሩ የበላይ ገዢነት ስር ብቻ ነው ለተበዘበዙት እውነተኛ ነፃነት ሊኖርና ወዝአደሮችና ገበሬዎች ሀገሪቱን በማስተዳደር በኩል እውነተኛ ተሳትፎ ሊኖራቸው የሚችለው። በወዝአደሩ የበላይ ገዢነት ስር ዲሞክራሲ የወዝአደሩ ዲሞክራሲ ነው፤ የተበዘበዙ ብዙሃን ዲሞክራሲ ነው፤ የሚመሰረተውም ይበዘብዙ የነበሩ የጥቂቶችን መብት በመወሰን ወደነዚህም በማተኮር ላይ ነው።

ሁለተኛ ማጠቃለያ፡ የወዝአደሩ የበላይ ገዢነት ከቡርሻ ሀብረተሰብና ከቡርሻ ዲሞክራሲ ከሰላማዊ የእድገት ውጤት ሊገነባ አይችልም። ሊገነባ የሚችለው የቡርሻውን የመንግስት መዘውር የቡርሻውን ጦር፣ የቡርሻውን የቢሮክራሲ ማካሄጃና የቡርሻውን ፖሊስ ካን ኮታኮተ በኋላ ብቻ ነው።

ማርክስና ኤንግልስ በኮሚኒስት ማኒፌስቶ መግቢያ ውስጥ፡

“የሰራተኛው መደብ ተዘጋጅቶ የተቀመጠን የመንግስት መዘውር (ማሺነሪ) ዝም ብሎ ወስዶ ለራሱ ጉዳይ ሊጠቀምበት አይችልም” ይላሉ። በወዝአደሩ አብዮት ተግባር ማርክስ ለኩግልማን በ፲፰፻፸፪ ዓ.ም. በጸረው ደብዳቤው እንዲህ ይላል፡ “... ካሁን ወዲያ እንደበራቱ ቢሮክራሲያዊ መዋቅር ርጉ ካንዱ እጅ ወደ ሌላው ማዛወር ሳይሆን ማንኮታት ነው። ... በአሁኑ ላለው ለማንኛውም እውነተኛ ሀዝባዊ አብዮት በቅድሚያ አስፈላጊ የሚሆነው ሁኔታ ይህ ነው።”

በየሀገሩ ያሉ ሚንቴሼኮችና አድርባዮች ማርክስ ቢያንስ ቢያንስ ከአውሮፓ አህጉር ውጪ በሌላ ሀገሮች (ለምሳሌም አሜሪካ፣ ብሪታንያ) ቡርሻ ዲሞክራሲ ወደ ወዝአደራዊ ዲሞክራሲ ሰላማዊ በሆነ መንገድ ሊለወጥ ይቻላል በማለት ቆጥቦ (ኳሊፋይንግ) ያቀረበውን ሐረግ ሙሉ በሙሉ ተቀብሎታል ብለው እንዲጮሁ ሰበብ ሆኖአቸዋል። በርግጥም ማርክስ ይህ ሊሆን መቻሉን ተቀብሎታል። ብሪታንያንና አሜሪካንን በሚመለከተው ረገድ በ፲፰፻፸፪ ውስጥ ይህን የተቀበለ በት በቂ የሆነ ምክንያት ነበረው። ያኔ ሞኖፖሊዝምና ኢምፔሪያሊዝም አልነበሩም ነበር። እነዚህም ሀገሮች ከእድገታቸው ልዩ ሁኔታ የተነሳ ገና የዳበረ ወታደራዊነትና (ሚሊታሪዝም) ቢሮክራሲ አልነበራቸውም ነበር። የዳበረ ኢምፔሪያሊዝም ከመምጣቱ በፊት ሁኔታው እንደዚህ ነበር። ግን ከሰላሳና አርባ አመት በኋላ፣ በእነዚህ ሀገሮች ያለው ሁኔታ ስር ነቀል ለውጥ ካደረገ፣ ኢምፔሪያሊዝም ካደገና ሁሉንም ካፒታሊስት ሀገሮች ካቀፈ፣ ወታደራዊነትና ቢሮክራሲም እንዲሁ በአሜሪካንና በብሪታንያ ከታዩ ለሰላማዊ እድገት የነበሩት ልዩ ሁኔታዎች በብሪታንያና በአሜሪካ ከጠፉ፣ ከእንግዲህ እነዚህን ሀገሮች በሚመለከተው ረገድ የተደረገው መቆጠብ ካሁን ወዲያ የግድ ሊሠራ ይችላል አይባልም።

“ዛሬ በ፲፱፻፲፯ ዓ.ም. በመጀመሪያው ታላቁ የኢምፔሪያሊስት ጦርነት ዘመን ይህ በማርክስ የተደረገው መቆጠብ ካሁን ወዲያ አይሰራም። ሁለቱም ማለት አሜሪካና ብሪታንያ ታላቆችና የመጨረሻዎቹ (በመላው አለም) የአንግሎ ሳክሰን “ነፃነት” ወኪሎች ማለት

ትም ምንም ወታደራዊነትና ቢሮክራሲ ያል
ነበራቸውና አሁን ግን ማንኛውንም ነገር
ከራሱ ስር በሚያደርግ ሁሉንም ነገር እግሩ
ስር በሚረግጠው በአውሮፓ ቢሮክራሲያዊ
ወታደራዊ ተቋሞች ቆሻሻና የደም ረግረግ
ውስጥ ሙሉ በሙሉ የሰመጡ ናቸው ። ዛሬ
በሁለቱም ማለትም በአሜሪካም በብሪታን
ያም የማንኛውም እውነተኛ አብዮት ተቀዳሚ
የሚሆነው ተግባር ተዘጋጅቶ የተቀመጠውን
የመንግሥት መዘውር ማንኮታኮትና
መደምሰስ ነው ። (በእነዚህ ሀገሮች ከ፲፱፻፲፬
እስከ ፲፱፻፲፯ ዓ.ም. ድረስ እስከ “አውሮፓ
ውያን” አጠቃላይ የኢምፔሪያሊስት ደረጃ
የተጠናቀቀውንና ተዘጋጅቶ የተቀመጠውን
(ሬዲ ሜድ) የመንግሥት መዘውር ማንኮታ
ኮትና መደምሰስ ነው ። (ሌኒን ፣ ቅጽ ፳፩ ፣
ገጽ ፲፻፺፭ ይመልከቱ ።)

በሌላ አነጋገር ሰላማዊ ያልሆነ (ሻዮለንት) የወ
ዝአደሩ አብዮት ህግ ፣ እንደዚህ ላለው አብዮት በቅድ
ሚያ አስፈላጊ የሚሆነው የቡርጂዊውን መንግሥት
መዘውር የማንኮታኮት ህግ ፣ በአለም ኢምፔሪያሊስት
ሀገሮች የግዴታ የማይቀር የአብዮታዊ እንቅስቃሴ ህግ
ነው ።

ወደፊትም በታላላቆቹ ካፒታሊስት ሀገሮች ወዝ
አደሩ ድል ካደረገ ፣ የአሁኑ የካፒታሊስት ከበባ (ኢንሰ
ርክልመንት) በሶሻሊስት ከበባ ከተለወጠ ፣ “ሰላማዊ”
ጎዳና የሚቻል ይሆናል ። ምክንያቱም አንዳንድ ካፒ
ታሊስት ሀገሮች የአለምን “አመቺ ያልሆነ” ሁኔታ
ሲመለከቱ ለወዝአደሩ ከፍተኛ የሆኑ ድሎችን (ኮንሴ

ሽንሰ) “በራቃዳቸው” መልቀቁን አመቺ አድርገው
ለቆጥሩት ይችላሉ ። ይሁንና ይህ አባባል (ሳፖዚሽን)
የሚሰራው ከዛሬ ብዙ አመታት በኋላና የሚያሳየውም
ያኔም ቢሆን ሊሆን መቻሉን ነው ። የወደፊቱን ቅርብ
ጊዜ በሚመለከት ረገድ ግን ለእንዲህ አይነቱ ምንም
በቂ ምክንያት የለም ። ስለዚህ ሌኒን የሚከተለውን ሲል
ትክክል ነበር ።

“የቡርጂዊው የመንግሥት መዘውር በሀይል
ካልተንኮታኮተና በእሱ ቦታ አዲስ ካልተ
ተካ የወዝአደሩ አብዮት ፍጹም ሊሳካ አይች
ልም ። (ቅጽ ፳፰ ፣ ገጽ ፪፻፴፪ ይመልከቱ ።)

፫. የሶቭየት ስልጣን የወዝአደሩ የበላይ ገዥ
ነት መንግስት ስለመሆኑ ።

የወዝአደሩ የበላይ ገዥነት የሚያመለክተው
የቡርጂዊውን መታፈን ፣ የቡርጂዊውን የመንግሥት መዘ
ውር መንኮታኮትና በቡርጂዊ ዲሞክራሲ ቦታ የወዝ
አደሩ ዲሞክራሲ መተካቱን ነው ። ይህ ግልጽ ነው ።
ነገር ግን በምን የድርጅቶች ዘዴ ነው ይህ ታላቅ ስራ
የሚካሄደው? በቡርጂዊ የፓርላማ ዘዴዎች መሰረት
ላይ ያደጉት የድርዎቹ አይነት የወዝአደሩ ድርጅቶች
እንደሆኑ ለዚህ ተግባር በቂ አይደሉም ። በዚህ ላይ
ምንም ያህል ጥርጥር ሊኖር አይችልም ። እንግዲያው
የቡርጂዊው የመንግሥት መዘውር (ማሺን) መቃብር
ቆፋሪ በመሆን የሚያገለግል ፣ ይህን መዘውር የሚሰባ
ብርና በቡርጂዊው ዲሞክራሲ ቦታ የወዝአደሩን ዲሞክ
ራሲ የሚተካ ብቻ ሳይሆን የወዝአደሩን የመንግስት
ስልጣን መሰረትም ለመጣል የሚችል አዲስ የወዝአ
ደሩ ድርጅት ቅርጾች ምንድን ናቸው?

ኛቸው ። የወዘለደሩ ድርጅት እዲስ ቅርጽ ሶቭየቶች

ከድሮው የድርጅት ቅርጾች ጋር ሲወዳደር የሶ
ቭየቶች ሀይል ምን ላይ ነው?

እንደ እውነቱ ከሆነ እጅግ አጠቃላይ የሆኑ
የወዘለደሩ የብዙሀን ድርጅቶች ሶቭየቶች ናቸው ።
ምክንያቱም አንድም ሳያስቀሩ ሰራተኞችን በሙሉ የጣ
ያቅፉ እነሱ ብቻ ናቸው ።

ሁሉንም የተጨቆኑና የተበዘበዙ ሰራተኞች ገበ
ሬዎች፣ ወታደሮችና መርከበኞች እንደ የሚያደርጉ
ከዚህም የተነሳ የሰፊው ህዝብ ግንባር ቀደም የሆነው
ወዘለደሩ የሰፊው ህዝብ ትግል የፖለቲካ መሪነቱን
ተግባር እጅግ በቀላሉና በተሟላ አኳኋን ሊያካሂድ
የሚያስችሉት የብዙሀን ድርጅቶች እነሱ ብቻ በመሆና
ቸው ነው ።

ሶቭየቶች የሰፊው ህዝብ አብዮታዊ ትግል ልሣን
የሰፊው ህዝብ የፖለቲካ ድርጊቶች፣ የሰፊው ህዝብ
አመፅ እጅግ ሀይለኛ የሆኑ ልሳኖች—የፊናንስ ካፒታ
ልን ወሰን የለሽ ሀያልነትና ተቀጥላዎቹን ለመሰባበር
የሚችሉ መሳሪያዎች—በመሆናቸው ነው ።

ሶቭየቶች የራሱ የሰፊው ህዝብ በቅርቡ ያሉለት
ድርጅቶች በመሆናቸው ነው ። ማለትም እጅግ ዲሞክ
ራሲያዊና ከሰፊው ህዝብ ድርጅቶች እጅግ ተሰማ የሆነ
ነው ። ይህም አዲሱን መንግስትና አስተዳደሩን በመገ
ንባት ውስጥ እጅግ ከፍተኛ የሆነ አመቺ ያደርጋል ።
ይህም ደግሞ የድሮውን ስርአት ለመደምሰስና ለአዲሱ
ወዘለደራዊ ስርአት በማያረገው ትግል የሰፊውን ህዝብ

አብዮታዊ ሀይል፣ ታታሪነትና የመፍጠር ችሎታ በተ
ሟላ አኳኋን በተግባር ላይ እንዲውል ያደርጋል ።

የሶቭየት ስልጣን የቀበሌ ሶቭየቶች በአንድ የጋራ
የመንግስት ድርጅት ስር መዋሀድ ነው ፤ የሶቭየቶች
የተጨቆነውና የተበዘበዘው ሰፊ ህዝብ እንደ ግንባር
ቀደምትነት፣ እንደ ገዢ መደብነት በወዘለደሩ መን
ግስት ድርጅት ውስጥ መዋሃድ ነው ። የነዚህ የቀበሌ
ሶቭየቶች በአንድ የሶቭየቶች ሪፑብሊክ ውስጥ መዋ
ሀድ ነው ።

የሶቭየት ስልጣን ዋና ቁምነገሩ የእነዚህ በካፒታሊ
ስቶችና በመሬት ከበርቴዎች የተበዘበዙ መደቦች እጅግ
አጠቃላይና እጅግ አብዮታዊ የሆኑ የብዙሀን ድርጅቶች
አሁን የመንግስቱ ጠቅላላ ስልጣን፣ የመንግስት ጠቅ
ላላ መሳሪያ፣ (አፓራተስ) “ቋሚና ብቸኛ” መሰረት
በመሆናቸው “እጅግ ዲሞክራታዊ በሆኑ ቡርጂ ሪፑ
ብሊኮች እንኳን” በህግ በኩል እኩል ናቸው እየተባለ
“እንደ እውነቱ ግን በልዩ ልዩ አሻጥሮችና የተንኮል
ዘዴዎች በፖለቲካ ኑሮ ውስጥ እንዳይሳተፉና የዲሞክ
ራቲክ መብቶችና ነፃነቶችን እንዳይጠቀሙ የተከለከ
ሉት የሰፊው ህዝብ ወገኖች አሁን ያለጥርጥር የማያ
ቋርጥና ይበልጡንም ወሳኝ በሆነ በመንግስቱ ዲሞክ
ራታዊ አስተዳደር ውስጥ ለመሳተፍ”¹¹ እመቻላቸው
ላይ ነው ። (ቅጽ ፳፬፣ ፡ ፡ ፡ ፳፻ ሌኒንን ይመልከቱ ።)

ለዚህ ነው የሶቭየት ስልጣን ከአሮጌው ቡርጂ
ዲሞክራታዊና ፓርላማዊ አይነት መርህ የሚለይ አዲስ
አይነት (ፎርም) የመንግስት ድርጅት የሆነው ። ይህም
አዲስ አይነት መንግስት ስርቶ አዳሪውን ሰፊ ህዝብ
ለመበዘበዝና ለመጨቆን ተግባር ሳይሆን ከማንኛውም

አይነት ብዝበዛና ጭቆና ሙሉ በሙሉ እርሱን ለማወቅ
ጣት የሚውል የወዝአደሩን የበላይ ገዥነት የመቀበል
ተግባር ነው ።

ሌሊን በሶቭየት ስልጣን መምጣት “የቡርጂ ዲሞ
ክራቲክ ፓርላማዊነት ዘመን አብቅቶ አዲስ የአለም
ታሪክ ምእራፍ ማለትም የወዝአደሩ የበላይ ገዥነት
ዘመን ተከፍቷል” ያለው ትክክል ነው ።

የሶቭየት ስልጣን መለያ ባህርይ ያለው ምን ላይ
ነው?

መደቦች እስካሉ ድረስ ከሚኖሩ ልዩ ልዩ ድርጅቶች
ቶች ሁሉ እጅግ አጠቃላይና እጅግ ዲሞክራታዊ
ሊሆን የሚችል ስልጣን እመሆኑ ላይ ነው ። ምክንያቱም
ቱም በበዝባዦች ላይ በሚያደርጉት ትግል በሰራተኞችና
በተበዘበዙ ገበሬዎች መሀከል የመተሳሰርና የመተባበር
መድረክ በመሆኑና ራሱን በዚህ መተሳሰርና
መተባበር ስራ ላይ በመመስረቱ የሶቭየት ስልጣን በንጹህነት
ህዝብ ላይ የብዙሀኑ ህዝብ ስልጣን ነው ። የበላይነቱ
መግለጫ፡ የብዙሀኑ መንግስት ነው ።

በመደብ ህብረተሰብ ውስጥ የሶቭየት ስልጣን
ከሁሉም የመንግስት ድርጅቶች የበለጠ ብሔር አቀፍ
(ኢንተርናሽናል) በመሆኑ ነው ። ምክንያቱም ማንኛውንም
አይነት የብሔር ጭቆና በመደምሰስና በልዩ ልዩ
ብሔረሰቦች ለፍቶ አደር ህዝቦች ትብብር ላይ በመመስረቱ
የእነዚህን ህዝቦች በአንድ መንግስት ህብረት
ውስጥ መዋህድ የቀለለ ያደርገዋል ።

የሶቭየት ስልጣን መዋቅር ራሱ የተጨቀነውንና
የተበዘበዘውን ሰፊ ህዝብ የመምራቱን ተግባር፣ የዚህ
ህዝብ ግንባር ቀደም የሆነውን የወዝአደሩን ተግባር

በማቅለል ከሶቭየቶች ውስጥ በፖለቲካ እጅግ ንቃት
ህሊና ያለው ማእከላዊ ቦታ ያደርገዋል ።

“የሁሉም አብዮቶችና የሁሉም የተጨቀኑ መደቦች
እንቅስቃሴዎች፣ ልምድ፣ የአለም ሶሻሊስቶች
እንቅስቃሴ ልምድ የሚያስተምረን የተበታተነውንና
ወደኋላ የቀረውን የለፍቶ አዳሪውንና የተበዘበዘውን ህዝብ ክፍል
ሊያስተባብርና ሊመራ የሚችል ወዝአደሩ ብቻ
መሆኑን ነው ።” (ቅጽ ፳፬፣ ገጽ ፲፬ ይመልከቱ ።)

እዚህ ላይ ቁምነገሩ የሶቭየት ስልጣን መዋቅር
ከተጠቀሰው ልምድ የተገኘውን ትምህርት በተግባር
ላይ ማዋልን ቀላል ማድረጉ ነው ።

የሶቭየት ስልጣን የህግ አውጪነትንና የህግ አስፈጻሚነትን
ስልጣን በአንድ የመንግስት ድርጅት ውስጥ በማዋህድና በግዛት
ድንበር የሚወሰኑ የምርጫ (መራጭ) አካባቢዎችን ራሳቸውን በቻሉ
በፋብሪካ፣ በኢንዱስትሪ ክፍሎች በመተካት በዚያውም ሰራተኞች
ችንና ባጠቃላይ ለፍቶ አዳሪውን ሰፊ ህዝብ ከመንግስት
አስተዳደር ማካሄጃ መሳሪያ (አፓርተስ) ጋር በቀጥታ
በማገናኘት እንዴት አድርገው ሀገሪቱን እንደሚያስተዳድሩ
ስለሚያስተምራቸው ነው ።

ጦር ሀይሉን ካለበት ከቡርጂ ትእዛዝ ስር አላቆ
በቡርጂ ስርአት ስር ከነበረው ከህዝብ መጨቆኛ መሳሪያነት
ህዝቡን ከሀገር ውስጥም ሆነ ከባለድብርጁ ቡርጂ ቀንበር
ወደሚያላቅቅ መሳሪያነት ለመለወጥ የሚችል የሶቭየት
ስልጣን በመሆኑ ነው ።

“በተሰኘው ወጤት በሚሰጥ አኳኋን የድሮ
 ውን ማለትም የቡርካውን የቢሮክራሲና
 የህግ አፈፃፀምን መሰረያ (አፓራተስ) ለማንከ
 ታኩትና በመጨረሻም ለመደምሰስ የሚች
 ለው የሶቭየት የመንግስት ድርጅት በመሆኑ
 ነው። (ቅጽ ፳፬ : ፖጽ ፲፬ ይመልከቱ።)

የሰራተኞችንና የተጨቆኑትን ብዙሀን ድርጅቶች ወደ መንግስት አስተዳደር ተሳትፎ ውስጥ በየጊዜው የለምንም ማደናቀፊያና ቁጥጥር በመሳብ ለመንግስት ቀስ በቀስ መንምኖ መጥፋት የሚያስፈልገውን መሰረት ለመጣል በመቻሉ ነው። ለወደፊቱም መንግስት አልባ የኮሚኒስት ህብረተሰብ መመሥረቻ መሰረታዊ ነገሮች አንዱ ይህ ነው።

በዚህ ሁኔታ የሶሻሎች ሪፑብሊክ ለረጅም ጊዜ ሲፈለግ የነበረና አሁን የተገኘ የወዝአደሩ የኢኮኖሚ ነፃነት፣ የሶሻሊዝም ፍጹም ድል በውስጡ የሚፈፀም በት መዋቅር የፖለቲካ ቅርጽ ነው።

የፓሪስ ኮሚውን የዚህ ቅርፅ ዕንስ ነበር ። የሶቭ
የት ስልጣን የእሱ እድገትና ተፋፃሚነት ነው ።

ለዚህ ነው ሌላ ገንዘብ ያለው ጽ

“የሰራተኞች ፡ የወታደሮችና የገበሬዎች ስብዦቶች ተወካዮች ሪፑብሊክ የከፍተኛ አይነት ዲሞክራታዊ ተቋም ቅርፅ ብቻ አያይሰም ። . . ስቃይ የሌለው ወደ ሶሻሊዝም መሸጋገሪያ ዋስትና ሊሰጥ የሚችል ብቸኛ መንገድም ነው ።” (ቅፅ ሩጀ ፡ ገጽ ፳፻፱፻፲፱ ይመልከቱ ።)

፩. የገበሬው ጥያቄ

ከዚህ ዋና ሃሳብ አራት አርእስቶች እወስዳለሁ።

ሀ. የጥያቄው አቀራረብ ፡

ለ. ገበሬው በቡርኅ ዲሞክራቲክ አብዮት ጊዜ

ሐ. ገበሬው በወገነአደሩ አብዮት ጊዜ ፤

መ. ገበሬው የሶቭየቶች ሥልጣን ከተጠናከረ በኋላ ፤

፩. የጥያቄው አቀራረብ ፤ አንዳንድ ሰዎች በሌኒን ትምህርቶች ውስጥ መሠረታዊ ነጥብ የገበሬው ጥያቄ ነው ፤ ሌኒንዝም የሚነሳበት ነጥብ የገበሬው ጥያቄ ፤ የገበሬው ሚናና ለገበሬው የሚሰጠው አንፃራዊ ግምት ነው ብለው ያስባሉ ። ይህ ሙሉ በሙሉ ስህተት ነው ። የሌኒንዝም መሠረታዊው ጥያቄና መነሻው ፤ የገበሬ ጥያቄ ሳይሆን የወዝአደሩ የበላይ ገዥነት ጥያቄ፤ በምን ሁኔታዎች ስር ሊገኝ እንደሚችልና በምን ሁኔታዎች ስር እንደሚጠናከር ነው ። ለሥልጣን በሚያደርገው የመደብ ትግል እንደወዝአደሩ አጋር አድርጎ የሚወስደው የገበሬው ጥያቄ ከዚያ የሚመነጭ ወይንም ተከትሎ የሚመጣ ጥያቄ ነው ።

ይሁን እንጂ ይህ ሁኔታ የገበሬው ጥያቄ ለወዝ አደሩ አብዮት ያለውን እጅግ ከፍተኛ የሆነ ጥቅምና ቦታ በምንም አይነት አያሳጣውም ። ስለገበሬው ጥያቄ በሩሲያ ማርክሲስቶች መሀከል እውነተኛ የሆነ ጥናት የተጀመረው ልክ በመጀመሪያው አብዮት (1875) ዋዜማ የዛር አገዛዝን የመገልበጡ ጥያቄና የወዝአደሩን መሪነት (ሄጅመኒ) የማረጋገጡ አዳጋች ተግባር ፓርቲውን በገጠመበት ጊዜና እየተቃረበ በመምጣት ላይ በነበረው በቡርጂኒ አብዮት የወዝአደሩ አጋር ጥያቄ

እጅግ ከፍተኛ ግምት የሚሰጠው ጥያቄ በሆነበት ጊዜ ነበር ። በሩሲያ ውስጥ የገበሬው የበለጠ አጣጥሏል ባህርይ ያገኘው ግን በወዝአደሩ አብዮት ጊዜ እንደነበረ የታወቀ ነው ። ይህም የወዝአደሩ የበላይ ገዥነት ጥያቄ ፣ የበላይ ገዥነትን የማግኘቱና ይዞ የማቆየቱ ተግባር እየተቃረበ በመምጣት ላይ በነበረበት ጊዜና የወዝአደሩ አጋር ግን እንደሚሆን ጥያቄ እንዲነሳ ባስከተለበት ጊዜ ነበር ። ይህም ደግሞ መሆን የሚገባው ነበር ። ወደ ስልጣን የሚያመሩና ስልጣን ለመያዝ የሚዘጋጁ ሁሉ እውነተኛ አጋሮቻቸው እንግን በመሆናቸው ጥያቄ ላይ የግዴታ ማሰብ ይኖርባቸዋል ።

በዚህ ረገድ የገበሬው ጥያቄ ከአጠቃላይ የወዝአደሩ የበላይ ገዥነት ጥያቄ ከፍል ሲሆን እጅግ ዋነኛ ከሆኑ ከሌኒንዝም ጥያቄዎች አንዱ ነው ።

በገበሬው ጥያቄ ላይ በሁለተኛው ኢንተርናሽናል ይደረግ የነበረው የግድየለሽነትና አንዳንዴም ግልጽ የሆነ ቅዋሚ የሚገለጸው በምእራብ ውስጥ ባለው የተለየ የሁኔታዎች እድገት ብቻ አይደለም ። በተቀዳሚ ሊገለጽ የሚችለው እነዚህ ፓርቲዎች በወዝአደሩ የበላይ ገዥነት ካለማመናቸው ህቅ ፣ አብዮቱን ከመፍራታቸውና ወዝአደሩን ወደ ስልጣን ለመምራት ምንም ፍላጎት ስላልነበራቸውም ነው ። አብዮቱን የሚፈሩ ፣ ወዝአደሮችን ወደ ስልጣን ለመምራት የማያቅዱ ፣ በአብዮቱ ውስጥ ስለወዝአደሩ አጋሮች ጥያቄ ሊጨነቁ አይችሉም ። ለእነሱ የአጋሮች ጥያቄ በግድየለሽነት የሚታይ ለቅርብ ተግባርም ምንም ግምት የማይሰጠው ጉዳይ ነው ። በገበሬው ጥያቄ ላይ የሁለተኛው ኢንተርናሽናል ጀግኖች የሚያሳዩትን ፈዝ ፣ እንደ የጥሩ ጠባይ ምልክት ፣ እንደ “እውነተኛ” ማርክሲዝም ምልክት

ይቆጥሩታል ። እንደ እውነቱ ከሆነ ግን በዚህ ውስጥ ቅንጣት ያህል ማርክሲዝም የለም ። ምክንያቱም በወዝአደሩ አብዮት ዋዜማ የገበሬውን ጥያቄ በመሰለ ታላቅ ነገር ላይ ግድየለሽነትን ማሳየት የወዝአደሩን የበላይ ገዥነት ያለመቀበል ግልባጭ ነው ። ምንም ጥርጥር የማይኖርበት ማርክሲዝምን የመካድ ምልክት ነው ።

ጥያቄው እንደሚከተለው ነው ። ከአንዳንድ የኑሮዎቹ ሁኔታዎች የተነሳ በገበሬው ውስጥ ያሉትና ገና ያልተገለጡት አብዮታዊ ችሎታዎች የተበዘበዘውን አብዛኛውን የገበሬ ክፍል ካሁን በፊት በምእራቡ የቡርጂካ አብዮቶች ጊዜ ደጋፊ (ደጀን) ከነበረበትና አሁንም ድረስ ከሆነው አላቅቆ ወደ ወዝአደሩ ደጋፊነት ወደ ወዝአደሩ አጋርነት የመለወጥና ለወዝአደሩ አብዮት የመጠቀም አንዳች ተስፋ ፣ አንዳች መሠረት አለ?

ለዚህ ጥያቄ ሌኒንዝም በአወንታ ይመልሳል ። ማለትም እነዚህ አብዮታዊ ችሎታዎች በአብዛኛው ገበሬ መሀከል መኖራቸውንና እነዚህንም ለወዝአደሩ የበላይ ገዥነት ጥቅሞች ለማዋል እንደሚቻል ያምናል ።

የሶስቱ የሩሲያ አብዮቶች ታሪክ በዚህ ጉዳይ ላይ የሌኒንዝምን ማጠቃለያዎች ሙሉ በሙሉ ትክክለኛነት በጥሩ መረጃ አረጋግጦአል ።

ስለሆነም ለፍቶ አዳሪው ሰፊው ገበሬ ከባርነት ፣ ከብዝበዛ ፣ ከጭቆናና ከድህነት ለመላቀቅ በሚያደርገው ትግል መደገፍ አለበት የሚል ተግባራዊ የሆነ ማጠቃለያ ይከተላል ። ይህ ማለት ደግሞ ወዝአደሩ ማንኛውንም የገበሬ እንቅስቃሴ ይደግፋል ማለት አይደለም ። እዚህ ላይ ለማለት የፈለግነው በቀጥታም ሆነ በተዘጋጅ ሞሞሪ ለወዝአደሩ የአርነት እንቅስቃሴ ሁኔታውን አመቺ

ለሚያደርግ፡ ወደወዝአደሩ አብዮት በዚህም ሆነ በዚያ መንገድ ጠቃሚ የሚሆኑ ነገሮችን ለሚያመጣ፡ ገበሬውን ወደ ሠራተኛው መደብ አጋርና ደጀንነት (ደጋፊነት) ለመለወጥ ለሚረዳ የገበሬው እንቅስቃሴ ወይም ትግል ስለሚሰጠው ድጋፍ ነው።

፪. ገበሬው በቡርሻ ዲሞክራሲያዊ አብዮት ጊዜ፡ ይህ ጊዜ ከመጀመሪያው የሩሲያ አብዮት ጀምሮ (፲፱፻፭) እስከ ሁለተኛው አብዮት (፲፱፻፲፮) ድረስ ሁለቱንም የጊዜ ክልሎች ይዞ ያለው ነው። የዚህ ጊዜ ባህርይ የገበሬው ከሊበራል (ለዘብተኛ) ቡርሻ ተጽእኖ መላቀቅ፡ የገበሬው ከካዴቶች¹³ በገፍ እየለቀቀ መውጣትና ወደ ወዝአደሩ፡ ወደቦልሼቪኮች ፓርቲ ወገን መለወጥ ነው። የዚህ ጊዜ ታሪክ ገበሬውን ለማሸነፍ ሲባል በካዴቶችና (በለዘብተኛ ቡርሻው) በቦልሼቪኮች (በወዝአደሩ) መሀከል የነበረ የትግል ታሪክ ነው። የዚህ ትግል ውጤትም በዲሞክራሲያዊ ጊዜ ለየለት ። ምክንያቱም አራቱም የዲሞክራሲያዊ ጊዜዎች ለገበሬው ተጨባጭ ትምህርት በመሆን ረድተውታል። ይህ የቀሰሙት ትምህርት ገበሬዎቹን ያሳወቃቸው ሀቅ ከካዴቶች እጅ መራትም ይሁን ነፃነት እንደማያገኙ፡ ዛሬ ሙሉ በሙሉ የመሬት ከበርቲዎችን እንደሚያገኙ፡ ካዴቶች ዛሬን እንደሚያገኙ፡ ገበሬዎች ለድጋፍ ሊተማመኑበት የሚችሉት አንድ ሀይል ብቻ እንደሆነና እሱም የከተማ ሠራተኞች የወዝአደሮች ሀይል እንደሆነ ነው። የአምፔሪያሊስቶች ጦርነትም ገበሬዎች በዲሞክራሲያዊ ጊዜ የቀሰሙት ትምህርት ትክክል መሆኑን ይበልጥ አረጋገጠላቸው። ይህም የገበሬዎቹን ከቡርሻው ሙሉ በሙሉ እየለቀቁ መውጣትን ሲያስከትል የሊበራል (የለዘብተኛ) ቡርሻውንም ብቸኛ ሆኖ መቅረት እንዲሁ የተሟላ ያደርገ

ዋል (አያረገው) ። ምክንያቱም በጦርነት ጊዜ የነበሩት ጓመታት ከዛሬና አጋሮቹ ከሆኑት ቡርሻዎች ሰላም የማግኘት ተስፋ ከንቱ ደካምና ፍጹም አታላይ መሆኑን ገለጠላቸው። ካለዲሞክራሲያዊ ጊዜ ተጨባጭ ትምህርት፡ የወዝአደሩ መሪነት ፍጹም የማይቻል ይሆን ነበር።

በቡርሻ ዲሞክራቲክ አብዮት የሰራተኛውና የገበሬው አጋርነት መልክ የያዘው እንዲህ ነበር። የዛሬ አገዛዝን ለመጣል በተደረገው የወዝአደሩና የገበሬው የጋራ ትግል የወዝአደሩ መሪነት—ወደ የካቲት ፲፱፻፲፮ አብዮት የመራው የወዝአደሩ መሪነት የተገኘው እንዲህ ነበር።

እንደሚታወቀው በምእራብ የተካሄደው የቡርሻ አብዮት (በብሪታንያ፡ ፈረንሳይ፡ ጀርመን፡ አውስትሪያ) የተለየ መንገድ ወስዶአል። እዚያ በአብዮቱ ውስጥ የመሪነቱን ቦታ የያዘው ለዘብተኛ (ሊበራል) ቡርሻው እንጂ ከደካማነቱ የተነሳ ነፃ የሆነ የፖለቲካ ሀይል ያልወከለውና ሊወክልም ያልቻለው ወዝአደሩ አልነበረም። እዚያ ገበሬው ከገባርነት ስርአት ወጥቶ ነፃነቱን ያገኘው ከቡርሻው እጅ እንጂ በቁጥር ደካማና እንዲሁም ያልተደራጀ ከነበረው ከወዝአደሩ አልነበረም። እዚያ ገበሬው ከለዘብተኛ (በሊበራል) ቡርሻው ጋር ጎን ለጎን ተሰልፎ ነው በአሮጌው ስርአት ላይ የተነሳው። እዚያ ገበሬው የቡርሻው ደጋፊ (ደጀን) ሆኖ ነው የተሰለፈው። ከዚህም የተነሳ እዚያ አብዮቱ ለቡርሻው ትልቅ የፖለቲካ ተሰሚነትና እጅግ ከፍተኛ ሀይል ሰጥቶታል።

ሩሲያ ውስጥ በተቃራኒ የቡርሻው አብዮት ፍጹም የተለየ ውጤት አስገኝቷል። በሩሲያ ውስጥ የተ

ካሄደው አብዮት ያመራው ቡርኳው እንደ አንድ የፖለቲካ ሀይል እንዲታዘም እንጂ እንዲጠናከር አልነበረም ። አብዮቱ ያመራው የቡርኳው የፖለቲካ ደጋፊዎች እንዲጨምር ሳይሆን ዋና ደጋፊው የነበረውን ገበሬ እንዲያጣ ወደማድረግ ነበር ። በሩሲያ ውስጥ የተካሄደው የቡርኳ አብዮት በአብዮታዊው ወዝአደሩ አካባቢ በሚሊዮን የሚቆጠሩ ገበሬዎችን በማሰለፍ ወዝአደሩን ግንባር ቀደም አደረገው እንጂ ሊበራል ቡርኳውን አይደለም ።

በነገራችን ላይ ፣ በሩሲያ ውስጥ የተካሄደው የቡርኳ አብዮት ከሌላው ሲወዳደር እንደዚያ ባለች አጭር ጊዜ ውስጥ ወደ ወዝአደሩ አብዮት ለምን እንደተላለፈ ከላይ የተጠቀሰው ያስረዳል ። የወዝአደሩ መሪነት ለወዝአደሩ የበላይ ገዢነት ፅንሰና መሸጋገሪያ ደረጃው ነበር ።

ይህም በምእራብ ቡርኳ አብዮት ታሪክ ውስጥ አምሳያ የሌለው የሩሲያ አብዮት ልዩ ክስተት (ፊናንስ) እንዴት ሊገለጽ ይቻላል? ይህ ልዩ ሁኔታ ከየት መጣ?

ይህ ሊገለጽ የሚችለው በሚከተሉት ሀቆች ነው ። ቡርኳ አብዮት በሩሲያ ውስጥ የተካሄደው ከምእራብ የበለጠ የዳበረ የመደብ ትግል ባለበት ሁኔታ ስር ነበር ። ገና በዚያን ጊዜ እንኳ የሩሲያ ወዝአደሩ ነፃ የፖለቲካ ሀይል ሆኖ ነበር ። ሊበራል ቡርኳው ግን በወዝአደሩ አብዮታዊ መንፈስ ተደናግጦ የአብዮታዊ መንፈስ መልኩን እርግፍ አድርጎ ጥሎ (በተለይ ከ፲፱፻፳ ትምህርት በኋላ) ከዛፋና ከመሬት ከበርቴዎች ጋር በመተባበር በአብዮቱ ላይ ፣ በሰራተኞችና በገበሬዎች ላይ ፈቱን አዞረ ።

የሩሲያውን ቡርኳ አብዮት ልዩ ባህርይ የሚወስኑትን ሁኔታዎች ለማመን የሚከተሉትን ልብ ማለት ይኖርብናል ።

ሀ. በአብዮቱ ዋዜማ የሩሲያ ኢንዱስትሪዎች አምሳያ የሌለው ክምችት ፣ ለምሳሌ በሩሲያ ውስጥ ከነበሩት ጠቅላላ ሰራተኞች መሀል ፶፬ በመቶ የሚሆኑት የተቀጠሩት እያንዳንዳቸው ከ፭፻ ሰራተኛ በላይ በሚቀጥሩ ድርጅቶች ውስጥ እንደሆነ የታወቀ ነው ። ነገር ግን እንደዚያ በጣም በዳበረችው በሰሜን አሜሪካ እንደዚህ ባሉ ድርጅቶች (ኢንተርፕራይዜስ) ውስጥ የሚቀጠሩት ፣ ካሉት ጠቅላላ ሰራተኞች መሀል ፴፫ ከመቶ አይበልጡም ነበር ። ቦልሼቪኮችን ከመሰለ አብዮታዊ ፓርቲ መኖር አንፃር ሲታይ ደግሞ ይህ በሩሲያ ውስጥ የነበረው ሁኔታ የሩሲያን የሰራተኛ መደብ ወደ ታላቅ አብዮታዊ ኃይል ማሸጋገፍና በአገሪቱም የፖለቲካ ሕይወት ውስጥ ከፍተኛ ተሳትፎ እንዲያደርግ መገፋፋቱ እስከዚህም ማረጋገጫ አያስፈልገውም ።

ለ. በፋብሪካዎች ውስጥ ያለው እጅግ አስከፊ የሆነ ብዝበዛ ከመጠን በላይ ከሆነው ከዛፋ ደጋፊዎች የፖሊስ አገዛዝ ጋር መጣመር ፣ ይህም ሁኔታ ማንኛውንም የሰራተኛውን ከፍተኛ የሰራ ማቆም አድማ ወደ አስደናቂ የፖለቲካ ድርጊት ይለውጥ ነበር ። ይህም የሰራተኛውን መደብ ሙሉ በሙሉ አብዮታዊ ሀይል ወደመሆን አጠናክረው ።

ሐ. ከ፲፱፻፳ አብዮት በኋላ የዛፍ አገዛዝን ወደ መለማመጥ የተለወጠውና ግልፅ ዐረ አብዮታዊ

የሆነው የሩሲያ ቡርጂ የፖለቲካ ልፍስፍስነት፣ ይህም ህቅ የሚገለጸው የሩሲያ ቡርጂ በዛሬዝም ጉያ ውስጥ ሮጦ እንዲገባ በአሽቀነጠረው በሩሲያ ወዝአደር የአብዮታዊነት መንፈስ ብቻ ሳይሆን ቡርጂው ራሱ ከአገዛዙ ጋር በገባው ውል ውስጥ ባለው ቀጥተኛ ጥቅምም ጭምር ነው።

መ. በገጠሩ ውስጥ እጅግ አስከፊና የማይታገሱት የሆነ የገባርነት ርዝራዥ ከመሬት ከበርቱዎች ገደብ የሌለው ሀይል ጋር መጣመር፣ ይህም ገበሬውን ወደአብዮቱ እንቅልባ የወረወረው ሁኔታ ነው።

ሠ. ማንኛውንም በሀይወት ያለ ነገርን የሚያፍነውና በቆራጭ ፈላጭነቱ አማካይነት የካፒታሊስቶችንና የመሬት ከበርቱዎችን ጭቆና የሚያባብሰው የዛር አገዛዝ፤ ይህም የሰራተኞችንና የገበሬዎችን ትግል በአንድ አብዮታዊ ማእበል ውስጥ አጣመረው።

ረ. እነዚህን በሩሲያ የፖለቲካ ኑሮ ውስጥ ያሉትን ቅራኔዎች በሞላ ወደ ከፍተኛ አብዮታዊ ቀውስ ያደባለቃቸውና ለአብዮቱ ታላቅ የግፊት ሀይል የሰጠው የኢምፔሪያሊስት ጦርነት ነው።

በእነዚህ ሁኔታዎች ስር ገበሬዎች ወደማን ዞረው ርዳታን ይሻሉ? በመሬት ከበርቱዎች ገደብ የሌለው ሀይልነት ላይ፣ በዛሩ ቆራጭ ፈላጭነት ላይና ወደ ውድ ቀት እየመራቸው ባለው አጥፊው ጦርነት ላይ ባላቸው ቅዋሚ ከግን ዘንድ ድጋፍ ሊፈልጉ ይችላሉ? ከሊበራል ቡርጂው ነው? ግን ታዲያ የአራቱም የዲሞክራሲዎች ረዥም ልዎድ እንዳረጋገጠው ሊበራል ቡርጂዋው ጠላት ነበር። ከሶሻሊስት “አብዮተኞች”፣ ሶሻሊስት

ስት “አብዮተኞች” እርግጥ ከካዴቶች “የተሻሉ” ነበሩ። ፕሮግራማቸውም “ምቹ የሆነ” የገበሬ ፕሮግራም ለመሆን ምንም ያህል የማይቀረው ነበር። ግን ታዲያ ሶሻሊስት “አብዮተኞች” በገበሬዎች ላይ ብቻ ለመተማመን ማሰባቸውንና ጠላት በተቀዳሚ ሀይሉን በሚሰበሰብበት በከተማ ውስጥ ደካማ መሆናቸውን ስንመለከት ምን ሊያደርጉላቸው ይችላሉ? በገጠርም ይሁን በከተማ፣ በሙሉ ልብ፣ በግንባር ቀደምትነት በመሰለፍ ዛፋንና የመሬት ከበርቱዎችን ሊወጋ የሚችል፣ ገበሬዎች ከባርነት፣ ከመሬት እጦት፣ ከጭቆናና ከጦርነት ራሳቸውን እንዲያላቅቁ የሚረዳቸውና ምንም ከማድረግ የማይመለስ አዲስ ሀይል ታዲያ የት ነበር? ለመሆኑ እንዲህ ያለው ሀይል በሩሲያ ነበር? አዎን ነበር። እሱም ገና ያኔ በ፲፱፻፳ ጥንካሬውን፣ እስከመጨረሻው ድረስ ለመዋጋት ያለውን ችሎታ፣ ቆራጥነቱንና አብዮታዊ መንፈሱን ያሳየው የሩሲያ ወዝአደር ነበር።

ያም ሆነ ይህ እንዲህ አይነት ሌላ ሀይል አልነበረም፣ የትም ደግሞ ሊገኝ አይችልም ነበር።

ለዚህ ነው ገበሬው ፊቱን በካዴቶች ላይ አዙሮ ራሱን ከሶሻሊስት “አብዮተኞች” ጋር እንዳጣመረ ወዲያውኑ እንደ ሩሲያ ወዝአደር ላለ ቆራጥ የአብዮቱ መሪ የመሪነቱን ቦታ የመልቀቁን አስፈላጊነት የተረዳው።

የሩሲያን ቡርጂ አብዮት የተለየ ባህርይ የወሰኑት ሁኔታዎች እንዲህ ነበሩ።

ዩ. ገበሬው በወዝአደሩ አብዮት ጊዜ፣ ይህ ጊዜ ከየካቲት ፲፱፻፲፯ አብዮት እስከ ጥቅምት ፲፱፻፲፯ አብዮት ድረስ ያለው ጊዜ ነው። ይህ ጊዜ ከሌላው ሲወ

ዳደር አጭር ነው። በጠቅላላው ስምንት ወራት ነበሩ። ነገር ግን ከፖለቲካ ብልፅግናና ሰፊው ህዝብ በአብዮታዊ ትምህርት ከመሰልጠኑ አንፃር ሲታዩ እነዚህ ስምንት ወራት ከብዙ አመታት ተራ የሆነ ህገ መንግስታዊ እድገት ጋር እኩል ሊቀመጡ ይችላሉ። ምክንያቱም ስምንት የአብዮት ወራት ነበሩና ነው። የዚህ ጊዜ መለያ ባህርይው የገበሬው አብዮታዊነት በይበልጥ መጠራጠር፤ ከሶሻሊስት “አብዮተኞች” ሀሰተኛና የተሳሳተ እምነት መላቀቅ፤ የገበሬዎች ከሶሻሊስት “አብዮተኞች” በገፍ እየለቀቁ መውጣት፤ ሀገሪቱን ወደ ሰላም ለመምራት ወደሚችለውና ቁርጠኛ አብዮታዊ ህይወት ወደሆነው ወደ ወዝአደሩ መዞርና በእሱም አካባቢ በቀጥታ መሰለፍ ነው። የዚህ ጊዜ ታሪክ ብዙሀኑን ገበሬዎች ወደራሳቸው ወገን ለማድረግ በሶሻሊስት “አብዮተኞችና” (የንኡስ ከበርቲ ዲሞክራሲ) በቦልሼቪኮች (የወዝአደሩ ዲሞክራሲ) መሀከል የተደረገ ትግል ታሪክ ነበር። የዚህ ትግል ውጤት በገሀድ የታየው በጥምሩ መንግስት ጊዜ፤ በክሬንስኪ ጊዜ፤ ማለትም ሶሻሊስት “አብዮተኞችና” ሚንቬቪኮች የመሬት ከበርቲዎችን መሬት መውረስ አሻራረን ባሉበት ጊዜ፤ ሚንቬቪኮችና “ሶሻሊስት አብዮተኞች” ጦርነቱ እንዲቀጥል ትግል ባደረጉበት ጊዜ፤ በግንባሩ በተካሄደው የሰነድ የማጥቃት እርምጃ ጊዜ፤ ወታደሮች ሲያጠሩ በሞት እንዲቀጡ በተወሰነበት ጊዜና በኮርኒሎቭ ማመጽ ጊዜ ነበር።

በፊት ማለትም ቀደም ብሎ በነበረው ጊዜ መሰሪታዊው የአብዮቱ ጥያቄ የዛሬንና የመሬት ከበርቲዎችን ስልጣን መገልበጥ ሲሆን አሁን ከየካቲት አብዮት በኋላ ባለው ጊዜ፤ ዛሬ ካሁን ወዲያ በሌለበት ጊዜ፤ ማሳቂያ የሌለው ጦርነት የሀገሪቱን ኢኮኖሚ ባራቆተበት

ትና ገበሬውን ፍጹም ውድቀት ውስጥ በከተተበት ጊዜ ጦርነቱን ማጥፋት የአብዮቱ ዋና ጥያቄ ሆነ። የጥያቄዎች ማእከላዊ ነጥብ ሙሉ በሙሉ ውስጣዊ ከሆነ ጥያቄዎች ወደ ዋናው የጊዜው ጥያቄ ማለትም ወደ ጦርነቱ በግልጽ ሆኖ። “ጦርነቱን አብቁት”፤ “ከጦርነቱ እንውጣ”፤ እንዲህ ነበር በጦርነቱ የተሰላቸው ሀገር፤ በተለይም የገበሬው ጠቅላላ ጩኸት።

ይሁን እንጂ ከጦርነቱ ለመውጣት ጊዜያዊውን መንግስት መገልበጥ፤ የቡርጂውን ስልጣን መገልበጥ፤ የሶሻሊስት አብዮተኞችንና የሚንቬቪኮችን ስልጣን መገልበጥ፤ አስፈላጊ ነበር። ምክንያቱም እነሱ ብቻ ነበሩ ጦርነቱን ወደ “ድል ፍጻሜ” በመጎተት ላይ የነበሩት። ቡርጂውን ከመገልበጥ በስተቀር ሌላ ተግባራዊ የሆነ ከጦርነቱ መውጫ መንገድ አልነበረም።

ይህ አዲስ አብዮት የወዝአደሩ አብዮት ነበር። ምክንያቱም የኢምፔሪያሊስት ቡርጂውን የመጨረሻ ቡድን፤ አክራሪ የግራ ክንፉን የሶሻሊስት አብዮተኞችን ፓርቲና ሚንቬቪኮችን ከስልጣን አስወገዳቸው። ይህንን ያደረገው አዲስ ወዝአደራዊ ስልጣን፤ የሶቭየቶች ስልጣን ለማቋቋም፤ በኢምፔሪያሊስት ጦርነት ላይ ትግል የሚያካሂደውንና ለዲሞክራሲያዊ ሰላም የአብዮታዊ ትግል ፓርቲ የሆነውን የቦልሼቪኮች ፓርቲ፤ የአብዮታዊ ወዝአደሩን ፓርቲ ስልጣን ላይ ለማውጣት ነበር። ሰራተኞች ለሰላም፤ ለሶቭየቶች ስልጣን የሚያደርጉትን ትግል አብዛኞቹ ገበሬዎች ይደግፉ ነበር።

ለገበሬው ሌላ አማራጭ መንገድ አልነበረም። ሌላ አማራጭ መንገድ ሊኖርም አይችልም።

በዚህ መንገድ ስናየው የክሬንስኪ ጊዜ ሰፊው ለፍቶ አዳሪ ገበሬ ተጨባጭ የሆነ ታላቅ ትምህርት

ያገኘበት ጊዜ ነበር ። ምክንያቱም ሶሻሊስት አብዮተኞችን ሚንቬርኮች በስልጣን ላይ እስከሆኑ ድረስ ሀገሪቱ ራስዋን ከጦርነቱ እንደማታላቅቅና ገበሬዎች መሬትም ሆነ ነፃነት ፍጹም እንደማያገኙ ሚንቬርኮችና ሶሻሊስት አብዮተኞች ከካዴቶች የሚለዩት ባማረ ንግግራቸውና የውሸት ተስፋቸው እንጂ በተረፈ ግን ያው የድሮው አይነት ኢምፔሪያሊስት የሆነ የካዴት መመሪያ እንደሚከተሉ ፡ ሀገሪቱን በቀጥተኛ መንገድ ሊመራት የሚችለው ሀይል የሶሻሊዮች ሀይል ብቻ መሆኑን ደህና አድርጎ ሊያሳያቸው በመቻሉ ነው ። የጦርነቱ ይበልጥ እየተራዘመ መሄድ ያረጋገጠው ይህንን ሀቅ ሲሆን አብዮቱን በማፋፋም በሚሊዮን የሚቆጠሩ ገበሬዎችና ወታደሮች በወዝአደሩ አብዮት አካባቢ በቀጥታ እንዲሰለፉ ገፋፍቶአቸዋል ። የሶሻሊስት አብዮተኞችና የሚንቬርኮች ብቸኛ ሆኖ መቅረት የማያወዛግብ ሀቅ ሆነ ። ካለዚያ የጥምር ጊዜ ተጨባጭ ትምህርት የወዝአደሩ የበላይ ገዥነት ፍጹም የማይቻል ይሆን ነበር ።

የቡርጂ አብዮት ሂደት ወደ ወዝአደሩ አብዮት እንዲተላለፍ አመቺና የቀለለ ያደረጉት ሁኔታዎች እንዲህ ነበሩ ።

የወዝአደሩ የበላይነትን በሩሲያ ውስጥ መልክ የያዘውም በዚህ ሁኔታው ነበር ።

፩. ገበሬው ከሶሻሊዮች ስልጣን መጠናከር በኋላ ፡ የአብዮቱ የመጀመሪያው ጊዜ ዋና ዓላማ የዛሬን አገዛዝ መገልበጥ ሲሆንና ከዚያም ከየካቲት አብዮት በኋላ ተቀዳሚው ዓላማ ቡርጂውን ገልብጦ ከኢምፔሪያሊስት ጦርነት መውጣት ሲሆን አሁን ከእርስ በርስ ጦርነት መደምሰስና ከሶሻሊዮች ስልጣን መጠናከር በኋላ ኢኮ

ኖሚ የመገንባት ጥያቄዎች ወደ ተግባር ቀደምትነት መጡ ። የተወረሱትን እንዲስትረዙ ማጠናከርና ማዳበር ፡ ለዚህም ጉዳይ በመንግስት ቁጥጥር ስር በሚካሄድ ንግድ አማካይነት እንዲስትረን ከገበሬ ኢኮኖሚ ጋር ማያያዝ ፡ ትርፍ ምርት የመውሰድን ስርአት በገንዘብ ላይሆን በአይነት ታክስ መተካት ፡ ሲሆን ይህም የሚደረገው ቀስ በቀስ በአይነት የሚደረገውን ታክስ ዝቅ እያደረጉ በኋላ የእንዲስትረን ምርት ከገበሬ እርሻ ምርት የመለዋወጥ ስርአት ላይ ለመድረስ ነው ። ሰፊውን ገበሬ ወደዚህ በመሳብ ንግድ እንዲንሰራራ ማድረግና የህብረት ስራ ድርጅትን ማሳደግ ። የሶሻሊስት ኢኮኖሚን መሠረት በመጣል ጎዳና ላይ ኢኮኖሚን በመገንባት በኩል ሊወስዱ ስለሚገባቸው አጣዳፊ ተግባሮች ሌላን ያወጣው ንድፍ እንዲህ ነው ።

ይህ ተግባር እንደ ሩሲያ ላላች የገበሬ ሀገር ከአቅም በላይ ሳይሆን አይቀርም ተብሏል ። እንዲያውም አንዳንድ ተጠራጣሪዎች ተምኔታዊ ነው ፡ የሚሆን ነገር አይደለም ይላሉ ። ለምን ቢሉ ገበሬ ገበሬ ነው ፡ ትናንሽ አምራቾችን ይይዛል ፡ ስለሆነም የሶሻሊስትን የምርት መሠረት በማድረጅ በኩል ምንም ጥቅም ሊሰጥ አይችልም ይላሉ ።

ነገር ግን ተጠራጣሪዎቹ ተሳስተዋል ፡ ምክንያቱም በአሁኑ ጊዜ ትልቅና ወሳኝ የሆነ ግጥም ያላቸውን አንዳንድ ሁኔታዎች ልብ ሳይሉ ቀርተዋል ። እስቲ ከእነዚህ ውስጥ ከፍተኞቹን እንይ ።

መጀመሪያ ፡ በሶሻሊዮች ህብረት ውስጥ ያለ ገበሬ በምእራብ ውስጥ ካለ ገበሬ ጋር መምታታት የለበትም ። በሶስት አብዮቶች ውስጥ ትምህርት የቀሰመ ገበሬ ፡

ከወዝአደሩ ጋር ጎን ለጎን በመሆንና በእርሱም መሪነት ስር የዛፋንና የቡርኻውን ስልጣን የተዋጋ ገበሬ፤ ከወዝአደሩ አብዮት እጅ መሬትና ሰላምን የተቀበለና በዚህም ምክንያት የወዝአደሩ ደጋፊ የሆነ ገበሬ፤ እንዲህ ያለው ገበሬ በቡርኻ አብዮት ጊዜ በሊበራል ቡርኻው መሪነት ስር ከተዋጋ ገበሬ፤ መሬት ከቡርኻው እጅ ካገኘና ከዚህም የተነሳ የቡርኻው ደጋፊ ከሆነ ገበሬ የተለየ መሆን ይኖርበታል። ከወዝአደሩ ጋር ባለው በፖለቲካ ጓደኝነቱና በፖለቲካ ትብብሩ ፍስሐን የለመደና ነፃነቱም ከዚህ ጓደኝነትና ትብብር በመምጣቱ ውለታ ያለበት የሶቭየት ገበሬ ከወዝአደሩ ጋር ላለው የኢኮኖሚ መረዳዳት እጅግ ምቹ የሆነ ሁኔታን ከሚፈጥር ኃይል ሌላ ሊሆን እንደማይችል ማረጋገጡ እስከዚህም አስፈላጊ አይደለም።

ኤንግልስ “የፖለቲካ ስልጣን በሶሻሊስት ፓርቲው መያዝ እስከዚህም ራቅ የማይል ጊዜ ጉዳይ ሆኗል ስለዚህም የፖለቲካ ስልጣን ለመያዝ ከተፈለገ ይህ ፓርቲ መጀመሪያ ከከተማ ወደገጠር መሄድ አለበት፤ በገጠሩ ውስጥ ሀይል ያለው መሆን አለበት” ይላል። (ኤንግልስ የገበሬው ጥያቄ፣ 1888 እትም ይመልከቱ) ይህንን የጻፈው በ1888 አካባቢ ሲሆን በሃሳቡ የነበረው የምዕራቡ ገበሬ ነበር። የሩሲያ ኮሚኒስቶች በዚህ መልክ በሶስት አብዮቶች ጊዜ እጅግ ብዙ የሆነውን ሥራ ካከናወኑ በኋላ፣ የምእራብ ጓዶች በህልማቸው እንኳን ሊያስቡት ከሚችሉት በላይ በገጠሩ ውስጥ ተሰሚነትና ድጋፍ ገና ከአሁኑ ለማግኘት መቻላቸውን ማረጋገጥ ያስፈልጋል? ይህ ሁኔታ በሩሲያ ሰራተኛ መደብና በገበሬው መሀከል በኢኮኖሚ መረዳዳት መደራጀትን በማያጠራጥር ሁኔታ አመቺ ሊያደርግ እንደሚችል እንደት ለመካድ ይቻላል?

ተጠራጣሪዎቹ፡ ትናንሽ ገበሬዎች የሶሻሊስት ሥርዓትን ከመገንባት ጋር የማይገጥሙ ናቸው ብለው ያምናሉ። ግን እስቲ ኤንግልስ ስለምእራብ ትናንሽ ገበሬዎች የሚለውን አዳምጡ።

“እኛ ያለጥርጥር የትንሹ ገበሬ ወገን ነን። የወደቀበትን ኑሮ የተሻለ ለማድረግ፣ ወደሀብት ራት ስራ ድርጅት ለማለፍ ከፈለገ ወደዚያ መሸጋገር ምቹ እንዲሆንለት፣ በዚህ ነገር ላይ ለመወሰን ካልቻለ ስለነገሩ አውጥቶ ለማውረድ እንዲችል በራሱ ትንሹ መሬት ላይ እንኳን ረዘም ላለ ጊዜ ለመቆየት ከፈለገ እንዲቆይ ማንኛውንም ሊሆን የሚገባውን ነገር ሁሉ እናደርጋለን። ይህንንም የምናደርገው የራሱን ስራ የሚሰራው ትንሹ ገበሬ ወደኛ ወገን ሊመጣ ይችላል ብለን ስለምናስብ ብቻ ሳይሆን ለፓርቲውም ቀጥተኛ ጥቅም ስንል ነው። ገና ገበሬ ሆነው እያሉ ወደ እኛ ወገን ልንወስዳቸው ከምንችለው ውስጥ ወደ ወዝአደሩ ውስጥ ከመወርወር ለማዳን በቻልነው መጠን ህብረተሰባዊ ሽግግሩም (ሶሻል ትራንስፎርሜሽን) በዚያ መጠን በቀለለና በተፋጠነ አኳኋን ይከናወናል። ይህንንም ሽግግር ካፒታሊስት አመራረት እስከ መጨረሻ ውጤቱ በየቦታው እስኪያድግ ድረስ፣ የመጨረሻው ትንሹ እደጠበብተኛና የመጨረሻው ትንሹ ገበሬ በካፒታሊስት ከፍተኛ ደረጃ አመራረት ስር እስኪወድቅ ድረስ መዘግየቱ ለኛ ዋጋ በሰ ይሆናል። በዚህ ጉዳይ ለገበሬው ጥቅም ሲባል

መስዋዕት የሚደረግና ከህዝቡ ገንዘብ (ጋብ
 ሊክ ፋንድ) ውስጥ የሚከፈል ቁስአካላዊ
 ነገር ከካፒታሊስት ኢኮኖሚ አንፃር ሲታይ
 እንዲሁ እንደ ተጣለ ገንዘብ ሊቆጠር ይችላል
 ይሆናል = ይሁን እንጂ እጅግ ጥሩ መጥለብ
 ንዋይ ነው = ምክንያቱም በአጠቃላይ የህብረ
 ተሰብ እንደገና አደረጃጀት ወጪ ላይ ምናል
 ባት አስር እጥፉን ያድናልና ነው = ስለዚህ
 በዚህ መንፈስ በገበሬው በኩል በጣም ቻይ
 ልንሆን እንችላለን =” (ኢንግልስ : የገበ
 ሬው ጥያቄ : 1885 እትም ይመልከቱ =)

የምእራብ ገበሬዎችን በሃሳቡ ይዞ ኢንግልስ
 ያለው ይህ ከላይ የጠቀሰው ነው = ግን ታዲያ ኢን
 ግልስ ያለው ከየትም ይልቅ በጣም በቀላልና በተሟላ
 አኳኋን የወዝአደሩ የበላይ ገዥነት ባለበት አገር ሊከና
 ወን እንደሚችል ግልጽ አይደለም?

“የራሱን ስራ የሚሰራ ትንሽ ገበሬ” ወደ እኛ
 ወጣን ሊመጣና ለዚህም የሚደረጉ “ቁስአካላዊ መስ
 ዋዕቶችና” “ለገበሬው ሊደረግ” የሚያስፈልገው
 “ቸርነት” ባንድ ጊዜና ሙሉ በሙሉ ሊደረግ የሚች
 ለው በሶቭየት ራሲያ ብቻ እንደሆነ ግልጽ አይደለም?
 እነዚህና ለገበሬው ጥቅም የሚሆኑ ተመሳሳይ እርምጃ
 ዎች ገና ከአሁኑ በራሲያ ውስጥ በመካሄድ ላይ መሆናቸው
 ግልጽ አይደለም? ታዲያ ይህ ሁኔታ በተራው
 በሶቭየቶች ሀገር ኢኮኖሚ የመገንባቱን ስራ የቀለለ
 የሚያደርግና የሚያራምድ መሆኑ እንዴት ይካዳል?

ሁለተኛ በራሲያ ውስጥ ያለ ግብርና በምእራብ
 ካለው ጋር መምታታት የለበትም = እዚያ ግብርና በተ

ለመደው የካፒታሊዝም መስመሮች : በገበሬዎች መሀ
 ከል ባለኪኖችና የልዩነት ሁኔታ ስር : ባንድ በኩል
 በታላላቅ የመሬት ይዞታዎችና በግላዊ ካፒታሊስት
 ላቲፋንዲያ ሲካሄድ በሌላ በኩል ተመጽዋችነት :
 ድህነትና የደመወዝ ባርነት ባለበት ሁኔታ ስር እያደገ
 ነው = ከዚህም የተነሳ እዚያ መገነጣጠልና መበስበስ
 ሌላው በቀር የሶቭየት ስልጣን መኖርና ዋና ዋናዎቹ
 የምርት መሣሪያዎችና የምርት መገልገያዎች መወረስ
 እንደዚህ አይነቱን እድገት ስለሚያስወግድ በራሲያ
 ውስጥ ግብርና እንዲያ ባለ መንገድ ሊያድግ አይች
 ልም = በራሲያ የግብርና እድገት ለየት ባለ መንገድ :
 በሚሊዮን የሚቆጠሩ ትናንሽና መካከለኛ ገበሬዎችን
 በህብረት ሥራ ማህበር በማድረግ መንገድ : በገጠር
 ውስጥ መንግስት በሚያደርገው ልዩ የብድር አሰጣጥ
 የሚደገፍ ሰፊ የሆነ የህብረት ስራ ድርጅት እንቅስቃሴ
 በማሳደግ መንገድ እድገቱ መቀጠል አለበት = ስለ
 ህብረት ሌኒን በጻፋቸው ላይ በአገራችን ውስጥ የግብ
 ረና እድገት በአዲስ መንገድ : በህብረት ስራ ድርጅት
 አማካይነት : ብዙሀኑን ገበሬዎች ወደ ሶሻሊስት መገን
 ባት በመሳብ መንገድ : ቀስ በቀስ የኮሌክቲባይዜሽንን
 መርህ በግብርና ውስጥ መጀመሪያ በግብይት መስክ
 በኋላም በእርሻ ምርቶች አመራረት መስክ በማስገባት
 መንገድ መቀጠል እንዳለበት የጠቀሰው በትክክል ነው =

በዚህ በኩል እጅግ ከፍተኛ ግምት የሚሰጣቸው
 ከእርሻ የህብረት ስራ ድርጅት ጋር በመያያዝ በገጠር
 ውስጥ የሚታዩ ብዙ አዳዲስ ክስተቶች አሉ = ወደፊት
 ብዙ ተስፋ ባላቸው እንደ ቃጫ : ድንች : ቅቤ . . . ወዘተ.
 ምርት ባሉ በልዩ ልዩ የእርሻ ክፍሎች አዳዲስ የሆኑ
 ታላላቅ ድርጅቶች በእርሻ ህብረት (ሲልስቶሳይዝ)

ውስጥ መታየታቸው የታወቀ ነው። ከእነዚህም ውስጥ ለምሳሌ የቃጫው ዋና ጣቢያ ጠቅላላውን የቃጫ አምራች ገበሬዎች ማህበሮችን ባንድ ላይ ይይዛል። የቃጫው ዋና ጣቢያ ለገበሬዎች ዘርና የእርሻ መሳሪያዎች ይሰጣል። ከዚያ በእነዚህ ገበሬዎች የተመረተውን ለገበሬዎቹ ከትርፉ ውስጥ ድርሻቸውን እንደሚያገኙ ዋስትና ይሰጣል። በዚህም መንገድ በእርሻ አማካይነት የገበሬ ኢኮኖሚንና የመንግስት ኢንዱስትሪን ያያይዛል። እንዲህ አይነቱን የምርት ድርጅት ምን ብለን እንጥራው? በኔ ግምት በእርሻ መስክ በሀገር ውስጥ የታላላቅ የመንግሥት ሶሻሊስት ምርት ስርአት ነው። ስለሀገር ውስጥ የመንግሥት ሶሻሊስት ምርት ስርአት ስናገር በካፒታሊዝም ስር ካለው የሀገር ውስጥ ስርአት አት ሊመሳሰል ነው። ለምሳሌ ያህል በጨርቃ ጨርቅ ፋብሪካ እንደጠበብተኞቹ የጥሬ እቃዎቻቸውንና መሣሪያዎቻቸውን ከካፒታሊስቱ በመውሰድ በመለስተኛ ይመወዝተኛነት በራሳቸው ቤት ውስጥ በመስራት ጠቅላላውን የሰራቸውን ፍሬ ለእሱ የሚያስረክቡትን ነው። የእኛ እርሻ መዳበር የሚገነባበትን መንገድ ከሚያሳዩ ብዙ መለኪያዎች አንዱ ይህ ነው። በሌሎቹም የእርሻ ክፍሎች ውስጥ ያሉ ተመሳሳይ መለኪያዎችን እዚህ ላይ መጥቀሱ አስፈላጊ አይደለም።

እጅግ ብዙ የሆኑ ገበሬዎች የግላዊ ካፒታሊስት ላቲኒንዲያንና የደመወዝ ባርነትን ኅዳና፣ የመራቆት ንና የውድቀትን ኅዳና በመተው ይህንን አዲሱን ኅዳና በደስታ እንደሚቀበሉት እስከዚህም ማረጋገጫ አያስፈልገውም።

ስለእኛ የእርሻ እድገት ኅዳና ሌኒን የሚለው ይኸውና፡—

“በሁሉም ታላላቅ የምርት ማከናወኛዎች ላይ የመንግስት የበላይነት፣ የመንግስት ስልጣን በወዝኦደሩ እጅ መሆን፣ ከብዙ ሚሊዮን ትናንሽና፣ በጣም ትናንሽ ገበሬዎች ጋር የዚህ ወዝኦደር አጋርነት፣ የወዝኦደሩ መሪነት በገበሬው መረጋገጥ ወዘተ. ከህብረት ስራ ድርጅቶች፣ ከእነዚህ ድርጅቶች ብቻ የተሟላ ላ ሶሻሊስት ህብረተሰብ ለመገንባት የሚያስፈልገው በመሆኑ ይኸው አይደለም? እነዚህም የህብረት ስራ ድርጅቶች ቀደም ብለን እንደመገበያያ ድርጅቶች፣ አድርገን በንቀት ያየናቸውን አሁን በአዲሱ የኢኮኖሚ መመሪያ (ኢ.ን.ኢ.ፒ) ስር ከአንዳንድ አንፃር በንቀት ልናያቸው የምንችል ናቸው። ይህ ገና ሶሻሊስት ህብረተሰብን መገንባት ሳይሆን ለዚህ ለመገንባቱ አስፈላጊውና በቂውም የሚሆነው ሁሉ ነው።” (ቅጽ ፳፯፣ ገጽ ፻፶፪ ይመልከቱ።)

በተጨማሪ በወዝኦደሩ የበላይ ገዢነት ስር “እንደ አዲስ ሀዝቡን የማድረጅት መርህና” ለህብረት ስራ ማህበሮች የገንዘብና ሌላም እርዳታ መስጠት ስለማስፈለጉ ሌኒን ሲናገር፡—

“ማንኛውም የህብረተሰብ ስርአት የሚነሳው በአንድ በተወሰነ መደብ የገንዘብ ድጋፍ ብቻ ነው። ‘የነፃ’ ካፒታሊዝም መወለድ የሚያወጣውን በብዙ መቶ ሚሊዮን ፋብሎች የሚቆጠር ዋጋ መጥቀስ አስፈላጊ አይደለም። አሁን ከተለመደው በላይ እርዳታ የምንሰጠው የህብረተሰብ ስርአት፣ የህብ

ሊዘም ባርያዎች መሀከል ያለውን ግንብ አፈረሰው።
 በዚህም ሁኔታ የብሔር ጥያቄን ከቅኝ ግዛት ጥያቄ ጋር
 አያያዘው። በዚህ የብሔር ጥያቄን ከተወሰነና ውስጣዊ
 ከሆነ የመንግስት ጥያቄ ወደ አጠቃላይና ኢንተርናሽ
 ናል ጥያቄ፣ በጥገኛና በቅኝ ግዛት ሀገሮች የሚገኙትን
 የተጨቆኑ ህዝቦች ከኢምፔሪያሊዝም ቀንበር ነፃ ወደ
 ግዛታዊ አለም አቀፍ ጥያቄ ተሸጋገረ። የብሔሮች የራሳ
 ችውን እድል በራሳቸው የመወሰን መብት ድሮ ብዙውን
 ጊዜ በተሳሳተ መንገድ ይተረጎም ነበር። ብዙ ጊዜ
 የብሔሮች የራሳቸው የውስጥ መብት (አቶኖሚ) ወደ
 ሚሊው ሃሳብ ጠበብ ይል ነበር። አንዳንድ የሁለተኛው
 ኢንተርናሽናል መሪዎች የብሔሮችን የራሱን እድል በራሱ
 የመወሰን መብት ወደ የራሱን ባህል ወደ መጠበቅ
 መብት (ካልቸራል አቶኖሚ) እስከመለወጥ ድረስ እን
 ኳን ሄደዋል። ይህም ማለት የተጨቆኑት ብሔሮች የፖ
 ሊቲካ ስልጣኑን በሙሉ በገዢው መደብ እጅ በመተው
 የራሳቸው የባህል ተቋሞች እንዲኖራቸው የመደረግ
 መብት መሆኑ ነው። ከዚህም የተነሳ የራሱን እድል
 በራሱ የመወሰን መብት የመስፋፋት አላማን የመዋጊያ
 መሳሪያ ከመሆን ይልቅ እንዲያውም ይህንኑ አላማ
 ወደሚደግፍ መሳሪያነት የመለወጥ አደጋ ገጠመው።
 አሁን ይህ ውዥንብር ተጣርቷል ለማለት እንችላለን።
 ሌኒኒዝም የራሱን እድል በራሱ የመወሰን መብት ፅንሰ
 ሃሳብ የተጨቆኑ የጥገኛና የቅኝ ሀገሮች ህዝቦች ፍጹም
 የመገንጠል መብት፣ የብሔሮች እንደ መንግስት በነፃ
 የመኖር መብት ብሎ በመተርጎም አስፋፋው። ይህ የራ
 ሱን እድል በራሱ የመወሰን መብት የውስጥ አስተዳደር
 መብት (አቶኖሚ) ብሎ በመተርጎም የመስፋፋት አላማ
 መደገፍ የመቻሉን ሁኔታ ያስወግደዋል። በዚህም ሁኔታ
 የራሱን እድል በራሱ የመወሰን መርህ ራሱ በኢምፔሪ

ያለሱት ጦርነት ጊዜ ያለጥርጥር በሶሻል ሾቪኒስቶች
 ሰፊውን ህዝብ ለማታለያ መሳሪያነት ይውል ከነበረ
 በት አሁን ጠቅላላውን የኢምፔሪያሊስት ምኞትና የት
 ምክህተኝነትን ሲራ ወደ ማጋለጫ መሳሪያነት፣ ሰፊውን
 ህዝብ በአለም አቀፋዊነት መንፈስ የፖለቲካ ትምህርት
 ወደ መስጫ መሳሪያነት ተለወጠ።

ድሮ የተጨቆኑ ብሔሮች ጥያቄ ብዙውን ጊዜ
 ሙሉ በሙሉ የህግ (ጁሪዲካል) ጥያቄ እንደሆነ ይቆ
 ጠር ነበር። ስለ “ብሔራዊ የእኩልነት መብት” የሚደ
 ረጉ ክቡር የሆኑ ውሳኔዎች፣ ስለ “ብሔሮች እኩልነት”
 የሚደረጉ ቁጥር ስፍር የሌላቸው ውሳኔዎች፣ እነዚህ
 የሁለተኛው ኢንተርናሽናል አይንን የሚሰቡ የቃላቶች
 ጋጋታ ናቸው። ይህ የነሱ “የብሔሮች እኩልነት” አንዱ
 የብሔሮች ቡድን (ንኡሳን) ሌላውን የብሔሮች ቡድን
 በመበዝበዝ በሚኖረው በኢምፔሪያሊዝም ሥርዓት
 ሥር በጭቁን ብሔሮች ላይ የሚደረግ ፈገገ የመሆኑን
 ህቅ ላይ ላይ እየጋለቡ ማለፍ ነው። አሁን ይህ በብ
 ሔር ጥያቄ ላይ የቡርጂ ህጋዊ የሆነ የአመለካከት አቋም
 ተጋልጦአል ለማለት እንችላለን። ሌኒኒዝም የብሔርን
 ጥያቄ እጅግ ከተመኛና ባለግርማ ከሆኑ ጉረኛ ውሳኔ
 ዎች ኅትቶ ጠንካራ መሠረት ላይ አስቀመጠው፤ የጭ
 ቁን ብሔሮች የነፃነት ትግል በወዝአደሩ ፓርቲዎች
 ቀጥታ እርዳታ ካልተደገፈ በስተቀር “ስለብሔሮች እኩ
 ልነት” የሚደረግ ውሳኔ ትርጉም የሌለውና ሀሰት
 እንደሚሆንም አስታወቀ። በዚህም መንገድ የተጨቆኑ
 ብሔሮች ጥያቄ የተጨቆኑ ብሔሮችን የመደገፍ፣ ለብሔ
 ሮች እርግጠኛ እኩልነት፣ እንደ መንግስት በነፃ ለመ
 ኖር ከኢምፔሪያሊዝም ጋር በሚያደርጉት ትግል እው
 ነተኛና የማያቋርጥ ድጋፍ የመስጠት ጥያቄ ሆነ።

ድሮ የብሔር ጥያቄ የሚታየው ከጥገና አንፃር ነበር ። ይህም ማለት ከካፒታል ስልጣን አጠቃላይ ጥያቄ ጋር፣ ከኢምፔሪያሊዝም መወገድ ጋር፣ ከወዝአደሩ አብዮት ጋር፣ ምንም ግንኙነት እንደሌለውና ብቻውን እንደሚቆም ጥያቄ ተደርጎ ነበር ። በአውሮፓ ውስጥ የወዝአደሩ አብዮት በቅኝ ግዛቶች ውስጥ ካለው የነፃነት እንቅስቃሴ ጋር ቀጥተኛ የሆነ ትብብር ሳይኖር ሊሳካ ይችላል፤ የብሔር የቅኝ ግዛት ጥያቄ ከኢምፔሪያሊዝም ጋር አብዮታዊ ትግል ሳይደረግ፣ ከወዝአደሩ አብዮት ጎዳና ሳይገጥም፣ ያለግርግር “ከራሱ” መፍትሄ ሊገኝለት ይችላል የሚል ስምምነት ውስጥ ውስጡን ነበር ። አሁን ይህ ፀረ አብዮታዊ የሆነ አመለካከት ተጋልጦአል ለማለት እንችላለን ። ሌኒኒዝም እንዳረጋገጠውና የኢምፔሪያሊስት ጦርነትና የሩሲያ አብዮት እንዳጸደቁት የብሔር ጥያቄ መፍትሄ ሊያገኝ የሚችለው ከወዝአደሩ አብዮት ጋር ሲያያዝና በእሱም ላይ ሲመሰረት ብቻ ነው ። በምእራብ ውስጥ የሚካሄደው አብዮት የድል ጎዳናም ያለው በኢምፔሪያሊዝም ላይ የጥገኛና የቅኝ ግዛት ሀገሮች በሚያደርጉት ትግል በሚኖረው አብዮታዊ ሀብረት አማካይነት ነው ። የብሔር ጥያቄ የወዝአደሩ አብዮት አጠቃላይ ጥያቄ ክፍል፣ የወዝአደሩ የበላይ ገዥነት ጥያቄ ክፍል ነው ።

ጥያቄው እንደሚከተለው ነው ። በተጨማሪ ሀገሮች አብዮታዊ የነፃነት እንቅስቃሴ ውስጥ ሳይገለጡ ያሉ አብዮታዊ ችሎታዎች ከአሁኑ ተሟጠው አልቀዋል ወይስ አላለቁም? ካላላቁስ እነዚህን ችሎታዎች ለወዝአደሩ አብዮት፣ ጥገኛና ቅኝ የሆኑ ሀገሮችን ከኢምፔሪያሊስት ቡርጂዎች ደጋፊነት ወደ አብዮታዊው

ወዝአደሩ ደጋፊነት፣ ወደ ወዝአደሩ አጋርነት ለመለወጥ አንዳች ተስፋ፣ አንዳች መሠረት አለ?

ሌኒኒዝም በአወንታ ይመልሳል ። ይህም ማለት በተጨማሪ ሀገሮች የብሔራዊ ነፃነት እንቅስቃሴ ውስጥ አብዮታዊ ችሎታዎች እንዳሉ ይቀበላሉ ። እነዚህንም ችሎታዎች የጋራ ጠላት የሆነውን ኢምፔሪያሊዝምን ለማስወገድ ለመጠቀም እንደሚቻልም ይገነዘባል ። የኢምፔሪያሊዝም እድገት አካሄድ፣ የኢምፔሪያሊስት ጦርነትና የሩሲያ አብዮት በዚህ ነጥብ ላይ የሌኒኒዝምን ማጠቃለያዎች ትክክለኛነት ሙሉ በሙሉ ያረጋግጣሉ ።

ስለሆነም “የታላላቅ” ብሔሮች ወዝአደሮች የተጨቆኑና ጥገኛ የሆኑ አገሮችን ብሔራዊ የነፃነት እንቅስቃሴ መደገፍ፣ በቁርጠኛነትና በንቁነት መደገፍ አለባቸው ።

ይሁን እንጂ ይህ ማለት ወዝአደሩ ማንኛውንም የብሔር እንቅስቃሴ ሁልጊዜና በሁሉም ቦታ፣ በማንኛውም በተናጠል ባለ ተጨባጭ ሁኔታ መደገፍ አለበት ማለት አይደለም ። ሌኒኒዝም የሚለው ኢምፔሪያሊዝምን ለመገልበጥ እንዲቻል እሱን ለሚያዳከሙ አይነት ብሔራዊ እንቅስቃሴዎች ድጋፍ መስጠት ማለት እንጂ ኢምፔሪያሊዝምን ለማጠንከር ወይም ለማቆየት የሚደረጉትን አይደለም ። አንዳንድ ጊዜ በአንዳንድ የተጨቆኑ ሀገሮች ውስጥ ያሉ ብሔራዊ እንቅስቃሴዎች ከወዝአደራዊ እንቅስቃሴ እድገት ፍላጎቶች (ጥቅሞች) ጋር የሚጋጨበት ጊዜ አለ ። እንዲህ ባለ ሁኔታ ድጋፍ መስጠት ፍጹም ከጥያቄ ውጪ ነው ። የብሔሮች መብት ጥያቄ ብቸኛ የሆነ፣ ራሱን የቻለ ጥያቄ አይደለም ።

የጠቅላላው የወዝእደሩ አብዮት ጥያቄ ከፍል፡ ለጠቅላላው ጥያቄ የበታች የሆነ ሲሆን መታየት ያለበትም ከጠቅላላው የአመለካከት አንፃር ነው። በ፲፰፻፵ ገደማ ማርክስ የፖሊሾችንና የሁንጋሪያኖችን የብሔር እንቅስቃሴ ሲደግፍ የቼኮችንና የደቡብ ስላቮችን የብሔር እንቅስቃሴ ግን ይቃወም ነበር። ለምን? ምክንያቱም በዚያን ጊዜ ቼኮችና ደቡብ ስላቮች በአውሮፓ ውስጥ “የሩሲያ የጥቃት ዘበኛ” ማለትም የፈላጭ ቆራጭ ነት የጥቃት ጠባቂ ዘበኛ ስለነበሩ “አድሃሪ ህዝቦች” ነበሩ። ፖሎችና ሁንጋሪያኖች ግን ፈላጭ ቆራጭነትን የሚዋጉ “አብዮታዊ ህዝቦች” ነበሩ። ምክንያቱም ያኔ የቼኮችንና የደቡብ ስላቮችን የብሔር እንቅስቃሴ መደገፍ በተዘዋዋሪ መንገድ በአውሮፓ ውስጥ የአብዮታዊ እንቅስቃሴዎች እጅግ አደገኛ ጠላት የሆነውን ንጉሣዊ አገዛዝን ከመደገፍ እኩል ነበር።

“የዲሞክራሲ የተለያዩ ጥያቄዎች (ዲማንድስ)፡ የራስን እድል በራስ የመወሰን መብትም ጭምር ፍጹም አይደሉም፤ የጠቅላላው የዓለም ዲሞክራሲያዊ (አሁን የጠቅላላው ሶሻሊስት) እንቅስቃሴ ትናንሽ ክፍሎች እንጂ። በአንዳንድ ተጨባጭ ሁኔታዎች የመላው አካል ከፍልፋይ ከመላው አካል ሊቃረን ይችላል። ይህ ከሆነ መቀበል አያስፈልግም።” (ሌኒን፡ ቅጽ ፲፱፡ ፲፮፡ ፪፻፶፯ ይመልከቱ።)

የተወሰኑ ብሔራዊ እንቅስቃሴዎችንና የእነዚህን እንቅስቃሴዎች ምናልባት የአድህረነትን ባህርይ በሚያሳይ ወይም በሚያመለክት ረገድ ባለው ጥያቄ ላይ የሚኖረው አቋም ያላ ነው። ይህም እንዲሁ ከታይታይ (ፎር

ማል) የአመለካከት አንፃር፡ ተጨባጭ ካልሆነ ከረቂቅ መብቶች አንፃር አመዛገብ በማየት ሳይሆን ከአብዮታዊ እንቅስቃሴ ጥቅሞች አንፃር በመመልከት ነው።

ስለጠቅላላው ብሔራዊ እንቅስቃሴዎች አብዮታዊ ባህርይም እንዲሁ ማለት ያስፈልጋል። ልክ በአንዳንድ የተወሰኑ ብሔራዊ እንቅስቃሴዎች የአድህረነት ጠባይ ሊኖር የመቻሉን ያህል የብዙሀኑ ብሔራዊ እንቅስቃሴዎች የማያጠራጥር አብዮታዊ ባህርይም እንዲሁ ልዩ ነው። በኢምፔሪያሊስት የጭቆና ሁኔታ ስር የሚካሄደው የብሔራዊ እንቅስቃሴ አብዮታዊ ባህርይ፡ ወዝአደራዊ ክፍሎች በእንቅስቃሴው ውስጥ መኖራቸውን ለእንቅስቃሴው አብዮታዊ ወይም ሪፑብሊካዊ ፕሮግራም መኖሩን፡ ለእንቅስቃሴው ዲሞክራታዊ መሠረት መኖሩን አስቀድሞውኑ የግዴታ አያስመለክትም። ለአፍጋኒስታን ነፃነት የአፍጋኒስታኑ ኤሚር የሚያደርገው ትግል፡ ኤሚሩና ተከታዮቹ ዘውደኛ (ሞናርኪስት) አስተሳሰብ ቢኖራቸውም እንኳን፡ በተጨባጭ ሁኔታ ሲታይ አብዮታዊ ትግል ነው። ምክንያቱም ኢምፔሪያሊዝምን ያዳከመዋል፡ ይበታተኑዋል፡ ያመነምነዋል። በሌላ በኩል ግን ለምሳሌ እንደ ክሬንስኪ፡ ፀረቴሊ፡ ሬናውደልና ሽይድማና፡ ቼርኖብና ዳን፡ ሂንደርሰንና ከላይንስ ያሉ “ተስፋ የቆረጡ” ዲሞክራቶችና “ሶሻሊስቶች”፡ “አብዮተኞችና” ሪፑብሊካኖች በኢምፔሪያሊስት ጦርነት ጊዜ ያደረጉት ትግል አድህሪ ትግል ነበር። ምክንያቱም ውጤቱ የኢምፔሪያሊዝም መቆነ ጃጀት፡ መጠናከርና ድል ማድረግ ነበርና ነው። በተመሳሳይ ምክንያት የግብፃውያን ነጋዴዎችና ቡርካ ምሁራን ለግብፅ ነፃነት ሲሉ የሚያካሄዱት ትግል የግብፅን ብሔራዊ እንቅስቃሴ መሪዎች ከቡርካ የመነጨ፡

የቡርኃ መጠሪያ ያላቸውና ሶሻሊዝምን የሚቃወሙ ቢሆኑም እንኳን በተጨማሪ መልኩ ሲታይ አብዮታዊ ትግል ነው። ነገር ግን የእንግሊዝ “ሌበር” መንግሥት የግብፅን የጥገኝነት አቋም እንዳለ አድርጎ ለማቆየት የሚያደርገው ትግል የዚህ መንግሥት አባሎች ከወዝ አደሩ የመነጨ፣ ወዘአደራዊ መጠሪያ ቢኖራቸውም፣ ለሶሻሊዝም “የቆመ” ቢሆኑም አድህረ ትግል ነው። በሌሎች ታላላቅ ቅኝና ጥገኛ ሀገሮች ለምሳሌ ህንድ፣ ቻይና ውስጥ ያሉትን ብሔራዊ እንቅስቃሴዎች መጥቀሱ አያስፈልግም። ማንኛውም በነፃነት ኃዳና የሚወሰድ እርምጃ ከአንዳንድ ለይስሙላ ከሚቀርቡ የዲሞክራሲ ጥያቄዎች ጋር የሚቃረን እንኳን ቢሆንም በኢምፔሪያሊዝም ላይ የሚደረግ ከፍተኛ ምት ነው። ይህም ያለጥር ጥር አብዮታዊ እርምጃ ነው።

ሌኒን “የተጨቆኑ ሀገሮች ብሔራዊ እንቅስቃሴ መታየት ያለበት ከታይታይ ዲሞክራሲ አንፃር ሳይሆን ከኢምፔሪያሊዝም ጋር በሚደረገው ትግል ጠቅላላ የሰንጠረዥ ሚዛን (ባላን ስሽት) ላይ በሚታዩት የተጨበጡ ውጤቶች አንፃር ነው ሲል ትክክል ነበር። ይህም ማለት “በተናጠል በብቸኝነት ሳይሆን በዓለም አቀፍ ደረጃ” ማየት ማለት ነው። (ቅጽ ፲፱፣ ገጽ ፪፻፶፯ ይመልከቱ።)

፪. የተጨቆኑ ህዝቦች የነፃነት እንቅስቃሴና የወዝአደሩ አብዮት፡— የብሔር ጥያቄን ለመፍታት ሌኒንዝም ከሚከተሉት ተስሶች ይነሳል።

ሀ. ዓለም በሁለት ሠራዊቶች (ካምፖች) ተከፋለ ለች። ይህም የፌናንስ ካፒታል ያላቸውና

የዓለምን እጅግ ብዙህን ህዝቦች የሚበዘብዙ እፍኝ የማይሞሉ የሠለጠኑ ብሔሮች ሠፈርና የብዙሀኑን ክፍል የሚይዝ በጥገኛና ቅኝ ሀገሮች የሚገኙ የተጨቆኑ የተበዘበዙ ህዝቦች ሠፈር።

- ለ. በፌናንስ ካፒታል የሚጨቆኑና የሚበዘበዙት ጥገኛና ቅኝ ሀገሮች ለኢምፔሪያሊዝም እጅግ ከፍተኛ ድጋፍና፣ (ሪዘርቭ) እጅግ ከፍተኛ ግምት የሚሰጠው የጥንካሬው ምንጭ ናቸው።
- ሐ. በጥገኛና በቅኝ ሀገሮች ውስጥ የተጨቆኑ ህዝቦች በኢምፔሪያሊዝም ላይ የሚያካሄዱ ዱት አብዮታዊ ትግል ከጭቆናና ከብዝበዛ ወደ ነፃነታቸው የሚመራቸው ብቸኛው ኃዳና ነው።
- መ. እጅግ ከፍተኛ የሆኑ ቅኝና ጥገኛ ሀገሮች ከአሁኑ የብሔር ነፃነት እንቅስቃሴ ኃዳና ተከትለዋል። ይህም የግዴታ ወደ ዓለም ካፒታሊዝም ቀውስ ማምራቱ አይቀርም።
- ሰ. በእድገት በደረጃ ሀገሮች ውስጥ ያለ የወዝ አደሩ እንቅስቃሴ ጥቅምና በቅኝ ሀገሮች ውስጥ ያለ የነፃነት እንቅስቃሴ፣ እነዚህ ሁለት አብዮታዊ እንቅስቃሴዎች በጋራ ጠላታቸው በኢምፔሪያሊዝም ላይ መተባበራቸውን ይጠይቃል።
- ረ. አብዮታዊ የጋራ ግንባር ካልተቋቋመና ካልተጠናከረ በስተቀር በእድገት በደረጃ ሀገሮች የሠራተኛው መደብ ማሸነፍና የተጨቆኑ ህዝቦች ከኢምፔሪያሊዝም ቀንበር ስር ነፃ መውጣት የማይቻል ነገር ነው።

ሸ. የጨቋኝ ብሔሮች ወዝአደር የተጨቋኝ ህዝቦች “በእሱ ሀገር” ኢምፔሪያሊዝም ላይ በሚያደርጉት የነፃነት እንቅስቃሴ ቀጥተኛና ቁርጠኛ ድጋፍ ካልሰጠ በስተቀር አብዮታዊ የጋራ ግንባር ማቋቋም የማይቻል ነው። ምክንያቱም ኤንግልስ እንደሚለው፡ “ሌሎች ብሔሮችን ከጨቋኝ ማንኛውም ብሔር ነፃ ሊሆን አይችልም።”

ቀ. ይህም ድጋፍ የሚያመለክተው ብሔሮች የመገንጠላቸውን፣ እንደ መንግስት በነፃ የመኖራቸውን መብት መፈክር ይዞ መነሳትን፣ ለእሱ መሟገትን፣ በሥራ መተርጎምን ነው።

በ. ይህ መፈክር በተግባር ካልተተረጎመ በስተቀር ለሶሻሊዝም አለምአቀፍ ድል ቁስ አካላዊ መሠረት በሆነው በአለምአቀፍ የኢኮኖሚ ሥርዓት ውስጥ የብሔሮችን አንድነትና ትብብር ለማስገኘት አይቻልም።

ተ. ይህም ሀብረት ሊሆን የሚችለው በመፈቃቀድ ብቻ ሊሆን የሚመጣውም እርስ በርስ ከመተማመንና በህዝቦች መሀከል የወንድማማችነት ግንኙነት ከመኖሩ ነው።

ከዚህም የተነሳ ሁለቱ ገጾች፣ ሁለቱ የብሔር ጥያቄ አዝማሚያዎች እንዲህ ናቸው፡ መጀመሪያ ከኢምፔሪያሊዝም ሰንሰለት ወደ ፖለቲካ ነፃነትና ነፃ የሆነ ብሔራዊ መንግሥት የመመሥረት አዝማሚያ። ይህም ከኢምፔሪያሊስት ጭቆናና ከቅኝ ግዛታዊ ብዝበዛ ምክንያት የመጣ አዝማሚያ ነው። ሌላው ከአለምአቀፍ ገበያና ከአለም የኢኮኖሚ ሥርዓት መመሥረት የተነሳ የመጣው ብሔሮች መሀከል የቀረበ የኢኮኖሚ ግንኙነት ነው።

“በማደግ ላይ ያለ ካፒታሊዝም በብሔር ጥያቄ ላይ ሁለት ታሪካዊ አዝማሚያዎች ያውቃል። መጀመሪያ ብሔራዊ ኑሮና ብሔራዊ እንቅስቃሴዎች በሁሉም ብሔራዊ መንግሥቶች ላይ ትግልን መቀስቀስ፣ ሁለተኛ በብሔሮች መሀከል የእድገትና በየገዢው የሚጨምር የሁሉም አይነት ግንኙነቶች መኖር፣ የብሔራዊ ድንበሮች መፍረስ፣ የካፒታል፣ የጠቅላላ ኢኮኖሚ ኑሮ፣ የፖለቲካ፣ የሳይንስ . . . ወዘተ አንተርናሽናል የሆነ አንድነት መፈጠር።”

“ሁለቱም አዝማሚያዎች የካፒታሊዝም ሁለንታዊ ህጎች ናቸው። የመጀመሪያው በእድገት መጀመሪያ ላይ የገነነ ይሆናል። ሁለተኛው የበሰለንና ወደ ሶሻሊስት ሀብረተሰብ ወደ መለወጡ በመገስገስ ላይ ያለን ካፒታሊዝም ያሳያል ይላል ሌኒን። (ቅጽ ፩፣ ገጽ ፩፻፴፱—፩፻፵ ይመልከቱ።)

ለኢምፔሪያሊዝም እነዚህ ሁለቱ አዝማሚያዎች ሁለት የማይታረቁ ቅራኔዎችን ያሳያሉ። አንድም ኢምፔሪያሊዝም ቅኝ ግዛቶችን ሳይበዘብዝና “በአንድ የተሟላ” አጠቃላይ መዋቅር ውስጥ በሀይል ይዞ ሳያቆያቸው ሊኖር አይችልም። ምክንያቱም ኢምፔሪያሊዝም ብሔሮችን አንድ ላይ ሊያመጣቸው የሚችለው ግዛቱን በማስፋፋትና በቅኝ ግዛት ወረራ ስለሆነ ነው። በአጠቃላይ ስንናገር የኢምፔሪያሊዝም ያለእዚህ መኖር የማይታሰብ ነው።

በተቃራኒ ግን እነዚህ ሁለቱ አዝማሚያዎች ኮሚኒዝም ላለው አንድ አላማ የሚሆኑ ሁለት ገጾች ናቸው። የተጨቋኝ ህዝቦችን ከኢምፔሪያሊዝም ቀንበር ሥር

ነፃ ለመውጣት አላማ ምክንያቱም በአንድ አለምአቀፍ የኢኮኖሚ ሥርዓት ውስጥ የህዝቦች አንድነት ሊኖር የሚችለው እርስ በእርስ በመተማመንና በመፈቃቀድ የስምምነት መሠረት ላይ ሲሆንና ህዝቦች በገዛ ፈቃዳቸው አንድነትን የሚፈጥሩበት ጎዳና ያለውም ቅኝ ግዛቶችን ከኢምፔሪያሊስት “የተሟላ” ሥርዓት በመነጠልና ቅኝ ግዛቶችን ወደ ነፃ መንግሥቶች በመለወጥ መሆኑን ኮሚኒዝም ያውቃል።

ይህም በመሆኑ በገዢ ብሔሮች (ብሪታንያ፣ ፈረንሳይ፣ አሜሪካን፣ ኢጣሊያን፣ ጃፓን፣ ወዘተ) ውስጥ ባሉ “ሶሻሊስቶች” የገናና ብሔር ትምክህተኝነት ላይ የማያቋርጥ ቁርጠኛ የሆነ ትግል ማካሄድ ያስፈልጋል። እነዚህ የራሳቸውን ኢምፔሪያሊስት አገዛዞች ለመዋጋት የማይፈልጉ፣ “በራሳቸው” ቅኝ ግዛቶች ውስጥ የተጨቁኑ ህዝቦች ከጭቆና ነፃ ለመውጣትና ለመገንጠል በሚያደርጉት ትግል ሊረዱላቸው የማይፈልጉ ናቸው።

ያለ እንደዚህ ያለ ትግል የገዢ ብሔሮችን የሠራተኛ መደብ በአውነተኛ ኢንተርናሽናሊዝም መንፈስ፣ በቅኝና በጥገኛ ሀገሮች ካሉት ከሰፊው ሠርቶ አደር ህዝቦች ጋር በተቀራረበ ግንኙነት መንፈስ፣ ለወዝአደሩ አብዮት በአርግጥ የመዘጋጀት መንፈስ ለማስተማር በፍጹም አይቻልም። የሩሲያ ወዝአደር ከድሮው የሩሲያ ግዛት (ኢምፓየር) ጭቁን ህዝቦች መተሳሰብንና መስማማትን በያገኘ ኖሮ በሩሲያ ውስጥ አብዮቱ አሸናፊ ሊሆን አይችልም ነበር። ኮልቻክና ዴንኪንም አይደመሰሱም ነበር። ነገር ግን የእነዚህን ህዝቦች የመተሳሰብንና የመደጋገፍን በጎ ፈቃድ ለማግኘት የሩሲያ ወዝአደር አስቀድሞ የሩሲያ ኢምፔሪያሊዝምን ሰንሰለት መበጠስና እነዚህን ሰዎች ከብሔር ጭቆና ቀንበር ማላቀቅ ነበረበት።

ያለዚህ የሶቭየት ሥልጣንን ለማጠናከር፣ እውነተኛ ኢንተርናሽናሊዝምን ለመመሥረትና ለወደፊቱ የሰዎች በአንድ አለምአቀፍ የኢኮኖሚ ሥርዓት ሥር መዋሀድ ቋሚ ምሳሌ የሚሆነውን የሶቭየት ህብረት ሶሻሊስት ሪፑብሊክ ተብሎ የሚጠራውን ተደናቂ ድርጅትን ለሰዎች ትብብር ብሎ መፍጠር አይቻልም ነበር።

ከዚህም የተነሣ በተጨቁኑ ሀገሮች ውስጥ ያሉ ሶሻሊስቶች የብሔር ብቸኝነትን፣ (አይሶሌሺኒዝም) ጠባብነትንና ከሌላ መራቅን የግዴታ መታገል ያስፈልጋል። እነዚህም ከራሳቸው ጠባብ ብሔረተኝነት በላይ ከፍ ለማለት የማይፈልጉና በራሳቸው ሀገሮች ውስጥ ባለው የነፃነት እንቅስቃሴና በገዢ ሀገሮች ውስጥ ባለው ወዝአደራዊ እንቅስቃሴ መሀከል ያለውን ግንኙነት ያልተረዱ ናቸው።

ያለእንደዚህ ያለ ትግል የጭቁን ብሔር ወዝአደሮች የጋራ ጠላትን ለመገልበጥ በሚደረገው ትግል፣ ኢምፔሪያሊዝምን ለመገልበጥ በሚደረገው ትግል ከገዢ ሀገሮች ወዝአደሮች ጋር ነፃ የሆነ መመሪያና የመደብ አንድነትን ለመጠበቅ ይችላሉ ብሎ ለመገመት አይቻልም።

ያለእንደዚህ አይነት ትግል ኢንተርናሽናሊዝም የማይቻል ይሆናል። የጨቋኝና የተጨቋኝ ብሔሮችን ሰፊ ለፍቶ አደር ህዝብ በአብዮታዊ ኢንተርናሽናሊዝም መንፈስ የማስተማሪያ መንገዱ ይህ ነው።

ሠራተኞችን በኢንተርናሽናሊዝም መንፈስ በማስተማር በኩል ስላለው የኮሚኒዝም እጥፍ ተግባር ሌኒን የሚከተለውን ይላል።

“... በታላላቅ ጨቋኝ ብሔሮችና በትናንሽ የተጨቋኙ ብሔሮች ፡ ግዛታቸውን አስፋፍተው የሌላውን በሚይዙና ግዛታቸው በሌላ በተያዘው ብሔሮች... እንዲህ ያለው ትምህርት ሙሉ በሙሉ አንድ አይነት ሊሆን ይችላል? በፍጹም አይሆንም ። እዚህ ላይ ወደ ዋነኛው ግብ የሚወስደው መንገድ ወደ ፍጹም እኩልነት ፡ በጣም ወደተቀራረበ ግንኙነት ብሉም የሁሉም ብሔሮች መቀላቀል የሚያመራው በእያንዳንድ ተጨባጭ ሁኔታ በተለያየ መስመር መሆኑ ግልጽ ነው ። በምሳሌ ለመግለጽ ያህል በአንድ ገጽ መሀል ላይ ወደአለች ነጥብ የሚወስደው መስመር ከአንዱ ጠርዝ ወደ ግራ ሲሆን ከሌላው ተቃራኒ ጠርዝ ደግሞ ወደ ቀኝ እንደሚሆን አይነት ነው ። የአንድ ታላቅ ፡ ጨቋኝና የሌላ ግዛት በሀይል የሚይዝ ብሔር አባል የሆነ ሶሻል ዲሞክራት በአጠቃላይ ስለብሔሮች መቀላቀል እየሰበከ ፡ “የሱ” ዳግማዊ ኒኮላስ ፡ “የሱ” ዊልሄልም ፡ ጆርጅ ፓይንኬር... ወዘተ. ሂደቱ ከታናናሽ ብሔሮች ጋር መቀላቀልን እንደሚደግፉ (ወረው በመያዝ) ዳግማዊ ኒኮላስ ከጋሊሺያ ጋር “መቀላቀልን” እንደሚደግፉ ፡ ዳግማዊ ዊልሄልም ከቤልጂየ ጋር “መቀላቀልን” እንደሚደግፉ... ወዘተ. ለአንዲት ደቂቃ እንኳን ከረሳ እንዲህ አይነት ሶሻል ዲሞክራት በቲዎሪ ፍሬቢስና አስቂኝ ዶክትሪኔስ ሲሆን በተግባር የኢምፔሪያሊዝም ተባባሪ ይሆናል ።

“በጨቋኝ ሀገሮች ውስጥ ላሉ ሠራተኞች የሚቀርበው ኢንተርናሽናሊስት ትምህርት ማተኮር ያለበት የተጨቋኙ ሀገሮችን የመገንጠል መብት እንዲያግፉና እንዲሰብኩ በሚያበቃቸው ላይ ነው ። ያለ እዚህ ኢንተርናሽናሊዝም ሊኖር አይችልም ። እንዲህ አይነትን ፕሮፓጋንዳ ከማካሄድ የሚቆጠበውን የማንኛውንም የጨቋኝ ብሔር ሶሻል ዲሞክራት እንደ ኢምፔሪያሊስትና አጭብርባሪ አድርገን መቁጠር መብታችንም ተግባራችንም ነው ። ምንም እንኳን ሶሻሊዝም ከመመሥረቱ በፊት የመገንጠል እድል ከሺህ አንድ ብቻ “ሊሆን የሚችል ቢመስልም”... ይህ ፍጹም የሆነ ግዴታ ነው ።

“በሌላ በኩል በትንሽ ተጨቋኝ ፡ ብሔር ውስጥ የሚገኝ ሶሻል ዲሞክራት በቅስቀሳው ላይ የአጠቃላይ ፎርሙላዎችን ሁለተኛው ቃል የሆነውን የብሔሮች “ፈቅዶ መቀላቀል” የሚለውን ማጥበቅ አለበት ። የኢንተርናሽናሊስት ተግባሮችን ሳይጥስ ወይ ለራሱ ብሔር ለፖለቲካ ነፃነት ድጋፉን ሊሰጥ አለዚያም የጎረቤት ሀገር ከሆነው ከሀ. ለ. ሐ... ወዘተ. ጋር መቀላቀልን ሊደግፍ ይችላል ። ነገር ግን በሁሉም አኳኋን የትንሽ ብሔርን ጠባብ አስተሳሰብ ፡ ብቸኝነትንና ከሌላው መራቅን መዋጋት አለበት ። ለመላውና ለአጠቃላይ አንድነት መታወቅ መታገል አለበት ። የተወሰነው ክፍል ጥቅሞች ለአጠቃላይ ጥቅሞች የበታች እንዲሆኑ መታገል አለበት ።

2. በትራቴጂና ታክቲካ

ረ. ጥገናዊነትና አብዮታዊነት ።

የሁለተኛው ኢንተርናሽናል ዋና ሀጢአቱ በዚያን ጊዜ ፓርላማዊ የትግል አይነቶች የመጠቀም ታክቲክ መከተሉ አልነበረም ። ሀጢአቱ የእነዚህን ዘዴዎች ጠቃሚነት ከመጠን በላይ ማጋነኑ ሌላ አይነቶች እንደ ሌሎች እንሱ ብቻ እንደሆኑ አድርጎ እስከመቁጠር መድረሱ ፣ የግልጽ አብዮታዊ ጦርነቶች ጊዜ ሲመጣና ከፓርላማ ውጪ የሚደረጉ የትግል አይነቶች ጥያቄ ግንባር ቀደም ሆኖ ሲቀርብ የሁለተኛው ኢንተርናሽናል

ፓርቲዎች በእነዚህ አዲስ ተግባሮች ላይ ፈታቸውን ማዞራቸውና መቀበልም እንቢ ማለታቸው ነበር።

ከዚያ ቀጥለው በነበሩት ጊዜያት ማለትም በወዝ አደሩ የቀጥታ ድርጊት ተሳትፎ ጊዜ፣ በወዝአደሩ አብዮት ጊዜ፣ ቡርኪውን የመገልበጥ ጥያቄ የአስቸኳይ ተግባራዊ ድርጊት ጥያቄ በሆነበት ጊዜ፣ የወዝአደሩ አብዮት ደጀን ጥያቄ (ስትራቴጂ) ከታላላቅ ጥያቄዎች እንዲ በሆነበት ጊዜ፣ ሁሉም የትግል አይነቶች ፓርላማዊም ይሁን ከፓርላማ ውጪ (ታክቲክ) በግልጽ ራሳቸውን በገለጹበት ወይም በተከሰቱበት ጊዜ፣ በዚህን ጊዜ ብቻ ነበር ለወዝአደሩ ትግል የተሟላ ስትራቴጂና በሰፊው የተብራራ ታክቲክ ሊሠራ የተቻለው ። ሌኒን በሁለተኛው ኢንተርናሽናል አድርባዮች ታፍኖ የነበረውን የማርክስና የኤንግልስን ድንቅ የሆኑ ስትራቴጂና የታክቲክ ሃሳቦች በግልጽ ያወጣቸው በዚህን ጊዜ ነበር። ይሁን እንጂ ሌኒን የማርክስና የኤንግልስን የተወሰኑ ታክቲካዊ ሃሳቦች (ፕሮፖዝሽንስ) እየታቸው በመመለስ ብቻ አልተወሰነም ። ለወዝአደሩ የመደብ ትግል መሪነት ወደ አንድ የህግጋትና የመሪነት መርሆች ሥርዓት ውስጥ በማጠቃለል፣ አዳዲስ ሃሳቦችንና አስተያየቶችን (ፕሮፖዝሽንስ) በማከል በይበልጥ አዳብሯል። የሌኒን መጽሐፎች ለምሳሌ እንደ ምን መደረግ አለበት? ሁለት ታክቲኮች፣ ኢምፔሪያሊዝም፣ መንግሥትና አብዮት፣ የወዝአደሩ አብዮትና ከሀዲው ካዎትስኪይ፣ “ግራ ከንፍ” ኮሚኒዝም፣ ያሉት ያለጥርጥር ለጠቅላላው የማርክስዝም ሀብት፣ ለአብዮታዊ መጋዘን፣ (አርሴናል) እጅግ ከፍተኛ መዋዕራቸው ። የሌኒኒዝም ስትራቴጂና ታክቲክ የወዝአደሩን አብዮታዊ ትግል የሚመራውን ላይንስ ይይዛል።

፪. ስትራቴጂና የአብዮቱ ደረጃዎች ። ስትራቴጂ በአንድ በተሰጠ የአብዮቱ ደረጃ የወዝአደሩ ዋና ሀይል የሚከተለው ቁርጠኛ አቅጣጫ (መስመር፤) ከዚህ ጋር የሚገናዘብ የአብዮታዊ ሀይሎችን (ዋናና ተከታይ ሀይሎችን) አሰላለፍ (አቀማመጥ) የሚያዘጋጅ እቅድ በሰፊው ማብራራት፣ በተሰጠው የአብዮቱ ደረጃ ይህን እቅድ ለመፈጸም መዋጋት ነው።

የኛ አብዮት ከአሁኑ በሁለት ደረጃዎች ውስጥ አልፎአል። ከጥቅምቱ አብዮት በኋላ ደግሞ ሶስተኛው ውስጥ ገብቷል። የኛም ስትራቴጂ በዚህ አኳኋን ተለዋውጦአል።

የመጀመሪያው ደረጃ፣ ከ1888 እስከ የካቲት 1889 ዓ. ም. ድረስ ያለው ሲሆን ዓላማው፣ ንጉሳዊ አገዛዝን መገልበጥና የመካከለኛ ዘመን (ሚዲቫሊዝም) ርዝራዥን መላ በመላ ጠራርጎ መጣል ። የአብዮቱ ዋና ሀይል፣ ወዝአደሩ፣ ቅርብ ደጋፊው (ደጀን)፣ ገበሬው ። የዋናው ሀይል ምት አቅጣጫ፣ ገበሬውን ወደ ራሱ ስቦ ከንጉሳዊ አገዛዝ ጋር የመቻቻል ድርድር በማድረግ አብዮቱን ለመደምሰስ ይጥር የነበረውን ሊበራል (ለዘብተኛ) ዘውደኛ ቡርኪውን ነጥሎ ብቸኛ ማድረግ ። የሀይሎች አቀማመጥ (አሰላለፍ) እቅድ፣ የሠራተኛው መደብ ከገበሬው ጋር መተባበር ። የአንድን ሰው ፈላጭ ቆራጭ አገዛዝ ቅዋሜ በሀይል ለማንኮታኮትና የቡርኪውን ወላዋ ይነት ለማሸመድ ወዝአደሩ ራሱን ከሰፊው ገበሬ ጋር በማስተባበር ዲሞክራ

ቲክ አብዮቱን ወደ ፍጻሜ ማድረስ አለበት ።) (ሌኒን ቅጽ ፳፡ ፲፪ ይመልከቱ ።)

ሁለተኛው ደረጃ፡ ከመጋቢት ፲፱፻፲፮ እስከ ጥቅምት ፲፱፻፲፯ ዓ.ም. ድረስ ። አላማው፡ ኢምፔሪያሊዝምን ከፋሲያ ማስወገድና ከኢምፔሪያሊስት ጦርነት ውስጥ መውጣት ። የአብዮቱ ዋና ሀይል፡ ወዝአደሩ ። የቅርብ ደጋፊው፡ ደህው ገበሬ ። የጎረቤት ሀገሮች ወዝአደር እንደ የምናልባት (ፕሮባብል) ደጋፊ ። የተራዘመው ጦርነትና የኢምፔሪያሊዝም ቀውስ እንደ አመቺ ነጥብ ። የዋናው ምት አቅጣጫ ለፍቶ አዳራሱን ሰፊ ገበሬ ወደራሳቸው ለመውሰድና ከኢምፔሪያሊዝም ጋር የመቻቻል ድርድር አድርገው አብዮቱን ለማብቃት ይጥሩ የነበሩትን የንዑስ ከበርቴ ዲሞክራቶችን (ሜንሼቪኮችና ሶሻሊስት አብዮተኞችን) ነጥሎ ብቸኛ ማድረግ ። የሀይሎች አቀማመጥ (አሰላለፍ) እቅድ፡ የወዝአደሩ ከደህው ገበሬ ጋር መተባበር ።

“የቡርጂዊውን ቅዋሚ በሀይል ለማንኮታኮትና የገበሬውን፤ የንዑስ ከበርቴውን ወላዋይነት ለማሸመድ ወዝአደሩ የሀዘቡ ክፍል ከሆኑት ከሰፊው መለስተኛ ወዝአደሮች ጋር ራሱን በማስተባበር ሶሻሊስት አብዮትን ማካሄድ አለበት ።” (ቅጽ ፳፡ ፲፪ ይመልከቱ ።)

ሶስተኛው ደረጃ፡ ይህ የጀመረው ከጥቅምት አብዮት በኋላ ነው ። ዓላማው፡ በሁሉም አገሮች ውስጥ ኢምፔሪያሊዝምን ለማሸነፍ ሲባል እንደ መሠረት አድርጎ በመጠቀም ይህን ዓላማ ለመምታት በአንድ ሀገር ውስጥ የወዝአደሩን የበላይ ገዢነት ማጠናከር ። አብዮቱ

በአንድ ሀገር ከመወሰን አልፎ ይስፋፋል ። የአለም አብዮት ዘመን ይጀምራል ። የአብዮቱ ዋና ሀይሎች፡ በአንድ ሀገር የወዝአደር የበላይ ገዢነት፤ በሁሉም ሀገሮች ውስጥ ያለ የወዝአደሩ አብዮታዊ እንቅስቃሴ ። ዋና ደጋፊ (ሪዘርቭ)፡ በኢንዱስትሪ በዳበሩ ሀገሮች ያሉ መለስተኛ ወዝአደሮችና ሰፊ ትናንሽ ገበሬዎች፤ በቅኝና በጥገኛ ሀገሮች ያሉ የነፃነት እንቅስቃሴዎች ። የዋናው ምት አቅጣጫ፡ ከኢምፔሪያሊዝም ጋር የመቻቻል ድርድር መመሪያ ዋና ደጋፊዎች የሆኑትን የንዑስ ከበርቴ ዲሞክራቶች ነጥሎ ብቸኛ ማድረግ፤ የሁለተኛው ኢንተርናሽናል ፓርቲዎችን ነጥሎ ብቸኛ ማድረግ ። የሀይሎች አቀማመጥ እቅድ፡ የወዝአደሩ አብዮት በጥገኛና ቅኝ ሀገሮች ውስጥ ካሉት የነፃነት እንቅስቃሴዎች ጋር መተባበር ።

ስትራቴጂ የሚጨነቀው በአብዮቱ ዋና ዋና ሀይሎችና ደጋፊዎቻቸው (ሪዘርቭስ) ነው ። አብዮቱ ከአንዱ ደረጃ ወደሌላው ሲተላለፍ የሚለወጥ ሲሆን በአንድ በተሰጠ ደረጃ ውስጥ ግን በመሠረቱ ሳይለወጥ ይቆያል ።

፫. ታክቲክና የእንቅስቃሴው ውጣ ውረድ ። ታክቲክ ከሌላው ሲወዳደር አጭር ጊዜ በሆነው በእንቅስቃሴው ውጣ ውረድ፤ አብዮቱ ከፍ ወይም ዝቅ በሚልበት ጊዜ የወዝአደሩ አመራር መስመር ቁርጠኛ ነት፤ ይህንንም መስመር ለማካሄድ አሮጌ የድርጅትና የትግል ዘዴዎችን በአዳዲስ፤ አሮጌ መፈክሮችን በአዳዲስ በመተካትና እነዚህን በማዋሀድ . . . ወዘተ. የሚደረገው ትግል ነው ። የስትራቴጂ ዓላማ በንጉሳዊ አገዛዝ ላይ ወይም እንበል በቡርጂዊው ላይ የሚደረገውን ጦርነት ማሸነፍ፤ በንጉሳዊ አገዛዝ ላይ ወይም

በቡርኃው ላይ የሚደረገውን ትግል እስከ ፍፃሜ ማድረስ ሲሆን ታክቲኮች ግን ከዚህ አነስ ያለ ዓላማን ይከተላሉ። ምክንያቱም ዓላማቸው ጠቅላላውን ጦርነት ማሸነፍ ሳይሆን አንዳንድ የተወሰኑ ግጥሚያዎችን፣ የተወሰኑ ውጊያዎችን ማሸነፍ፣ በአንድ በተሰጠ አብዮቱ ከፍ ጋር የሚገናዘቡ አንዳንድ የተወሰኑ ዘመቻዎችን ወይም ድርጊቶችን በተሳካ ሁኔታ ማካሄድ ነው። ታክቲኮች የስትራቴጂ ክፍል፣ የእሱ ተከታይና እሱንም የማያገለግሉ ናቸው።

ታክቲኮች እንደ ውጣ ውረድ ይለወጣሉ። በመጀመሪያው የአብዮቱ ደረጃ ጊዜ (፲፱፻፫ እስከ የካቲት ፲፱፻፲፯) የስትራቴጂ እቅድ ሳይለወጥ ሲቆይ ታክቲኮች በዚህን ጊዜ ውስጥ ብዙ ጊዜ ተለዋውጠዋል። ከ፲፱፻፫ እስከ ፲፱፻፭ ዓ. ም. ድረስ በነበረው ጊዜ ፓርቲው የግጥሞች ታክቲኮች ይከተል ነበር። ምክንያቱም የአብዮቱ ማእበል እያደገ ነበር። እንቅስቃሴው እያሻቀበ ይሄድ ነበር። ታክቲኮችም ከዚህ ሀቅ መነሳት ነበረባቸው። ከዚህም የተነሳ ከፍ እያለ የሚሄደው የአብዮቱ ማእበል ከሚጠይቀው ሁኔታ ጋር በመገናዘብ የትግል ዘዴዎችም አብዮታዊ ነበሩ። የቀበሌ የፖለቲካ የስራ ማቆም አድማዎች፣ የፖለቲካ ሰላማዊ ሰልፎች፣ አጠቃላይ የፖለቲካ የስራ ማቆም አድማ፣ ዲማ ውስጥ አለመሳተፍ፣ አመፅ፣ አብዮታዊ የሆኑ መፈክሮች፣— በዚያን ጊዜ ተከታታይ የነበሩ የትግል አይነቶች እንዲህ ነበሩ። በትግል አይነቶች ውስጥ ያሉ እነዚህ ለውጦች በአንፃራቸው ከሚደረጉት የድርጅት ለውጦች ጋር አብረው ይሄዱ ነበር። የፋብሪካ ኮሚቴዎች፣ አብዮታዊ የገበሬ ኮሚቴዎች፣ የስራ ማቆም አድማ ኮሚቴዎች፣ የሶሻሊስት የስራተኞች ተወካዮች፣ ከሞላ ጎደል በግልጽ የሚሰራ

የስራተኞች ፓርቲ። በዚያን ጊዜ የነበሩ የድርጅት አይነቶች እንዲህ ነበሩ።

ከ፲፱፻፯ እስከ ፲፱፻፲፪ ዓ. ም. ድረስ በነበረው ጊዜ ግን ፓርቲው ወደ ማፈግፈግ ታክቲክ እንዲዞር ተገደደ። ምክንያቱም በዚያ ጊዜ አብዮታዊው እንቅስቃሴ ወደ ታች እየወረደ መሄዱን አየን። የአብዮቱ አካሄድና ታክቲኮች የግዴታ ይህንን ሀቅ ልብ ማለት ነበረባቸው። የትግል አይነቶችና እንዲሁም የድርጅት አይነቶች በዚህ መሠረት ተለወጡ። በዲማው ውስጥ መሥራት፣ ድርጊትንም መፈፀም፣ በጠቅላላው የፖለቲካ የስራ ማቆም አድማ ፈንታ ግማሽ የኢኮኖሚ የስራ ማቆም አድማ ወይም እንዲሁ በድርጊቶች በኩል በማድፈጥ ፀጥ ማለት። በዚያን ጊዜ ፓርቲው መደበኛ ነበረበት። በዚህን ጊዜ አብዮታዊ የብዙሀን ድርጅቶች ደግሞ በባህላዊ፣ በትምህርታዊ፣ በህብረት ስራ፣ በኢንፕራንስና በሌላ ህጋዊ ድርጅቶች ተተኩ።

ስለሁለተኛውና ስለሶስተኛው የአብዮቱ ደረጃዎች ተመሳሳይ ነገር ማለት ያስፈልጋል። በእነዚህም ጊዜ የስትራቴጂ እቅዶች ሳይለወጡ ሲቆዩ ታክቲኮች ብዙ ጊዜ ተለወጠዋል።

ታክቲኮች የወዝአደሩን የትግልና የድርጅት አይነቶች ከለውጣቸውና ከውህደታቸው ጋር ያሳያሉ። እንደ አብዮቱ ውጣ ውረድ፣ ከፍና ዝቅ ማለት ታክቲኮችም በአንድ በተወሰነ የአብዮቱ ደረጃ ውስጥ ብዙ ጊዜ ሊለዋወጡ ይችላሉ።

፩. ስትራቴጂክ መሪነት፣ የአብዮቱ ደጋፊ ህይሎች፣ ቀጥተኛ፣ ሀ. ገበሬውና በሀገሪቱ ውስጥ ያሉ በአጠቃላይ መሀል ሰፋሪው የሀዘቡ ክፍሎች፣ ለ. የጎ

ረቤት ሀገሮች ወዝአደር። ሐ. በጥገኛና ቅኝ ሀገሮች ያለ አብዮታዊ እንቅስቃሴ ፡ መ. የወዝአደሩ የበላይ ገዢነት ድሎች ፡ የድል ውጤቶች ። ከእነዚህ ውስጥ ወዝአደሩ ከፊሉን ለጊዜው ሊለቅና ከፍተኛውን የሀይል ሚዛን ግን ይዞ ሊቆይ ይችላል ። ይህንንም የሚያደርገው ሀይለኛ የሆነውን ጠላት ለማግለልና እፍይታ ለማግኘት ነው ።

ቀጥተኛ ያልሆኑ ፡ ሀ. ሀገሪቱ ውስጥ ባሉ ፡ ወዝአደር ባልሆኑ መደቦች መሀከል ያሉ ቅሪኔዎችና ግጭቶች ። ይህንንም ወዝአደሩ ጠላቶችን ለማዳከምና የራሱንም ደጋፊ (ሪዘርቭ) ሀይሎች ለማጠናከር ሊጠቀምበት ይችላል ።

ለ. ለወዝአደሩ መንግሥት ክፉ አሳቢ በሆኑ በቡርሻ መንግስቶች መሀከል ያሉ ቅሪኔዎች ግጭቶችና ጦርነቶች ። (ለምሳሌ የኢምፔሪያሊስት ጦርነት) ይህንንም ወዝአደሩ በሚያጠቃበት ጊዜ ወይንም ማፈግፈግ ግዴታ በሚሆንበት ጊዜ ጠላትን በቅልጥፍና አታሎ በማለፍ ሊጠቀምበት ይችላል ።

ስለመጀመሪያው ክፍል (ፈርጅ) ደጋፊ ሀይሎች በሰፊው መናገሩ አስፈላጊ አይደለም ። የሚሰጣቸው ግምት (ጠቃሚነታቸው) ለሁሉም ሰው ግልጽ ነው ። ጠቃሚነታቸው ሁልጊዜ ግልጽ ስለማይሆነው ፡ ስለሁለተኛው ክፍል ደጋፊ ሀይሎች ከሆነ ግን ለአብዮቱ መራመድ አንዳንዴ ከፍተኛ ጥቅም እንዳላቸው መጠቀስ አለበት ። ለምሳሌ በአብዮቱና ከአብዮቱም በኋላ በንኡስ ከበርቲ ዲሞክራቶችና (ሶሻሊስት አብዮተኞች) በሊበራል ዘውደኛ ቡርጃዎች (ካዴቶች) መሀከል የነበረው ግጭት የነበረውን ከፍተኛ ጥቅም ማንም ሊከድ

አይችልም ። ገበሬው ከቡርሻው ተጽእኖ ስር እንዲላ ቀቅ በማድረግ በኩል ይህም ግጭት ያለጥርጥር የራሱን ድርሻ አዋጥቷል ። ከኢምፔሪያሊስቶች ቡድን ዋና ዋና ዎቹ በጥቅምቱ አብዮት ጊዜ እጅግ ሀይለኛ በሆነ ጦርነት ውስጥ እንደነበሩና ይህም ሀቅ የሰጠውን እጅግ ከፍተኛ የሆነ ጥቅም መካድ እስከዚህም ምክንያት አይኖረውም ። ኢምፔሪያሊስቶች እርስ በርሳቸው በሚያካሄዱት ጦርነት ውስጥ ተጠምደው እያለ ገና ወጣት በሆነው በሶቭየት ስልጣን ላይ ሀይሎቻቸውን ለማተኮር (ለማከማቸት) አልቻሉም ነበር ። በዚህንም ጊዜ ወዝአደሩ ሀይሎችን ወደ ማደራጀት ፡ ስልጣን ወደ ማጠናከሩ ፡ እንዲሁም ኮልቻክንና ዴንኪንን ለመደምሰስ ያበቁትን ሁኔታዎች ወደ ማዘጋጀቱ ስራ ለመሰማራት ቻለ ። በኢምፔሪያሊስት ቡድኖች መሀከል ያለው ቅሪኔ በየጊዜው ይበልጥ ከፍተኛ እየሆነ በሄደበትና በእነሱም መሀከል አዲስ ጦርነት የግዴታ የማይቀር በሆነበት በአሁኑ ጊዜ የዚህ አይነቱ ደጋፊ ሀይል ለወዝአደሩ ከመቼውም ጊዜ የበለጠ ጥቅም እንደሚኖረው ለመገመት ይቻላል ።

የስትራቴጂክ መሪነት ተግባር ፡ በአንድ በተሰጠ የአብዮቱ የእድገት ደረጃ ላይ የአብዮቱን ዋና አላማ ለማስገኘት እነዚህን ሁሉ ደጋፊ ሀይሎች በደንብ መጠቀም ነው ።

ደጋፊ ሀይሎችን በደንብ መጠቀም ማለት ምን ማለት ነው?

ይህ ማለት እንዳንድ አስፈላጊ የሆኑትን ሁኔታዎች ማሟላት ማለት ነው ። ከእነዚህም የሚከተሉት እንደ ዋና ዋናዎቹ ተደርገው መቆጠር አለባቸው ።

መጀመሪያ ፡ የአብዮቱ ደረጃ በዚህም መጠን አስቸኳይ በሚሆንበት ጊዜ ወሳኝና የጠላት ደካማ ጎን በሆነው ቦታ የአብዮቱን ዋና ሀይሎች ማከማቸት ። ይህም የሚደረገው አብዮቱ የበሰለ ለመሆን በቦታ በት ጊዜ ፡ ማጥቃቱ በተሟላ ሁኔታ ወደፊት በመገስ ገስ ላይ ሳለ ፡ አመፅ በር በሚያንኳኳበት ጊዜ ፡ ደጋፊ ሀይሎችን እስከ ወዝአደሩ ማምጣት ለትግሉ መሳካት ወሳኝ ሁኔታ በሚሆንበት ጊዜ ነው ። ከሚያዝያ እስከ ጥቅምት ፲፱፻፲፯ ዓ. ም. በነበረው ጊዜ የነበረውን የፓርቲውን ስትራቴጂ እንዲህ ላለው ፡ ደጋፊ ሀይሎችን የመጠቀም ተግባር እንደ ምሳሌ መውሰድ ይቻላል ። በዚያን ጊዜ የጠላት እጅግ ደካማ ነጥቡ ያለጥርጥር ጦርነቱ ነበር ። በዚህ ጥያቄ ላይ ነው ፓርቲው እንደ ዋነኛ አድርጎ በመውሰድ ሰፊውን ህዝብ በወዝአደሩ ግንባር ቀደምትነት አካባቢ ያሰለፈው ። በዚያን ጊዜ የፓርቲው ስትራቴጂ ሀሳቡን በአደባባይ መግለጽና በሰላማዊ ሰልፍ አማካይነት በየአውራ ጎዳናው ለሚከናወኑ ቁርጠኛ ርምጃዎች ማሰልጠን ፣ ከበስተጀርባ በሶ ቫየቶች አማካይነት ፣ በፊት ለፊት ደግሞ በወታደሮች ኮሚቴ አማካይነት ደጋፊ ሀይሎችን እስከ ግንባር ቀደም ድረስ ማምጣት ነበር ። የአብዮቱም ውጤት ደጋፊ ሀይሎችን በትክክል መጠቀም ተችሎ እንደነበረ አሳይቷል ።

ስለአመፅ የማርክስንና የኢንግልስን የታወቁ ቴሰሶች በራሱ ቃላት ሌኒን መልሶ ሲጽፍ የአብዮቱን ሀይሎች በስትራቴጂ ስለመጠቀሙ ሁኔታ እንዲህ ይላል ።

፩. ምን ጊዜም ቢሆን በአመፅ አትቀልድ ፣ (አትሚወት) ነገር ግን በምትጀምርበት ጊዜ እስከ

መጨረሻው ድረስ መሄድ እንደሚኖርብህ አጥብቀህ ተገንዘብ ።

፪. እጅግ ብልጫ ያላቸውን ሀይሎች ወሳኝ በሆነ ቦታ ፡ ወሳኝ በሆነ ጊዜ አከማች ። ይህ ካልሆነ የተሻለ ዝግጅትና የተሻለ ድርጅት ለማዘጋጀት ዕድል ያለው ጠላት ተቀናቃኞችን ይደመስሳቸዋል ።

፫. አመፅ አንዴ ከጀመርክ ፍጹም በሆነ ቁርጠኛ ነት ወደፊት መሄድ አለብህ ። እንዲሁም ምንም ቢሆን ወደኋላ ሳትል የማጥቃትን ሚና ውሰድ ። “በትጥቅ ለተነሳሳ አመፅ ተከላካይነት ሞቱ ነው ።”

፬. ጠላትን እሱ ባላሰበበት ጊዜ በድንገት ለመያዝ መሞከር አለብህ ። ሀይሎቹ የሚበታተኑበትንም ጊዜ ተጠቀም ።

፭. ጥቂት ቢሆንም እንኳን በየቀኑ ለድል መጣር አለብህ ። ጉዳዩ ስለአንድ ከተማም ከሆነ በእያንዳንዱ ሰዓት ለማለት ይቻላል ። የፈለገው ቢመጣ “የሞራል የበላይነትን” ይዘህ መቆየት አለብህ ። (ቅጽ ፳፩ ፣ ፲፱፻፲፱-፲፱፻፳ ድረስ ይመልከቱ ።)

ሁለተኛ ። ወሳኝ ለሆነው ሞት የሚመረጠው ጊዜና አመፅን ለመጀመር የሚመረጠው ጊዜ ፣ ቀውሱ ከፍተኛው ደረጃ ላይ ከደረሰበት ጊዜ ጋር ፣ ግንባር ቀደም እስከመጨረሻው ለመዋጋት ከተዘጋጀበት ጊዜ ጋር ፣ ደጋፊ ሀይሎች ግንባር ቀደምን ለመደገፍ ከተዘጋጁ በትና በጠላት መሀከል ከፍተኛው ተስፋ መቁረጥ ከሚታይበት ጊዜ ጋር እንዲገጥም መደረግ አለበት ።

“ወሳኝ የሆነው ውጊያ ተሟልቶ በሰላላ ተብሎ ለመገመት የሚቻለው፡” ይላል ሌኒን፤

“፩. የኛ ተቃዋሚ የሆኑ የመደብ ሀይሎች በሙሉ ከአቅማቸው ውጪ በሆነው ትግል እስኪበቃ ድረስ ራሳቸው ከተዳከሙ፤ ፪. ሁሉም የሚያወላውሉ፡ የሚያመነቱ፡ ባንድ ያልረጉ፤ መሀል ሰፋሪ ክፍሎች ንኡስ ከበርቱ፤ ከቡርኻው የተለዩ የሆኑት ንኡስ ከበርቱ ዲሞክራቶች እስኪበቃቸው ድረስ በሀዘቡ ፈት ራሳቸውን ካጋለጡ፤ በተግባር በመክሰራቸው እስኪበቃቸው ድረስ ራሳቸውን ካቀሰሉ፤ ፫. እጅግ ቁርጠኛ፤ ያለቅጥ ድፍረት የተሞላው አብዮታዊ ድርጊት በቡርኻው ላይ የመውሰድ ልዩ ስሜት በወዝአደሩ መሀከል፤ በአብዛኛው ዘንድ ከተነሳሳና ያለቅጥም ንሮ በሀይል ማደግ ከጀመረ፤ ያኔ በርግጥ አብዮቱ በሰላላ = ከላይ የተጠቀሱትን ሁኔታዎች በሙሉ በትክክል መዝነን ከሆነ ጊዜውን በትክክል መርጠን ከሆነ፤ ያኔ በእርግጥ የኛ ድል ተረጋግጦአል =” (ቅጽ ፳፭፤ ገጽ ፪፻፳፱ ይመልከቱ =)

እንዲህ ላለው ስትራቴጂ የጥቅምት የትጥቅ አመፅ የተካሄደበትን ሁኔታ እንደ ሞያል (ምሳሌ) መውሰድ ይቻላል =

እነዚህን ሁኔታዎች ማስተዋል አለመቻል “የእንቅስቃሴን የፍጥነት ልክ መሳት” ወደሚባል አደጋ ያስጠጋል = ይህም ፓርቲው ከእንቅስቃሴው ጀርባ ሲጎተት ወይም በጣም ቀድሞት ሲሮጥ ያለው ሁኔታ

ሲሆን ውጤቱም ውድቀትን መጥራት ነው። እንዲህ ላለው “የእንቅስቃሴን የፍጥነት ልክ መሳት” ምሳሌ፡ አመፅ ለማስነሳት የጊዜ አመራረጥ ትክክል ያልሆነበት ምሳሌ፡ ከጓዶቻችን የተወሰኑ ክፍሎች በመስከረም ፲፱፻፲፯ ዓ. ም. የነበረውን ዲሞክራሲያዊ ጉባኤ¹⁶ በመያዝ አመፅን ለመጀመር ካደረጉት መከራ ሊታይ የሚቻል ነው። ይህም በሶቭየቶች ውስጥ ማወላወል ገና ባላቆመበት ጊዜ፤ በግንባሩ የነበሩት ሰራዊቶች ገና ጣምራ መንገድ ላይ ቆመው ሳለ፤ ደጋፊ ሀይሎች እስከ ግንባር ቀደሙ እንዲመጡ ባልተደረገበት ጊዜ ነበር።

ሶስተኛ፡ ወደ ግቡ በሚወስደው ጎዳና ላይ የፈለገው ችግርና ውስብስብ ሁኔታ ቢያጋጥምም የተወሰነውንና የተወሰደውን መስመር ሳያዛንፉ መከተል = ይህም አስፈላጊ የሚሆነው ግንባር ቀደሙ የትግሉ ዋና ግብ እንዳይጠፋበትና ሰፊው ሀዘብም ወደ ግቡ በሚጓዝበትና በግንባር ቀደሙ አካባቢ ራሱን በሚያሳልፍበት ጊዜ ከጎዳናው ወጥቶ እንዳይባከን ነው። ይህንን ሁኔታ ማስተዋል አለመቻል መርከበኞች ደህና አድርገው እንደሚያውቁት “ያሉበትን ቦታ እንደማጣት” ያህል ወደሆነው ከፍተኛ ስህተት ይመራል። “ያሉበትን ቦታ እንደማጣት” ላለ ምሳሌ ልክ ከዲሞክራሲያዊ ጉባኤ በኋላ በፓርላማው ውስጥ ለመሳተፍ ውሳኔ ያሳለፈውን የፓርቲያችንን የተሳሳተ አመራር ለመውሰድ ይቻላል¹⁷። ፓርላማው ሀገሪቱን ከሶቭየቶች ጎዳና ወደ ቡርኻ ፓርላማ ለመለወጥ የተደረገ የቡርኻው ጥረት መሆኑንና እንዲህ ባለው አካል ውስጥ የፓርቲው ተሳትፎ ውጤቱም “ስልጣን በሙሉ ለሶቭየቶች” በሚል መፈክር ስር አብዮታዊ ትግል ያካሂዱ የነበሩትን ሰራተኞችና ገበሬዎች ማደናገርና ሁሉን ነገር ማመ

ሳቀል ሲሆን ይችል እንደነበር ፓርቲው ለአንዳንድ ስቶት
ነበር ። ይህ ስህተት በቦልቪቪኮች ከፓርላማው ለቆ
መውጣት ታረመ ።

አራተኛ ፡ ጠላት ጠንካራ ሲሆን ፡ ማፈግፈግ ግዴታ
ሲሆን ፡ ጠላታችንን እንድንዋጋው የምንገደድበትን
ውጊያ መቀበል ለኛ ጎጂነቱ ግልጽ ሲሆን ፡ በአንድ
በተሰጠ የሀይሎች አሰላለፍ በግንባር ቀደመ ላይ የሚ
መጣውን ጥቃት (ምት) በማግለልና የግንባር ቀደመን
ደጋፊዎች ይዞ ለመቆየት ያለው አማራጭ ማፈግፈግ
ብቻ ሲሆን ፡ ትክክለኛ ለሆነ ማፈግፈግ ብቁ ለመሆን
እንዲችሉ ደጋፊ ሀይሎችን ቀልጣፋ ማድረግ ።

ሌኒን እንዲህ ይላል ።

“አብዮታዊ ፓርቲዎች ትምህርታቸውን
መፈፀም አለባቸው ። ማጥቃት ተምረዋል ።
አሁን ደግሞ ይህ እውቀት እንዴት ይህና አድ
ርጎ ማፈግፈግ በሚያስችል እውቀት መታ
ከል እንዳለበት መገንዘብ አለባቸው ። ሁለቱ
ንም ማለትም እንዴት ይህና አድርጎ ማጥ
ቃትና እንዴትስ አድርጎ ማፈግፈግ እንደሚ
ቻል ካልተማሩ በስተቀር ድል የማይቻል መሆ
ኑን መገንዘብ አለባቸው ። አብዮታዊ መደብ
ይህንን የሚማረው ከራሱ መራር ልምድ
ነው ።” (ቅጽ 88 ፡ 78 88፻፶ ይመልከቱ።)

የዚህ ስትራቴጂ ዓላማ በኋላ ለማድረገው የማጥ
ቃት ዘመቻ ጊዜ ለማትረፍ ፡ ጠላትን ለመበታተንና
ሀይሎችን ለማከማቸት ነው ።

የብሪስት የሰላም ውል መፈራረም ለዚህ ስት
ራቴጂ ፡ እንደ ሞዴል (ምሳሌ) ሊወሰድ ይቻላል ። ምክ

ንያቱም ፓርቲው ጊዜ እንዲያገኝ ፡ በኢምፔሪያሊስቶች
ሰፈር ውስጥ ባለው ግጭት ለመጠቀም ፡ የጠላትን ሀይ
ሎች ለመበታተን ፡ የገበሬውን ድጋፍ እንዲያዘ ለመቆ
የት ፡ ኮልቻክና ዴንኪንን ለማጥቃት ለሚደረገው ዝግ
ጅት ሀይሎችን ለማከማቸት አስቻለው ።

“ለብቻችን ተለይተን የሰላም ውል በማድረጋ
ችን በአሁኑ ጊዜ እርስ በርስ ከሚዋጉት ከሁለቱ
ም የኢምፔሪያሊስት ቡድኖች የተቻለውን
ያህል ራሳችንን ነፃ እናደርጋለን ። በእኛ
ላይ ስምምነት ላይ ከመድረስ የሚያግዳቸ
ውን ይህን የእነሱን የእርስ በርስ ጠላትነ
ትና ጦርነት እንጠቀምበታለን ። ለተወሰነ
ጊዜም የሶሻሊስት አብዮቱን ለማራመድና
ለማጠናከር እጆቻችን ነፃ ናቸው” ይላል
ሌኒን ። (ቅጽ 88 ፡ 78 88፻፶ ይመልከቱ ።)

ከብሪስት የሰላም ውል በኋላ ሶስት ዓመት ዘግይቶ
ሌኒን እንዲህ ይላል ።

“አሁን የመጨረሻው ቂል ሰው እንኳን
‘የብሪስት የሰላም ውል’ እኛን ያጠናከረና
የአለምአቀፍ ኢምፔሪያሊዝምን ሀይሎች
ግን የበታተነ ስምምነት እንደ ነበረ ለማ
የት ይችላል ።” (ቅጽ 88 ፡ 78 88፻፶ ይመል
ከቱ ።)

እነዚህ ናቸው ትክክለኛ የስትራቴጂክ መሪነትን
የሚያረጋግጡ ዋና ዋና ሁኔታዎች ።

፩. ታክቲካዊ መሪነት ፡- ታክቲካዊ መሪነት የስ
ትራቴጂክ መሪነት አንድ ክፍል ፡ የስትራቴጂክ መሪ
ነት ተግባሮችና አስፈላጊ ሁኔታዎች የበታተኑ የሆነ

ነው። የታክቲካዊ መሪነት ተግባር የወዝአደሩን የትግልና የድርጅት አይነቶች በሙሉ በደንብ ማወቅና እነሱም በትክክል ጥቅም ላይ መዋላቸውን ማረጋገጥ ነው። ይህም የሚሆነው በተሰጠ የሀይሎች አሰላለፍ ለስትራቴጂክ ድል ለመዘጋጀት የሚያስፈልገውን ከፍተኛውን ውጤት ለማስገኘት ነው።

የወዝአደሩን የትግልና የድርጅት ቅርጾች (አይነቶች) በትክክል ጥቅም ላይ ማዋል ማለት ምን ማለት ነው?

ይህ ማለት አንዳንድ አሰራላጊ ሁኔታዎችን ማሟላት ነው። ከእነዚህም የሚከተሉት እንደ ዋነኞቹ መቆጠር አለባቸው።

መጀመሪያ፡ በአንድ በተሰጠ የእንቅስቃሴው ውጣት ረድ ጊዜ ላሉት ሁኔታዎች ይህና አድርገው የሚሰጡትንና ስለሆነም ሰፊውን ህዝብ ወደ አብዮታዊ አቋም ማምጣትን፤ በሚሊዮን የሚቆጠሩትን ወደ አብዮታዊ ግንባር ማምጣትን፤ በአብዮታዊ ግንባር ማሰለፍን አመቺና የተረጋገጠ የሚያደርጉትን የትግልና የድርጅት ቅርጾች በግንባር ቀደም ማስቀመጥ።

እዚህ ላይ ቁምነገሩ የድሮውን አገዛዝ ለማቆየት የማይቻልና የእሱ መገልበጥም የግዴታ የማይቀር መሆኑን ግንባር ቀደም መገንዘብ አይቻልም። ቁምነገሩ ሰፊው ህዝብ፤ በሚሊዮን የሚቆጠሩት ህዝቦች ይህ ነገር የግዴታ የማይቀር መሆኑን ተረድተው ግንባር ቀደም ለመደገፍ ዝግጁነታቸውን ማሳየታቸው ነው። ነገር ግን ሰፊው ህዝብ ይህንን ሊረዳ የሚችለው ከራሱ ልምድ ነው። ያለውም ተግባር ሰፊው ህዝብ ከራሱ ልምድ የድሮውን አገዛዝ መገልበጥ ግዴታነት እንዲገነ

ዘብ፡ ሰፊው ህዝብ ከልምዱ የአብዮታዊ መፈክሮችን ትክክለኛነት በቀላሉ እንዲገነዘብ የሚያስችሉትን የትግል ዘዴዎችንና የድርጅት ቅርጾችን ማስፋፋት ነው።

ፓርቲው በጊዜ በዱማ ውስጥ ለመሳተፍ ባይወስን፤ ሀይሎችን በዱማ ውስጥ ላለው ስራ ለማከማቸትና ትግሉን በዚህ ስራ መሠረት ላይ ለማዳበር ባይወስን ኖሮ ግንባር ቀደም ከሰራተኛው መደብ ይለያይና የሰራተኛው መደብም ከሰፊው ህዝብ ጋር ግንኙነት ያጣ ነበር። ፓርቲው ይህንን ያደረገው ሰፊው ህዝብ ከራሱ ልምድ የዱማውን ዋጋቢነት፤ ካዲቶች የሰጡት ተስፋዎች ውሸት መሆናቸውን፤ ከዛር አገዛዝ ጋር የመቻቻል ድርድር ለማድረግ እንደማይቻል፤ በሰራተኛው መደብና በገበሬው መሀከል የግዴታ አጋርነት የማይቀር መሆኑን መረዳት እንዲቀላቸው ለማድረግ ነበር። ሰፊው ህዝብ ከዱማው ጊዜ ልምድ ባይቀስም ኖሮ የካዲቶች መጋለጥና የወዝአደሩ መሪነት የማይቻል ይሆን ነበር።

“ያለመሳተፍ”¹⁹ ታክቲክ አደጋ የነበረው ግንባር ቀደም በሚሊዮን ከሚቆጠሩት ደጋፊዎች ሊለያየው በሚችል ስጋት ላይ መጣሉ ነበር።

ገና በሚያዝያ ፲፱፻፲፮ ዓ. ም. ሜንቬቬኮችና ሶቫ ሊስት አብዮተኞች የጦርነትና የኢምፔሪያሊዝም ደጋፊ (ጠበቃ) መሆናቸውን ራሳቸውን ባላጋለጡበት ጊዜ፤ ሰፊው ህዝብ ገና ከራሱ ልምድ ሜንቬቬኮችና ሶቫ ሊስት አብዮተኞች ስለሰላም፤ መሬትና ነፃነት የሚያደርጉትን ንግግሮች ሀሰተኛነት ሳይገነዘብ አመጽ እንዲነሳ የጣሩትን “የግራ” ኮሚጂስቶች ወዝአደሩ ቢከተል ኖሮ ፓርቲው ከሰራተኛው መደብ ይገነጠል ነበር።

የሰራተኛውም መደብ በሰፊው ገበሬና ወታደር መሀ
ከል ተሰማኝነቱን ያጣ ነበር ። ሰፊው ህዝብ ከሬንስኪ
በነበረበት ጊዜ ይህን ልምድ ባይቀስም ኖሮ ሚንጄሊ
ኮችና ሶሻሊስት አብዮተኞች ተነጥለው ብቸኛ ሊደረ
ጉና የወዝአደሩ የበላይ ገዥነትም ሊሳካ አይችልም
ነበር ። ስለዚህ የንኡስ ከበርቱ ፓርቲዎችን ስህተቶች
“በትእግስት የመግለጽ” ታክቲክና በሶቭየቶች ውስጥ
ግልጽ ትግል ማድረግ ብቻ ነበሩ ትክክለኛ ታክቲኮች ።

“የግራ” ኮሚኒስቶች አደጋ ያሰጋ የነበረው ፓር
ቲውን ከወዝአደሩ አብዮት መሪነት አንስተው ምንም
መቆናጠጫ መሠረት ወደሌላቸው እፍኝ ወደማይሞሉ
ፍሬቢስ ሴረኞች ለመለወጥ ማስጋታቸው ነበር ።

“ድል በግንባር ቀደመ ብቻ አይገኝም»
ይላል ሌኒን “መላው መደብ ፤ ሰፊው ህዝብ
ግንባር ቀደመን ወይ በቀጥታ ለመርዳት
ከመሰለፉ በፊት አለዚያም ቢያንስ ቢያንስ
ግንባር ቀደመን ላለመቃወም ፤ ከዚህም ከዚ
ያም ሳይሆን ሀቀኛ ገለልተኛነትን ከማሳየቱ
በፊት. . . ግንባር ቀደመ ብቻውን ከወሳኝ
ትግል ውስጥ እንዲገባ መደል ሞኝነት
ብቻ ሳይሆን ወንጀልም ነው ። ለፍቶ አዳሪው
ሰፊ ህዝብና በካፒታል የተጨቆኑት እንዲህ
አይነቱን አቋም በተጨማሪ መንገድ እንዲ
ይዙ ከተፈለገ ፕሮፓጋንዳና ቅስቀሳ ብቻ
ውን በቂ አይደለም ። ለዚህ ሰፊው ህዝብ
የራሱ የፖለቲካ ልምድ ሊኖረው ይገባል ።
በአስደናቂ ሀይልና ጥራት በሩሲያ ብቻ ሳይ
ሆን በጀርመንም ጭምር የተረጋገጠው የሁ
ሉም ታላላቅ አብዮቶች መሰረታዊ ህግ እንዲህ

ነው ። ያልሰለጠነውና (አንካልቸርድ) አብዛኛ
ውንም ጊዜ መሀይም የሆነው የሩሲያ ሰፊ
ህዝብ ብቻ ሳይሆን ሙሉ በሙሉ የተማረው
የጀርመን ሰፊ ህዝብም ከራሱ ስቃይ የተሞ
ላበት ልምድ ፤ የቡርጂውን ፍጹም ፍሬቢስ
ነት ፤ ፍጹም ልፍስፍስነት ፤ ፍጹም ደካማነት ፤
ፍጹም ተለማማጭነት ፤ የሁለተኛው ኢንተር
ናሽናል ክቡራንን ወራዳነትና ወደ ኮሚኒ
ዝም በቆራጥነት ለመዞር የፍጹም አድህሪ
ዎቹ የበላይ ገዥነት ያለፕሮፕር የግዴታ የማይ
ቀርና (ኮርኒሎቭ በሩሲያ ፤ ካፕና ተከታዮቹ
በጀርመን) ለወዝአደሩ የበላይ ገዥነት ያለ
ውም አማራጭ መንገድ ይህ ብቻ መሆኑን
መገንዘብ ነበረበት” ። (ቅፅ ፳፭ ፤ ገፅ ፪፻፳፰
ይመልከቱ ።)

ሁለተኛ ፤ በአንድ በተሰጠና በተወሰነ ጊዜ በሂ
ደቱ ሰንሰለት ላይ ካሉት መገናኛዎች (ማያያዣዎች)
ውስጥ መላውን ሰንሰለት የሚያስጨብጠውንና የስት
ራቴጂክ ድሉን ለማስገኘት ሁኔታውን ዝግጁ የሚያ
ደርገውን የተወሰነውን መገናኛ (ማያያዣ ሊንክ) መጠ
ቆም ።

እዚህ ላይ ቁምነገሩ ፓርቲውን ከሚገጥሙት ተግ
ባሮች ሁሉ የተወሰነውን አጣዳፊ ተግባር ነጥሎ ማው
ጣቱ ነው ። የዚህም ተነጥሎ የሚወጣው ተግባር መፈ
ፀም ማእከላዊውን ነጥብ የሚይዝና የሌሎቹንም አጣዳፊ
ተግባሮች መሟላት የሚያረጋግጥ ነው ።

የዚህም ቲስስ ጠቃሚነት በሁለት ምሳሌዎች
ሊገለጽ ይቻላል ። አንዱ ራቅ ካለ ጊዜ (ፓርቲዎችን

በተመሰረተበት ጊዜ) ሌላው ደግሞ ቅርብ ከሆነው ጊዜ (በአዲሱ የኢኮኖሚ መመሪያ ጊዜ) ነው። ፓርቲያችን በተቋቋመበት ጊዜ፣ እጅግ ብዙ የሆኑት የጥናት ክበቦችና ድርጅቶች ገና ባንድ ላይ ባልተገናኙበት ጊዜ፣ አማተርነትና ጠባብ አመለካከት ፓርቲውን ከላይ የተዘለም ውዥንብር የፓርቲው ውስጣዊ ኑሮ መለያ ባህርይ በነበረበት ጊዜ፣ ፓርቲውን ከገጠሙት የተግባር ሰንሰለቶችና እርስ በርስ ከተቆላለፉት ግንኙነቶች (ማያያዣዎች) ዋናው ግንኙነትና (ማያያዣ) (ሊንክ) ዋናው ተግባር የመላው ሩሲያ ሕጋዊ ያልሆነ ጋዜጣ ግብዓት ነበር። (ኢስክራ) ለምን? ምክንያቱም በዚያን ጊዜ በነበረው ሁኔታ እጅግ ብዙ የነበሩትን የጥናት ክበቦችና ድርጅቶች ወደ አንድ ሙሉ አካል ለማዋህድ የሚችል፤ የፓርቲውን ጠንካራ ማእከላዊ ስፍራ ለመፍጠር ለርእዮተ አለምና ለታክቲክ የአንድነት ሁኔታዎችን ለማዘጋጀትና በዚያውም ለእውነተኛ ፓርቲ መቋቋም የሚሆኑትን መሰረቶች ለመገንባት የሚቻለው በመላው ሩሲያ ሕጋዊ ባልሆነ ጋዜጣ አማካይነት ብቻ ነበር።

ከጦርነት ወደ ኢኮኖሚ መገንባት በነበረው የመሸጋገሪያ ጊዜ፣ ኢንዱስትሪ በስርአት ማጣት (ዲስራፕሽን) ስር ተይዞ ስራ በመፍታት በሚበሰብሰቡትና ግብርና ደግሞ በከተማ የሚመረቱ እቃዎች በማጣቱ በሚቸገርበት ጊዜ፣ በመንግስት ኢንዱስትሪና በገበሬ ኢኮኖሚ መሀከል የግንኙነት ሰንሰለት (ማሰሪያ) መቋቋም ለተሳካ የሶሻሊስት መገንባት መሰረታዊ ሁኔታ በሆነበት ጊዜ፣ በዚያን ጊዜ በሂደቱ ሰንሰለት ላይ ዋናው መገናኛ (ማያያዣ)፣ (ሊንክ) ካሉት ብዙ ተግባሮች ውስጥ ዋነኛው ተግባር ሆኖ የተገኘው ንግድን ማዳ

በር ነበር። ለምን? ምክንያቱም በአዲሱ የኢኮኖሚ መመሪያ (ኢንኢፒ) ሁኔታዎች ስር በኢንዱስትሪና በገበሬ ኢኮኖሚ መሀከል ያለው መተሳሰሪያ (ቦንድ) በንግድ አማካይነት ካልሆነ በስተቀር ሊመሰረት አይችልም ነበር። ምክንያቱም በአዲሱ ኢኮኖሚ መመሪያ ሁኔታዎች ስር ምርት ካልተሸጠ በስተቀር ምርት ብቻውን ለኢንዱስትሪ ሞት ነው። ምክንያቱም ንግድን ከማዳበር የተነሳ በሚመጣ የሺያጭ መስፋፋት አማካይነት ብቻ ነው ኢንዱስትሪ ሊስፋፋ የሚችለው። ምክንያቱም አቋማችንን በንግድ መስክ ካጠናከርን በኋላ ብቻ፣ ንግድን በቁጥጥራችን ስር ለማዋል ከቻልን በኋላ፣ ይህንን ግንኙነት (ሊንክ) አጥብቀን ለመያዝ ከቻልን በኋላ ነው ኢንዱስትሪን ከገበሬው ገበያ ጋር ለማገናኘትና የሶሻሊስት ኢኮኖሚን መሰረቶች ለመገንባት የሚያስችሉ ሁኔታዎችን ለመፍጠር፤ ሌሎች አስቸኳይ ተግባሮችን በተሳካ አኳኋን ለማሟላት ተስፋ የሚኖረን።

“አብዮታዊና የሶሻሊዝም ተከታይ ወይንም በአጠቃላይ ኮሚኒስት መሆን ብቻውን አይበቃም” ይላል ሌኒን። “አንድ ሰው በእያንዳንዱ የተወሰነ (ልዩ የሆነ) ጊዜ በሰንሰለቱ ላይ ካሉት መገናኛዎች (ማያያዣዎች) መላውን ሰንሰለት ለመያዝና ወደሚቀጥለው መገናኛ (ማያያዣ) ለመሸጋገር በጥብቅ ለመዘጋጀት እንዲቻል የሚያበቃውን መገናኛ (ማያያዣ) (ሊንክ) ማግኘት አለበት።”... “በአሁኑ ጊዜ... ይህ መገናኛ (ማያያዣ) (ሊንክ) በተገቢው የመንግስት ቁጥጥር (መመሪያ) ስር የውስጣዊው ንግድ ማንሰራራት ነው። ንግድ፣ ይህንን ነው በድርጊቶች ታሪ

ካዊ ሰንሰለት ላይ ፡ ፲፱፻፳፩ ፲፱፻፳፪ በኛ ሶሻሊስት መንግሥት መሸጋገሪያ መልኮች (ፎርምስ) ላይ ‘ባለን ሀይል ሁሉ መያዝ ያለብን’...መገናኛ (ማያያዣ) = ” (ቅጽ ፳፯ ፡ ፲፩ ፻፪ ይመልከቱ ።)

ትክክለኛውን ታክቲካዊ መሪነት የሚያረጋግጡ ዋና ዋና ሁኔታዎች እንዲህ ናቸው ።

፩. ጥገናዊነትና አብዮታዊነት ፡ በአብዮታዊ ታክቲኮችና በጥገናዊ ታክቲኮች መሀከል ያለው ልዩነት ምንድን ነው?

አንዳንድ ሰዎች ሌኒኒዝም ጥገናን ይቃወማል ፡ የመቻቻል ድርድርንና (ኮምፕሮሚዝን) በአጠቃላይ ስምምነትን ይቃወማል ብለው ያስባሉ ። ይህ በፍጹም ስህተት ነው ። በልጄቪኮች እንደማንኛውም ሰው በተወሰነ አባባል “ጥቃቅኑ ሁሉ እንደሚጠቅም” ፡ በተወሰኑ ሁኔታዎች ስር በአጠቃላይ ጥገናዎችና በተለይም የመቻቻል ድርድሮችና ስምምነቶች አስፈላጊና ጠቃሚም እንደሆኑ ያውቃሉ ።

“በመንግሥታት መሀከል ከሚደረጉትና እጅግ ሞገደኛ ከሆኑ ተራ ጦርነቶች መቶ ጊዜ ይበልጥ አስቸጋሪ ፡ የተራዘመና የተወሳሰበ የሆነውን ኢንተርናሽናል ቡርጁን የመገልበጥ ጦርነት ሲካሄድ ፡ በጠላት መሀከል ያለውን ግጭት ለመጠቀም (ጊዜያዊ ቢሆንም) እንቢ ማለት ፡ ወዳጅ ሊሆኑ ከሚችሉ ጋር ስምምነትንና የመቻቻል ድርድርን (ጊዜያዊ ፡ ያልረጋ ፡ የሚያወላውል ፡ ፍጹም ያልሆነ እን

ኳን ቢሆንም) እንቢ ማለት ፡ ይህ የመጨረሻ ቁልፍነት አይደለምን? ይህን ማለት ያልተፈተነንና ካሁን በፊት የማይደረስበት የነበረን ተራራ የመውጣት ከባድ ጥረት ሲደረግ አስቀድሞውኑ ጠመዝማዛ በሆነ መስመር አልጓዝም ፡ በወሰድኩት እርምጃ ላይ እንደገና አልመለስም ፡ አንዴ የመረጥኩትን ጎዳና ጥዩ ሌላ አልሞክርም የማለት ያህል አይደለም?” (ቅጽ ፳፩ ፡ ፲፩ ፻፪ ይመልከቱ ።)

እንግዲህ ነገሩ ያለው የጥገና ወይም የመቻቻል ድርድርና የስምምነት ጉዳይ ላይ ሳይሆን ከጥገናና ከስምምነቶች መሀል ሀዘቡ ሊያገኝ የሚችለው ጥቅም ላይ እንደሆነ ግልፅ ነው ።

ለጥገና ደጋፊ ጥገና ዋነኛውና ሁሉን የሚይዝ ሲሆን ፡ አብዮታዊ ስራ ግን ለሱ ድንገተኛ የሆነ ፡ እንዲሁ ዝም ብሎ ለወሬ ብቻ የሚሆን መመገድያ ወይም ማታለያ ነው ። ለዚህ ነው በቡርጁ አገዛዝ ሁኔታዎች ስር ከጥገናዊ ታክቲኮች የሚገኙ ጥገናዎች ያንን አገዛዝ ለማጠናከር ወደሚውል መሳሪያ ፡ አብዮቱን ለመበታተን ወደሚውል መሳሪያነት የግዴታ የሚለወጡት ።

በተቃራኒ ለአብዮታዊ ዋናው ነገር አብዮታዊ ተግባር እንጂ ጥገናዎች አይደሉም ። ለእሱ ጥገናዎች የአብዮቱ ውጤቶች ናቸው ። ለዚህ ነው በቡርጁ አገዛዝ ሁኔታዎች ስር ከአብዮታዊ ታክቲኮች የሚገኙ ጥገናዎች ያው ያንን አገዛዝ ወደሚበታተን መሳሪያ ፡ አብዮቱን ለማጠናከር ወደሚውል መሳሪያ ፡ ለአብዮታዊው እንቅስቃሴ በይበልጥ ማደግ ወደሚሆን ምሽግ የሚለወጡት ።

አብዮታዊ የሆነ ጥገናን የሚቀበለው ሕጋዊና ሕጋዊ ያልሆነን ስራ በሚያገናኝበት ጊዜ እንዲረዳው ሰፊው ህዝብ ቡርክውን እንዲገለብጥ ለአብዮታዊ ዝግጅት ለማብቃት የሚደረገውን ሕጋዊ ያልሆነ ስራን በጥገና ከለላ ስር ለማፋፋም ሲል ነው።

በኢምፔሪያሊዝም ሁኔታዎች ስር ከጥገናዎችና ከስምምነቶች አብዮታዊ ጥቅም የማስገኘት መሰረተ ነገር (ኤስገስ) ይህ ነው።

በተቃራኒ ግን የጥገና ደጋፊ ጥገናን የሚቀበለው ሁሉንም ሕጋዊ ያልሆነ ሥራ ለመተው፣ የሰፊውን ሕዝብ አብዮታዊ ዝግጅት ለመቃወምና “በስጦታ” ጥገናዎች ጥላ ስር ለማረፍ ነው።

የጥገናዊ ታክቲኮች መሰረተ ነገር ይህ ነው።

በኢምፔሪያሊዝም ሁኔታዎች ስር ጥገናዎችንና ስምምነቶችን በሚመለከት ረገድ ያለው አቋም እንዲህ ነው።

ይሁን እንጂ ኢምፔሪያሊዝም ከተገለበጠ በኋላ፣ በወዝአደሩ የበላይ ገዢነት ስር ሁኔታው ለወጥ ይላል። በተወሰኑ ሁኔታዎች ስር፣ የወዝአደሩ ስልጣን የነገሮችን አቀማመጥ (አኳኋን) አብዮታዊ በሆነ መንገድ እንደ ገና የመገንባቱን ጎዳና ለጥቂት ጊዜ ጋብ በማድረግ ወዝአደር ላልሆኑ መደቦች የጥገናዎችና ኮንሲሲዮኖች ጎዳና፣ ሌኒን፣ “የወርቅ አስፈላጊነት” በተሰኘው ጽሑፉ እንደሚለው “ጥገናዊ ጎዳናን” ለመከተል ይገደድ ይሆናል፤ ይህም የሚደረገው እነዚህን ወዝአደር ያልሆኑ መደቦችን ለመበታተን፣ ለአብዮቱ እፎይታ ለመስጠት፣ የራስ ሀይሎች እንዲያገግሙ ለማድረግና ሁኔታውን ለአ

ዲስ ማጥቃት ለማዘጋጀት ሲባል ነው። በተወሰነ አባባል ይህ “ጥገናዊ” ጎዳና መሆኑ አይካድም። ይሁን እንጂ እዚህ ላይ መሰረታዊ የሆነ ልዩነት እንዳለ መገንዘብ ያሻል። ይህም ልዩነት ያለው በዚህ ሁኔታ ጥገናው የሚመነጩ ከወዝአደሩ ስልጣን በመሆኑ፣ የወዝአደሩን ስልጣን እንደሚያጠናክርና ለእሱም አስፈላጊ የሆነውን እፎይታ እንደሚያስገኝ፣ አላማውም አብዮቱን ሳይሆን ወዝአደር ያልሆኑ መደቦችን ለመበታተን በመሆኑ ላይ ነው።

በእንዲህ አይነት ሁኔታዎች ስር ጥገና ወደ ተቃራኒው እንዲህ አድርጎ ይለወጣል። (ይሸጋገራል።)

የወዝአደሩ ስልጣን እንዲህ ያለውን መመሪያ ሊይዝ የቻለበት ምክንያት ቀደም ባለው ጊዜ የአብዮቱ አመለካከት ታላቅ ስለነበረና ከዚህም የተነሳ የማጥቃት ታክቲክን በጊዜያዊ የማፈግፈግ ታክቲክ፣ እንቅስቃሴዎቹን በማጠናከር (ፍላጎኪንግ) ታክቲክ ለመተካት፣ ለማፈግፈግ የሚያስችል ሰፊ የሆነ ቦታ ይሰጥ ስለነበረ ነው።

በዚህ ሁኔታ ቀደም ብሎ በነበረው ጊዜ በቡርክው አገዛዝ ስር ጥገናዎች የአብዮት ውጤት ነበሩ። አሁን በወዝአደሩ የበላይ ገዢነት ስር የጥገናዎች ምንጭ የወዝአደሩ አብዮታዊ ድሎች፣ እነዚህን ድሎች የሚይዝና በወዝአደሩ እጆች የተጠራቀሙ ደጋፊዎች (ድጋፊዎች) ናቸው።

“የጥገናንና የአብዮቱን ግንኙነት በትክክል የገለፀው ማርክሲዝም ብቻ ነው” ይላል ሌኒን። “ማርክስ ይህን ግንኙነት ሊያይ የቻለው ከአንዱ ገጽ ብቻ ነበር፤ ማለትም የመጀመሪያው

ሪያውን ከሚቀድሙ ፡ በአንድ ሀገር ውስጥ ብቻ ቢሆንም ከሞላ ጎደል ዘላቂና ቋሚ ከሆነ የወዝአደሩ ድል ሁኔታዎች ስር ያለውን ነበር ። በእነዚህ ሁኔታዎች ስር ተገቢ የሆነው ግንኙነት መሰረት የሚከተለው ነው ። ጥገናዎች የወዝአደሩ አብዮታዊ የመደብ ትግል ውጤቶች ናቸው ። . . . ከወዝአደሩ ድል በኋላ በአንድ ሀገር ብቻ ቢሆንም እንኳን በጥገናና በአብዮት ግንኙነት መሀከል አንድ አዲስ ነገር ይገባል ። በመሰረተ ሃሳቡ ልክ እንደበሬቱ ነው ። ይሁን እንጂ በቅርጽ ላይ ግርክስ ቀደም ብሎ ሊያየው ይችላል ያልነበረ ለውጥ ተደርጎአል ። ሆኖም ይህን ለውጥ በደንብ ለመረዳት የሚቻለው በማርክሲዝም ፍልስፍናና ፖለቲካ መሰረት ላይ ነው ። . . . ከድሉ በኋላ ፡ (በአለም ፖለቲካ ደረጃ ገና “የአብዮት ውጤት” ሆነው ሳለ) ድሉ ለተገኘበት ሀገር ከፍተኛ የሆነ ጥረት እየተደረገ ፡ ለዚህ ወይም ለዚያ የመሸጋገሪያ ጊዜ አብዮታዊ ክንውን በቂ የሆነ አቅም አለመኖሩ ግልጽ ሲሆን ጥገና አስፈላጊና ትክክለኛ የሆነ እርዳታ ማግኛት ነው ። ድል ተጠባባቂ የሆነ ሀይል’ ስለሚፈጥር የግዴታ ማፈግፈግ በሚኖርበት ጊዜ እንኳን በማቴሪያልም ሆነ በሞራል ጠንክሮ ለመቆየት ይቻላል ።”

(ቅፅ ፳፯ ፡ ፲፬ ፻፱—፻፳ ያመልከቱ ።)

፩. ፓርቲው

ከአብዮታዊው ጊዜ በፊት ፡ ከሞላ ጎደል ሰላማዊ ዕድገት በነበረበት ጊዜ ፡ የሁለተኛው ኢንተርናሽናል ፓርቲዎች በሠራተኛው መደብ እንቅስቃሴ ውስጥ የበላይነት ሀይል በነበራቸውና ፓርላማዊ የትግል ዓይነቶችም እንደ ዋነኛ ዓይነት ተደርገው ይቆጠሩ በነበረበት ጊዜ ፡— በእነዚህ ሁኔታዎች ሥር ፓርቲው በኋላ በግልጽ አብዮታዊ ግጭቶች ጊዜ ያገኘውን ታላቅና ወሳኝ የሆነውን ከፍተኛ ግምት ሊያገኝም ሆነ ሊኖረውም አይችልም ነበር ።

ሁለተኛው ኢንተርናሽናልን በመደገፍና በኢንተርናሽናሉ ላይ የሚቀርበውንም ክስ (አታክ) በመቃወም ካውትስኪ ሲመልስ የሁለተኛው ኢንተርናሽናል ፓርቲዎች የሰላም እንጂ የጦርነት መሣሪያዎች አይደሉም ፤ በዚህም ምክንያት በጦርነቱም ጊዜ በወዝአደሩ አብዮታዊ ድርጊት ጊዜ ፡ ምንም ዓይነት ጠቃሚ እርምጃ ለመውሰድ አቅም አልነበራቸውም ነበር ይላል ። ይህ እርግጥ ነው ። ግን ምን ማለት ነው? ይህ ማለት የሁለተኛው ኢንተርናሽናል ፓርቲዎች ለወዝአደሩ አብዮታዊ ትግል የሚስማሙ አይደሉም ። ሠራተኞችን ወደ ሥልጣን የሚመሩ የወዝአደሩ ታጋይ (ሚሊታንት) ፓርቲዎች ሳይሆኑ ለፓርላማዊ ምርጫዎችና ለፓርላማዊ ትግል የሚሆኑ የምርጫ መኪናዎች ናቸው ማለት ነው ። ከዚህም በላይ የሁለተኛው ኢንተርናሽናል አድርባዮች የበላይነት እያገኙ በመሄድ ላይ በነበሩበት ጊዜ የወዝአደሩ ዋና የፖለቲካ ድርጅት ፓርቲው ሳይሆን ፓርላማዊ ቡድን እንደነበረ ይገልጻል ። ፓርቲው በዚያን ጊዜ የፓርላማዊ ቡድን ተቀጽላና ተከታይ እንደነበረ የታወቀ ነገር ነው ። እንደዚህ

ባሉ ሁኔታዎች ሥርና እንደዚህ ያለ ፓርቲ ቁንጮ ላይ ቁጭ ብሎ ወዝአደሩን ለአብዮቱ የማዘጋጀት ጥያቄ ሊኖር እንደማይችል እስከዚህም ማረጋገጫ አያሻውም።

ከአዲሱ ጊዜ መምጣት (ጎህ መቅደድ) ጋር ሁኔታዎች በሥር ነቀል አኳኋን ተለውጠዋል። አዲሱ ጊዜ የግልጽ የመደብ ግጭቶች ጊዜ፣ አብዮታዊ ድርጊት በወዝአደሩ የሚፈጸምበት ጊዜ፣ የወዝአደሩ አብዮት ጊዜ፣ ለኢምፔሪያሊዝም መገልበጥና ሥልጣንንም ለወዝ አደሩ ለማስያዝ ሀይሎችን በቀጥታ መሰብሰብ የተፋፋ መበት ጊዜ ነበር። በዚህ ጊዜ ሁሉንም የፓርቲውን ሥራ በአዲስ አብዮታዊ መስመር ላይ እንደገና የማደራጀት አዲስ ተግባር ወዝአደሩን ገጠመው። ይህም ለሥልጣን በሚደረግ አብዮታዊ ትግል መንፈስ ሠራተኞችን ማስተማር፣ ደጋፊ ሀይሎችን ማዘጋጀትና ማንቀሳቀስ፣ ከጎረቤት ሀገሮች ወዝአደር ጋር አጋርነት መፍጠር፣ በቅኝና ጥገኛ ሀገሮች ካሉ የነፃነት እንቅስቃሴዎች ጋር የጠበቀ ግንኙነት መፍጠር... ወዘተ ነበር። እነዚህ አዲስ ተግባሮች በሰላማዊና ፓርላማዊ ሁኔታዎች ስር ባደጉበት በድሮዎቹ ሶሻል ዲሞክራቲክ ፓርቲዎች ይከናወናሉ ብሎ ማሰብ ራስን ቀቢፀ—ተስፋ ውስጥ፣ የማይቀር መሸነፍ ውስጥ መከተት ነው። እንዲህ ያሉ ትን ተግባሮች ማካሄድ ትክክል ላይ ወድቆ እያለ ወዝ አደሩ በድሮዎቹ ፓርቲዎች መሪነት ሥር ቢቀር ሙሉ በሙሉ ትጥቅ የሌለው ይሆን ነበር። ወዝአደሩ እንዲህ ላለው ሁኔታ ፈቃደኛ እንደማይሆን እስከዚህም ማረጋገጫ አያስፈልገውም።

ስለሆነም አዲስ ፓርቲ፣ ታጋይ (ሚሊታንት) ፓርቲ፣ አብዮታዊ የሆነ ፓርቲ፣ ወዝአደሮችን ለሥልጣን ትግል ለመምራት ደፋር የሆነ ፓርቲ፣ አብዮታዊ

በሆነ ሁኔታ ውስብስብ ከሆነ ሁኔታዎች ውስጥ ያለበትን ቦታና አቅጣጫ በመፈለግ ረገድ በቂ ልምድ ያለውና እግቡ ጎዳና ላይ ተቀብረው ካሉት ጋሬጣዎች ወዲያ ወዲህ ብሎ ተሸሎክልኮ ለማለፍ በቂ ችሎታ ያለው ግትር ያልሆነ ፓርቲ አስፈላጊ ሆነ።

ያለእንደዚህ ያለ ፓርቲ ኢምፔሪያሊዝምን ለማስወገድና የወዝአደሩን የበላይ ገዢነት ለመመሥረት ቀርቶ ስለዚህ ማሰብ እንኳን ዋጋቢ ስነው።

ይህ አዲስ ፓርቲ የሌኒኒዝም ፓርቲ ነው።

የዚህ አዲስ ፓርቲ የተለዩ ባህርይዎች ምንድን ናቸው?

፩. ፓርቲው የሠራተኛው መደብ የተራመደ ልዩ ክፍል (አድቫንስድ ድታችመንት) ስለመሆኑ፤ ፓርቲው ከሁሉ አስቀድሞ የሠራተኛው መደብ የተራመደ ልዩ ክፍል መሆን አለበት። ፓርቲው ማንኞቹንም የሠራተኛውን መደብ እጅግ ጥሩ የሆኑ ክፍሎች (ኤሌመንትስ)፣ ልምዳቸውን፣ አብዮታዊ መንፈሳቸውን፣ ለወዝአደሩ አላማ ራስን አሳልፎ እስከመስጠት ያላቸውን ታማኝነት ማዋህድ አለበት። ነገር ግን በእርግጥም የተራመደና የተለየ ክፍል ለመሆን ፓርቲው በአብዮታዊ ቲዎሪ፣ በእንቅስቃሴው ሕግጋት ዕውቀት፣ በአብዮቱ ሕግጋት ዕውቀት፣ መታጠቅ አለበት። ያለእዚህ የወዝአደሩን ትግል ለመምራት፣ ወዝአደሩን ለመምራት አይችልም። ፓርቲው ሰፊው የሠራተኛው መደብ ምን እንደሚሰማውና ምን እንደሚያስብ በመመዝገብ ብቻ ራሱን ከወሰነ፣ ከግብታዊው እንቅስቃሴ ጀርባ ከተጎተተ፣ የግብታዊውን እንቅስቃሴ የፖለቲካ ግድየለሽነትና የመወ

ዘፍ ስሜት ሊያስወግድ ካልቻለ ፡ ከጊዜያዊ የወዝአደሩ ጥቅሞች በላይ ከፍ ሊል ካልቻለ ፡ የወዝአደሩን የመደብ ጥቅሞች ወደ መረዳት ደረጃ ሰፊውን ሕዝብ ከፍ ለማድረግ ካልቻለ ፡ እውነተኛ ፓርቲ ሊሆን አይችልም ። ፓርቲው በሠራተኛው መደብ ግንባር መቆም አለበት ። ከሠራተኛው መደብ የተለየ አርቆ ማየት አለበት ። ወዝአደሩን መምራት አለበት እንጂ ከግብታዊው እንቅስቃሴ ጀርባ መነሳት የለበትም ። «የራሱን» የሚሰብኩት የሁለተኛው ኢንተርናሽናል ፓርቲዎች ወዝአደሩን በቡርክው እጆች ውስጥ እንዳለ መሣሪያ የሚኮንኑ የቡርክ መመሪያ አስፈጻሚ መሣሪያዎች ናቸው ። የወዝአደሩን የተራመደ ልዩ ክፍል አቋም የሚይዝና የወዝአደሩን የመደብ ጥቅሞች ወደ መረዳት ደረጃ ሰፊውን ሕዝብ ከፍ ለማድረግ የሚችል ፓርቲ ፡ እንዲህ አይነቱ ፓርቲ ብቻ ነው ፤ የሠራተኛውን መደብ ከሙያ ማህበርነት ጎዳና ለውጦ ወደ ነፃ የፖለቲካ ሀይል የሚያዞረው ። ፓርቲው የሠራተኛው መደብ የፖለቲካ መሪ ነው ።

ቀደም ብዬ ስለሠራተኛው መደብ ትግል ችግሮች ፡ ስለስትራቴጂና ታክቲኮች ፡ ስለደጋፊ ሀይሎችና አሰላለፍ ፡ ስለማጥቃትና ማፈግፈግ ተናግራለሁ ። እነዚህ ሁኔታዎች ውስብስብነታቸው ከጦርነት ሁኔታዎች ቢበልጥ እንጂ አያንስም ። በእነዚህ ሁኔታዎች ሥር ማነው አጥርቶ ሊያይ የሚችለውን በሚሊዮን ለሚቆጠሩ ወዝአደሮች ትክክለኛውን አመራር የሚሰጥ ማነውን በጦርነት ላይ ያለ ማንኛውም ሠራዊት የመሸነፍ ዕዋለ መቅመስ ካልፈለገ በስተቀር ልምድ ያላቸውን የጠቅላይ ጦር መምሪያ አባሎች ልምድ ሊያስወግድ አይችልም ። ታዲያ ወዝአደሩ የሞትና የሽረት ጠላቶቹ በሆኑት ከመቦራራት ራሱን ለማዳን ከፈለገ እንደዚህ

ያሉትን የጠቅላይ መምሪያ አባሎችን ከግዳጃቸው ማስወገድ እንደሚሳነው ግልጽ አይደለም? ታዲያ ይህ ጠቅላይ መምሪያ የት ነው ያለው? የወዝአደሩ አብዮታዊ ፓርቲ ብቻ ነው እንደዚህ እንደ ጠቅላይ ጦር መምሪያ አባሎች ሆኖ ሊያገለግል የሚችለው ። አብዮታዊ ፓርቲ የሌለው የሠራተኛ መደብ ካለ ጠቅላይ መምሪያ የቀረ ሠራዊት ነው ።

ፓርቲው የወዝአደሩ ጠቅላይ መምሪያ ነው ።

ፓርቲው የተራመደ ልዩ ክፍል ብቻ ሊሆን አይችልም ። በተጨማሪም የመደቡ የተለየ ክፍል ፤ ከጠቅላላ የሕልውናው ድሮች ጋር በቅርብ የተሳሰረ የመደቡ አካል ነው ። በተራመደው ልዩ ክፍልና በተቀረው የሠራተኛ መደብ መሀከል ፡ በፓርቲ አባሎችና የፓርቲው አባል ባልሆኑት መሀከል ያለው ልዩነት መደቦች ራሳቸው እስኪጠፉ ድረስ አይጠፉም ። የወዝአደሩ መደብ አባሎች የሌላ መደብ አባሎች በነበሩ ሰዎች እየተሞላ እስከሄደ ድረስ ፡ ጠቅላላው የሠራተኛው መደብ የተራመደው ልዩ ክፍል ደረጃ ድረስ ከፍ ለማለት እስካልቻለ ድረስ ልዩነቱ ይኖራል ።

ይህ ልዩነት በጣም ሰፊ ወደሆነ መለያየት ካደገ ፤ ፓርቲው በራሱ ላይ በማትኮር የፓርቲው አባል ካልሆነው ሰፊ ሕዝብ ከተገነጠለ ፓርቲ መሆኑ ያበቃል ። የፓርቲው አባል ካልሆነው ከሰፊው ሕዝብ ጋር ካልተያያዘ ፤ በፓርቲውና የፓርቲው አባል ካልሆነ ሰፊ ሕዝብ ጋር ማስተሳሰሪያ ሀይል ከሌለ ፤ ይህም ሕዝብ መሪነቱን ካልተቀበለ ፤ ፓርቲው በሰፊው ሕዝብ ዘንድ የሞራልና የፖለቲካ ጥሩ ተሰሚነት (እምነት) ከሌለው ፓርቲው መደቡን ሊመራ አይችልም ።

በቅርብ ጊዜ ከሠራተኞች ውስጥ ሁለት መቶ ሺህ አዲስ አበባችን ፓርቲያችን ውስጥ እንዲገቡ ተደርጎ ነበር ። ታዲያ የዚህ ጉዳይ በጣም ተደናቂው ነገር እነዚህ ሰዎች ይህን ያህልም በራሳቸው ጥረት ፓርቲው ውስጥ እለመግባታቸው ነው ። ወደዚያ የተላኩት በተቀሩት ፣ የፓርቲ አባል ባልሆኑ ሠራተኞች ፣ አዲስ አበባችን በማስገባት ቀልጣፋውን ድርሻ በያዙና ያለ እነሱም ተሳትፎ ምንም አዲስ አበባ መቀበል በማይቻለው በሠራተኞች ነበር ። ይህ ሀቅ የሚያሳየው የፓርቲው አባል ያልሆኑ ሰፊ ሠራተኞች ፓርቲያችንን እንደ ራሳቸው ፓርቲ በጣም እንደሚወዱት ፣ እንደሚያፈቅሩት ፣ በመስፋፋቱና በመጠናከሩ እጅግ ከፍተኛ ፍላጎት እንዳላቸውና በገዛ ፈቃዳቸው የወደፊት ዕድላቸውን ለእሱ መሪነት አምነው እንደሚሰጡ ነው ። ፓርቲውን የፓርቲው አባል ካልሆነው ሰፊ ሕዝብ ጋር ከሚያገናኙ ካለእነዚህ በእጅ የማይዳሰሱ የሞራል ክሮች በስተቀር ፓርቲው የመደቡ ወሳኝ ሀይል ሊሆን አይችልም ነበር ።

ፓርቲው ሊገነጠል የማይቻል የሠራተኛው መደብ አካል ነው ።

“እኛ” ይላል ሌኒን “የመደብ ፓርቲ ነን ። ስለሆነም መላውን መደብ ሊያጠቃልል ምንም ያህል የማይቀረው ክፍል ፣ (በጦርነት ፣ በእርስ በርስ ጦርነት ጊዜ መላው መደብ) በኛ ፓርቲ መሪነት ስር መካሄድ ፣ በተቻለ መጠን የኛን ፓርቲ አጥብቆ መያዝ አለበት ። ነገር ግን በካፒታሊዝም ስር መላውን መደብ ሊያጠቃልል ምንም ያህል የማይቀረው ክፍል ወይም ደግሞ መደቡ በሞላ የተራመደው ልዩ

ክፍል ወደሆነው ወደ ሶሻል ዲሞክራቲክ ፓርቲ ደረጃ ንቃቱንና ድርጊቱን ከፍ ሊያደርግ ይችላል ብሎ ማሰብ ማረጋገጥምና²⁰ ‘ጭራነት’ ይሆናል ። እስካሁን ድረስ ማንም ህሊና ያለው ሶሻል ዲሞክራት የሙያ ማህበር ድርጅቶች እንኳን (ወደኋላ የቀረውና ያልዳበረው ክፍል ይበልጥ ሊገባውና ሊረዳው የሚችለው) በካፒታሊዝም ሥር መላውን የሠራተኛ መደብ ወይም ደግሞ ወደዚያ የሚጠጋውን ያህል ለማቀፍ እንዳልቻሉ ተጠራጥሮ አያውቅም ። በተራ መደው ልዩ ክፍልና ወደእሱ በሚሳበው በመላው ሰፊ ሕዝብ መሀከል ያለውን ልዩነት መርሳት ፣ በየጊዜው ይበልጥ ሰፊ ያለውን ክፍል እጅግ ወደተራመደው ደረጃ ከፍ ለማድረግ የተራመደው ልዩ ክፍል የሚያደርገውን የቀን ተቀን ተግባር መርሳት ፣ ራስን ማታለል ፣ እጅግ ብዙ በሆነው ተግባራችን ላይ የራስን ዓይን መጨፈንና እነዚህን ተግባሮች ጠባብ ማድረግ ማለት ነው ።” (ቅጽ ፮ ፣ ገጽ ፪፻፩—፪፻፮)

፪. ፓርቲው የተደራጀ የሠራተኛው መደብ ልዩ ክፍል ስለመሆኑ ፣ ፓርቲው የሠራተኛው መደብ የተራመደ ልዩ ክፍል ብቻ አይደለም ። የመደቡን ትግል በእውነት ለመምራት ከፈለገ በተጨማሪ የመደቡ የተደራጀ ልዩ ክፍል መሆን አለበት ። በካፒታሊዝም ሁኔታዎች ስር የፓርቲው ተግባሮች እጅግ ብዙና በጣምም የተለያዩ ናቸው ። ፓርቲው ያለቅጥ አስቸጋሪ በሆኑ የውስጥና የውጪ እድገት ሁኔታዎች ስር የወዝአደሩን ትግል መምራት አለበት ። ሁኔታው ማጥቃት ሲጠይቅ ፓርቲው ወዝአደሩን ለማጥቃት ተግባር መምራት አለበት ። ሁኔታው ማፈገፈግን በሚጠይቅበት ጊዜ ከህይለኛ ጠላት በትር ስር እንዲያመልጥ ወዝአደሩን

መምራት አለበት = በሚሊዮን የሚቆጠሩትን ያልተደራጁ ከፓርቲ ውጪ የሆኑ ሠራተኞችን በትግሉ ውስጥ በስርዓትና በዲስፕሊን መንፈስ ፡ በድርጅትና ችግርን በመቋቋም መንፈስ ማጥመቅ (ማነፅ) አለበት ። ነገር ግን ፓርቲው እነዚህን ተግባሮች ሊያሟላ የሚችለው ራሱ ዲስፕሊንና ድርጅት በተጨማሪ መንገድ የሚታዩበት አካል ሲሆን ፡ እሱ ራሱ የወዝአደሩ የተደራጀ ልዩ ክፍል ሲሆን ብቻ ነው ። ያለእነዚህ ሁኔታዎች ፓርቲው ሰፊውን ወዝአደር በእርግጥ የመምራቱ ጥያቄ ሊነሳ አይችልም ።

ፓርቲው የተደራጀው መደብ የሠራተኛው ልዩ ክፍል ስለ መሆኑ

የፓርቲው እንደ አንድ የተደራጀ ሙሉ አካል የመሆኑ ፅንሰ ሃሳብ በፓርቲያችን ሕግጋት የመጀመሪያው ክፍል በሆነው በታወቀው በሌኒን አጠቃላይ አባባል ውስጥ ይገኛል ። በዚህም ውስጥ ፓርቲው የድርጅቶች ጠቅላላ ድምር ተደርጎ ተቆጥሯል ። የፓርቲውም አባል ከፓርቲው ድርጅቶች ውስጥ የአንደኛው አባል ተደርጎ ተቆጥሯል ። ገና ከ1918 ዓ. ም. ጀምሮ ይህንን አጠቃላይ አባባል ይቃወሙ የነበሩት ሚንቬሲኮች በምትኩ አቅርበውት የነበረው የፓርቲ አባልነት «መጠሪያ» በዚህ ወይንም በዚያ ረገድ ፓርቲውን ለደገፈ ፡ ነገር ግን በማንኛውም በፓርቲው ድርጅት ውስጥ ላልገባና ሊገባም ላልፈለገ ለማንኛውም «ፕሮፌሰርና» የሁለተኛ ደረጃ ተማሪ ፡ «ለማንኛውም» አድማ አድራጊና «ደጋፊ» (ሲመፖታይዘር) በመስጠት «ሥርዓት» ፡ በፓርቲው ውስጥ ራሱን አጭቶ በማስገባት «ሥርዓት» ለመተካት ሃሳብ አቅርበው ነበር ። ይህ እንግዳ የሆነ «ሥርዓት» በፓርቲያችን ውስጥ ስር ቢሰድ ኖሮ የግ

ዴታ ፓርቲያችን በፕሮፌሰሮች ፡ በሁለተኛ ደረጃ ተማሪዎች ወደ መጥለቅለቁና ወደ ልቅ ፡ ቅርፅ ቢሰጥ ፡ የተበታተነ «መዋቅር» ዝቅ ይል ነበር ። ከዚህም የተነሣ «በደጋፊዎች» ባህር ውስጥ ሰምጦ ራሱን በማጣት ፡ በፓርቲውና በመደቡ መሀከል ያለውን መስመር ወደ ማጥፋትና ያልተደራጀውን ሰፊ ሕዝብ የተራመደው ልዩ ክፍል ወደሆነው (ፓርቲው ፡) ደረጃ ከፍ የማድረጉን ተግባር ወደማናጋት ይመራ እንደነበረ እስከዚህም ማረጋገጫ አያስፈልገውም ። በአብዮታችን ጉዞ ውስጥ እንዲህ ባለ አድርባይ «ሥርዓት» ስር ፓርቲያችን የአደራጅነቱን ሚና ለሚማላት አይችል እንደ ነበረ መግለጹ አስፈላጊ አይደለም ።

«ከንድ ማርክስ አቋም አንፃር ሲታይ» ይላል ሌኒን «የፓርቲው ድንበር መለያ ምንም ወሰን የሌለው ሆኖ ይቀራል ። ምክንያቱም ማንኛውም አድማ አድራጊ ራሱን 'የፓርቲው አባል አድርጎ ሊያውጅ' ይችላል ። የዚህ ግልጽ ያለመሆን ጥቅሙ ምንድን ነው? 'የመጠሪያው' በሰፊው መሰራጨት ጎጂነቱ ድርጅቱን የሚበታትን ሃሳብ ማምጣቱ ነው ፤ የመደብና የፓርቲ መወንገጥና» (ቅጽ 25 ፡ ገጽ 221 ይመልከቱ ።)

ፓርቲው የፓርቲው ድርጅቶች ጠቅላላ ድምር ብቻም አይደለም ። ፓርቲው በተጨማሪ የእነዚህ ድርጅቶች ነጠላ ሥርዓት ፡ የበላይና የበታች መሪ አካሎች ያሉት ፡ ንዑሳን ለብዙሀን የሚታዘዙበት ፡ ተግባራዊ ውሳኔዎች በሁሉም ፓርቲ አባሎች ላይ መጽናት ያለበት ፡ በአንድ ሙሉ አካል ስር የድርጅቶቹ ታይታይ (ፎርማል) መዋህድ ነው ። ያለእነዚህ ሁኔታዎች ፓርቲው

ለሠራተኛው መደብ ትግል ሥርዓት ያለው የተደራጀ የመሪነት ተግባሩን ለማካሄድ የሚችል አንድ የተሟላ ድርጅት ሊሆን አይችልም።

«ድሮ» ይላል ሌኒን፡ «ፓርቲያችን በታይታይ (ፎርማል) የተደራጀ አንድ ሙሉ አካል ሳይሆን፤ የተለያዩ ቡድኖች ድምር ብቻ ነበር። ይህም ስለሆነ በእነዚህ ቡድኖች መሀከል ከርእዮተ ዓለም ተፅእኖ በስተቀር ሌላ ዓይነት ግንኙነቶች ሊኖሩ አልቻሉም ነበር። አሁን የተደራጀ ፓርቲ ሆነናል፤ ይህም የሥልጣንን መቋቋም፤ የሃሳቦች ሀይል ወደ ሥልጣን ሀይል መለወጣቸውን፤ የታችኛው የፓርቲው አካል ለላይኛው የፓርቲ አካል ታዛዥ መሆኑን ያስመለከታል።» (ቅጽ ፮፣ ገጽ ፪፻፲፩ ይመልከቱ።)

ንኡሳን ለብዙሀን የመታዘዝ መርህ፤ የፓርቲውን ሥራ ከማስከላዊ ነጥብ የመምራቱ መርህ፤ ወላዎቹ የሆኑት ከፍሎች አልፎ አልፎ «ቢሮክራሲ» «ፎርማሊዝም»... ወዘተ. የሚሉ ክሶች እንዲያነሱ ምክንያት ይሆናቸዋል። እነዚህ መርሆች በተግባር ላይ ባይውሉ ኖሮ የፓርቲው እንደ አንድ ሙሉ አካል ሆኖ ሥርዓት ያለው ሥራ መሥራትና የሠራተኛውን መደብ መምራት፤ የማይቻል ይሆን እንደነበረ እስከዚህም ማረጋገጫ አያስፈልገውም። በድርጅታዊ ጥያቄዎች ላይ ሌኒኒዝም የእነዚህ መርሆች ያለማወላወል ተግባር ላይ መዋል ማለት ነው።

በእነዚህ መርሆች ላይ የማይረገውን ውጊያ ሌኒን «የፋሲያ ኒሂሊዝም» «መሳፍንታዊ አኖርኪዝም» ብሎ በመጥራት መሳለቂያ ሊሆንና ተጠርጎ ወዲያ መጣል የሚገባው ነው ይለዋል።

አንድ እርምጃ ወደፊት በሚለው መጽሐፉ ውስጥ ስለእነዚህ ወላዎቹ ክፍሎች ሌኒን የሚለው እነሆ፤

«ይህ መሳፍንታዊ አኖርኪዝም በተለይ የፋሲያ ኒሂሊስት ልዩ ባህርይ ነው። የፓርቲውን ድርጅት እጅግ ግዙፍና አስፈሪ እንደሆነ «ፋብሪካ» አድርጎ ያየዋል። አነስተኛው ክፍል ለመላው አካል፤ ንኡሱ ለብዙሀኑ ያለውን ተገዢነት እንደ «ገባርነት»... ይቆጥረዋል። ከማስከላዊው አመራር ስር የሚመጣ የሥራ መከፋፈል ሰዎች ወደ መሣሪያ ነት ተለወጡ የሚል አሳዛኝና አስቂኝ የሆነ ጩኸትን ይቀሰቅስበታል። የፓርቲው ድርጅታዊ ሕግጋት መጠቀስ፤ ሕግን እንዳለ ወዲያ ለመጣል ይቻላል የሚል ንቀት የተሞላበት የጥላቻና የማንቋሸሽ... አባባልን ያስከትላል። ስለዚህ የተከበረ ቢሮክራሲ ያለው ሮሮ የማስከላዊው አካል አባሎች ከሆኑት ጋር ላለው አለመጣጣም ከለላ፤ መጋረጃ ብቻ እንደሆነ ግልጽ ይመስለኛል።... አንተ ቢሮክራት ነህ፤ ምክንያቱም በጉባኤው የተመረጠው የኔ ፍላጎት ሆኖ አይደለም። እንዲያውም በተቃራኒ ፍላጎቴ ሳይሆን ነው። ፎርማሊስት ነህ፤ ምክንያቱም በጉባኤው ፎርማል ውሳኔ ላይ እንጂ እኔ በፈቀድኩት ላይ አትተማመንም። እንዲሁ ዝም ብለህ በአጠቃላይ መካኒካዊ በሆነ መንገድ ድርጊትህን ታከናውናለህ፤ ምክንያቱም በፓርቲው ጉባኤ ያሉትን «መካኒካዊ የሆኑ» ብዙሀን ትማጠናለህ እንጂ የኔ ፍላጎት ድጋፍ እንዲያገኝ አታስብም። ተቀናቃኝ የሌለብህ ቆራጭ ፈላጭ ነህ፤ ምክንያቱም ሥል

ጣንኑ ለቀድሞው ቡድን²¹ ማስረከብን እንበ.
ትላለህ።(ቅጽ ፩፡ ፲፮ ፫፻፲፡ ፪፻፹፯ ይመልከቱ።)

፫. ፓርቲው የወዝአደሩ የመደብ ድርጅት ከፍተኛው ዓይነት ስለመሆኑ ። ፓርቲው የሠራተኛው መደብ የተደራጀ ልዩ ክፍል ነው ። ይሁን እንጂ የሠራተኛው መደብ ድርጅት ፓርቲው ብቻ አይደለም ። ወዝአደሩ በካፒታል ላይ የተሳካ ትግል ለማካሄድ እንዲያስችለው ሌሎችም በዛያሉ ድርጅቶች አሉት ። እነሱም የሙያ ማህበሮች፣ የህብረት ሥራ ድርጅቶች፣ የፋብሪካ ድርጅቶች፣ የፓርላማ ቡድኖች፣ የፓርቲ አባል ያልሆኑ የሴቶች ድርጅቶች፣ የዜና አገልግሎት፣ የባህልና ትምህርታዊ ድርጅቶች፣ የወጣቶች ድርጅቶች፣ አብዮታዊ ታጋይ ድርጅቶች፣ (በግልጽ አብዮታዊ ድርጊት ጊዜ) እንደ መንግሥት ድርጅት ቅርፅ ዓይነት የተወካዮች ሶቪየቶች) (ማለትም ወዝአደሩ በሥልጣን ላይ ካለ) . . . ወዘተ. ። ከእነዚህ ድርጅቶች ውስጥ እጅግ አብዛኛዎቹ የፓርቲው አይደሉም፤ ከእነዚህ ውስጥ ጥቂቶቹ ብቻ ከፓርቲው በቀጥታ ይያያዛሉ ወይም የእሱን ቅርንጫፍ ይመሠርታሉ ። እነዚህ ሁሉ ድርጅቶች በተወሰኑ ሁኔታዎች ስር ለሠራተኛው መደብ ፍጹም አስፈላጊ ናቸው ። ምክንያቱም ያለእነሱ በትግሉ ልዩ ልዩ መልክ የወዝአደሩን የመደብ አቋም ማጠናከር የማይቻል ይሆናል ። ምክንያቱም ያለእነሱ ተልእኮው የቡርጂዊውን ሥርዓት በሶሻሊስት ሥርዓት መተካት የሆነውን ወዝአደር ጠንካራ ለማድረግ የማይቻል ይሆናል ። ነገር ግን ድርጅቶች እንደዚህ እየበዙ እንዴት አንድ ብቻ የሆነ የመሪነት ተግባር ለማስፈጸም ይቻላል? የእነዚህ ድርጅቶች መብዛት የመሪነትን መለያየት ላለማስከተሉ ምን ዋስትና አለ? እነዚህ ድርጅቶች እያ

ንዳንዳቸው በየራሳቸው ልዩ መስክ ሥራቸውን ያካሂዳሉ፤ ስለሆነም እርስ በርስ እንቅፋት ሊሆኑ አይችሉም? ሊባል ይችላል ይሆናል ። ይህ መቼም እውነት ነው ። ነገር ግን በዚህም ላይ ሌላ እውነት አለ ። እነዚህ ሁሉ ድርጅቶች አንድን መደብ፣ የወዝአደሩን መደብ ስለሚያገለግሉ በአንድ አቅጣጫ መሥራት አለባቸው ። እንግዲህ የሚከተለው ጥያቄ ይነሳል ። የእነዚህ ሁሉ ድርጅቶች ሥራ የሚመራበትን መስመር፣ አጠቃላዩን አቅጣጫ የሚወስነው ማነው? አስፈላጊው ልምምድ ኖሮት እንደዚህ ያለውን አጠቃላይ መስመር ሊሠራ የሚያቅድ ብቻ ሳይሆን በተጨማሪም በቂ የሆነ ተሰሚነት ኖሮት የአመራር አንድነትን ለማስገኘትና እንቅፋት እንዳይኖር እነዚህ ሁሉ ድርጅቶች ይህን መስመር እንዲከተሉ ለማድረግ የሚችል ማዕከላዊ ድርጅት የት አለ? ይህ ድርጅት የወዝአደሩ ፓርቲ ነው ።

ፓርቲው ለእነዚህ አስፈላጊው ችሎታ ሁሉ አለው ። ምክንያቱም መጀመሪያ የፓርቲው አባል ካልሆኑ የወዝአደሩ ድርጅቶች ጋር ቀጥተኛ ግንኙነት ያላቸውና ብዙውንም ጊዜ የሚመሯቸው ምርጥ የሆኑ የወዝአደሩ መደብ ክፍሎች የሚሰበሰቡበት ማዕከላዊ ሥፍራ ነው ። ሁለተኛም የሠራተኛው መደብ ምርጥ አባሎች የሚሰበሰቡበት ማዕከላዊ ሥፍራ በመሆኑ የመደባቸውን ማንኛውንም ድርጅት ለመምራት ብቁ የሆኑ የሠራተኛውን መደብ መሪዎች ለማሠልጠን ወደር የሌለው ት/ቤት ነው ። ሶስተኛ ፓርቲው የሠራተኛ መደብ መሪዎችን በማሠልጠን ረገድ ወደር የማይገኝለት ት/ቤት በመሆኑ፣ ከልምምዱና ካለው ተሰሚነት የተነሳ የወዝአደሩን ትግል ሰብስቦ አንድ ማዕከላዊ አቋም ለመስጠት የሚችል ድርጅት እሱ ብቻ ነው ። በዚህም ረገድ የፓርቲው ያልሆነውን ማንኛውንም የሠራተኛውን

መደብ ድርጅት ፓርቲውን ከመደቡ ጋር ወደሚያገናኝ ወደ ተቀጥላ አካልና አስተላላፊ መቀነት ይለውጠዋል።

ፓርቲው የወዝአደሩ የመደብ ድርጅት ከፍተኛው ቅርጽ ነው። ይህ ማለት ደግሞ የፓርቲው ያልሆኑ ድርጅቶች፣ የሙያ ማህበሮች፣ የህብረት ሥራ ድርጅቶች... ወዘተ. በግልጽ (ይፋ) በፓርቲው አመራር ስር የበታች (ተገዥ) ሆነው ይግቡ ማለት አይደለም። ነገሩ የሚለው በእነዚህ ድርጅቶች ውስጥ ያሉና ያልጥርጥርም በድርጅቶቹ ውስጥ ተደማጭነት ያላቸው የፓርቲው አባል የሆኑት ሰዎች እነዚህ የፓርቲው ያልሆኑ ድርጅቶች በሥራቸው ወደ ወዝአደሩ ፓርቲ ይበልጥ እንዲጠጉና በፈቃዳቸውም የእሱን አመራር እንዲቀበሉ ለማድረግ የተቻላቸውን ሁሉ ያደርጋሉ ነው።

ስለዚህ ነው ሌኒን ፓርቲው የፖለቲካ መሪነቱ ወደ ማንኛውም የወዝአደሩ ድርጅት መዳረስ ያለበት «የወዝአደሩ መደብ ማኅበር ከፍተኛው ቅርጽ» ነው የሚለው ቅጽ ፳፮፣ ፲፩ ፻፲፬ ይመልከቱ።

ከፓርቲው የተለዩ፣ ነፃ የሆኑ የፓርላማ አባሎችና ጋዜጠኞች፣ ጠባብ አስተያየት ያላቸው የሙያ ማህበር መሪዎችንና መደዴ የሆኑ የህብረት ሥራ ማህበር ባለሥልጣኖችን የሚያፈራው የአድርባዮች» «ነፃ የመሆንና» «የገለልተኛነት» ቲዎሪ ከሌኒንዝም ቲዎሪና ተግባር ጋር ፍጹም የማይገጥመው ስለዚህ ነው።

፬. ፓርቲው የወዝአደሩ የበላይ ገዥነት መሳሪያ ስለመሆኑ፣ ፓርቲው የወዝአደሩ ድርጅት ከፍተኛው ቅርፅ ነው። በወዝአደሩ መደብ ውስጥና በዚያ መደብ ድርጅቶች መሀከል ፓርቲው ተቀዳሚው መሪ ሀይል ነው። ነገር ግን በምንም ዓይነት ከዚህ ተነስቶ ፓርቲው ራሱ

የመጨረሻው ግብ እንደሆነ፣ ራሱ ለራሱ በቂ ሀይል እንደሆነ አድርጎ ለመቁጠር ይቻላል ማለት አይደለም። ፓርቲው በወዝአደሩ መደብ ማህበር ከፍተኛው ቅርፅ ብቻ አይደለም። በተጨማሪም የበላይ ገዥነቱ ገና ያልተገኘ ከሆነ የበላይ ገዥነቱን ለማግኘት፣ የበላይ ገዥነቱ በተገኘ ጊዜ ደግሞ እሱን ለማጠናከርና ለማስፋፋት በወዝአደሩ እጅ ያለ መሳሪያ ነው። ወዝአደሩ የሥልጣን ጥያቄ ጉዳይ ባይገጥመው ኖሮ፣ የኢምፔሪያ ሊዝም ሁኔታ፣ የጦርነቶች ግዴታነትና የቀውሶች መኖር የወዝአደሩን ሀይሎች በሙሉ ባንድ ቦታ መካማቸት ባይጠይቅ ኖሮ፣ ቡርጁውን ለመገልበጥና የወዝአደሩን የበላይ ገዥነት ለማግኘት የአብዮታዊ እንቅስቃሴ ድሮችን በሙሉ ባንድ ላይ መሰብሰብ ባይጠይቅ ኖሮ ፓርቲው በሚሰጠው ግምት ይህን ያህልም ከፍ ባላለና በተቀሩት በወዝአደሩ ድርጅቶች ላይ በሙሉ ተጽእኖውን ለማድረግ ባልቻለ ነበር። ወዝአደሩ በመጀመሪያ ፓርቲውን የሚፈልገው ለጠቅላይ መምሪያነት ነው። ሥልጣንን በተሳካ አኳኋን ለመያዝ የግዴታ ይህ ሊኖረው ይገባል። የወዝአደሩን ሰፊ ድርጅቶች በራሱ አካባቢ ለማሰለፍና ትግሉ እየተራመደ በሚሄድበት ጊዜ የጠቅላላውን እንቅስቃሴ አመራር ማእከላዊ ለማድረግ የሚችል ፓርቲ ሳይኖረው በሩሲያ ውስጥ የነበረው ወዝአደር አብዮታዊ የበላይ ገዥነቱን ሊመሠርት አይችል እንደነበረ እስከዚህም ማረጋገጫ አያስፈልገውም።

ነገር ግን ወዝአደሩ ፓርቲውን የሚፈልገው የበላይ ገዥነቱን ለማግኘት ብቻ አይደለም። ይበልጥ የሚፈልገው የሶሻሊዝምን ፍጹም የሆነ ድል ለማግኘት የበላይ ገዥነቱንም ይዞ ለመቆየት፣ ለማጠናከርና ለማስፋፋት ነው።

«እጅግ ጥብቅና በእውነት ጠንካራ የሆነ ዲሲ
ፕሊን በፓርቲያችን ውስጥ ባይኖር ኖሮና
እንዲሁም በሰፊው ሠራተኛ መደብ በሙሉ፤
ማለትም በመላው በሚያስቡ፤ ታማኝ በሆኑ፤
ራሳቸውን አሳልፈው በሚሰጡ፤ ተሰሚነት
ባላቸውና ሊመሩ ወይም ወደኋላ የቀረውን
ክፍል ከራሳቸው ጋር ለማስተካከል ችሎታ
ባላቸው ክፍሎች የተሟላና ያልተቆጠበ
ድጋፍ ባያገኝ ኖሮ ቦልቪቪኮች ለሁለት
ዓመት ተኩል ይቅርና ለሁለት ወር ተኩ
ልም ቢሆን ራሳቸውን በሥልጣን ላይ ለማ
ቆየት አይችሉ እንደነበር አሁን በእርግጥ
ማንኛውም ሰው ይገነዘበዋል። «(ቅጽ ፳፮፣
ገጽ ፩፻፸፫ ይመልከቱ።)

አሁን የበላይ ገዢነቱን «ይዞ ማቆየትና»፤ «ማስ
ፋፋት» ማለት ምን ማለት ነው? በሚሊዮን የሚቆጠሩ
ወዝአደሮችን በዲሲፕሊንና በድርጅት መንፈስ መጥ
መቅ ማለት ነው። በሰፊው ወዝአደር መሀከል እንደ
ሲሚንቶ አጥብቆ የሚያያዝ ሀይልና እንደ ነቀዝ ከሚቦ
ረቡረው ከንኡስ ከበርቱ ክፍሎችና ከንኡስ ከበርቱ ጠባ
ዮች የሚጠብቀው ግድብ መፍጠር ማለት ነው። የን
ኡስ ከበርቱውን ክፍል እንደገና በማስተማርና እንደገና
በማነፅ የወዝአደሩን የድርጅት አሠራር ማጠናከር ማለት
ነው። መደቦችን ለማጥፋትና ለሶሻሊስት ምርት ድር
ጅት ሁኔታዎችን ለማዘጋጀት እንደሚችል ሀይል አድር
ገው ራሳቸውን ለማስተማር በሚያደርጉት ጥረት ሰፊ
ወዝአደሮችን መርዳት ማለት ነው። ነገር ግን ከአንድ
ነቱና ከዲሲፕሊኑ የተነሣ ጠንካራ ከሆነው ከፓርቲው
ጋር በስተቀር እንዲህን ሁሉ ለመፈጸም አይቻልም።

«የወዝአደሩ የበላይነቱን» ይላል ሌኒን፤ «በአ
ሮጌው ሀብረተሰብ ሀይሎችና ልማዶች ላይ
የሚደረግ፤ በደምና ያለደም፤ ሰላማዊና ሰላ
ማዊ ባልሆነ፤ ወታደራዊና ኢኮኖሚያዊ፤
ትምህርታዊና የአስተዳደር . . ሞገደኛ የሆነ
ትግል ነው። በብዙ ሚሊዮን የሚቆጠሩ
ሰዎች ልማድ ሀይል እጅግ አስፈሪ የሆነ
ሀይል ነው። በትግል ከተፈተነ ከጠንካራ ፓርቲ
በስተቀር፤ በተሰጠው ክፍል ውስጥ ታማኝ
ከሆኑት ሁሉ እምነት ከሚያገኝ ፓርቲ በስተ
ቀር፤ የሰፊውን ሕዝብ ስሜት ለማየትና ተጽ
እኖ (ኢንፍሉዌንስ) ለማድረግ ከሚችል ፓርቲ
በስተቀር እንዲህ ያለውን ትግል በተሳካ
አኳኋን ለመምራት አይቻልም። » (ቅጽ ፳፮፣
ገጽ ፻፲ ይመልከቱ።)

ወዝአደሩ ፓርቲውን የሚፈልገው የበላይ ገዢነት
ቱን ለማግኘትና ለማቆየት ነው። ፓርቲው የወዝአደሩ
የበላይ ገዢነት መሳሪያ ነው።

፩. ፓርቲው የፍላጎቶች አንድነት ያለበት፤ ከአ
ንጃዎች (ፋክሽናል) መኖር ጋር የማይገጥም አንድነት
ስለመሆኑ፤ ከአንድነቱና ከጠንካራ ዲሲፕሊኑ የተነሳ
ጠንካራ ከሆነ ፓርቲ ሌላ የወዝአደሩን የበላይ ገዢነት
ማግኘትና ይዞ ለመቆየት አይቻልም። የፓርቲው አባሎች
በሆኑት በኩል የፍላጎት አንድነት ከሌለ፤ የተሟላና
ፍጹም የሆነ የተግባር አንድነት ከሌለ፤ በፓርቲው
ውስጥ ጠንካራ ዲሲፕሊን መኖሩ የማይታሰብ ነገር
ነው። መቼም ይህን ማለት በፓርቲው ውስጥ የሃሳብ
ግጭት ሊኖር መቻሉ በዚህ አማካይነት ይከለከላል

ወይንም ይታገዳል ማለት አይደለም ። እንዲያውም በተቃራኒ ጠንካራ ዲሲፕሊን በፓርቲው ውስጥ ወቀሳና የሃሳብ ግጭት ሊኖር እንደሚችል አድርጎ ይቆጠራል እንጂ አያስወግድም ። እንዲያው ዲሲፕሊን ሲባል «አውሮ» መሆን አለበት ማለት ነው? አይደለም ፤ እንዲያውም በተቃራኒ ጠንካራ ዲሲፕሊን አውቆና በገዛ ፈቃድ የሌላን ሃሳብ መቀበል ሊኖር እንደሚችል ነገር አድርጎ ይቆጥራል እንጂ አያስወግድም ። ምክንያቱም ከንቃት የመጣ ዲሲፕሊን ብቻ ነው በእርግጥ ጠንካራ ዲሲፕሊን ሊሆን የሚችለው ። ይሁን እንጂ የሃሳብ ግጭት ካበቃ በኋላ ፣ ወቀሳ እስከመጨረሻው ተካሂዶ ካለቀና ውሳኔ ላይ ከተደረሰ በኋላ የመላው ፓርቲ አባሎች የፍላጎት አንድነትና የተግባር አንድነት አስፈላጊ ሁኔታዎች ናቸው ። ያለእነዚህ ሁኔታዎች የፓርቲ አንድነትም ይሁን በፓርቲው ውስጥ ጠንካራ ዲሲፕሊን ሊኖር አይችልም ።

«በአሁኑ ሀይለኛ የእርስ በርስ ጦርነት መጀመሪያ ዘመን ላይ ኮሚኒስት ፓርቲው ተግባሩን ሊያሟላ የሚችለው እጅግ ማእከላዊ በሆነ መንገድ የተደራጀ እንደሆነ ብቻ ፣ ወደ ሚሊታሪ ዲሲፕሊን የሚጠጋ ጠንካራ ዲሲፕሊን በውስጡ የሰፈነ እንደሆነና የፓርቲው ማዕከላዊ ሥፍራ ሰፊ ሥልጣን የያዘና የፓርቲው አባሎች ሁለንታዊ እምነት ያለው ሀይለኛና ተሰማሚነት ያለው ልሳን የሆነ እንደሆነ ብቻ ነው ።» ይላል ሌኒን (ቅጽ ፩፩ ፣ ገጽ ፪፻፹፪—፪፻፹፫ ይመልከቱ ።)

ከበላይገኘንቱ መገኘት ቀደም ብሎ ባለው የትግል ጊዜ በፓርቲው ውስጥ ዲሲፕሊንን በሚመለከት ረገድ ያለው አቋም ያህ ነው ።

የበላይገኘንት ከተገኘ በኋላ በፓርቲው ውስጥ ስላለው ዲሲፕሊን ተመሳሳይ የሆነ አባባል ግን ይበልጥ ከፍ ባለ ደረጃ ሊባል ይገባል ።

«ማንም» ይላል ሌኒን ፣ «ማንም የወዝአደሩን ፓርቲ ጠንካራ ዲሲፕሊን ትንሽ እንኳን የሚያዳክም (በተለይም በበላይገኘንቱ ጊዜ) በርግጥ በወዝአደሩ ላይ በርግጥ ያግዛል። (ቅጽ ፩፩ ፣ ገጽ ፪፻፹፪ ይመልከቱ ።)

ከዚህ ለመረዳት የሚቻለው የአንጃዎች መኖር ከፓርቲው አንድነት ጋርም ይሁን ከጠንካራ ዲሲፕሊን ጋር የሚጣጣም አይደለም ። የአንጃዎች መኖር ወደ ብዙ ማዕከላዊ ሥፍራዎች መኖር እንደሚያመራና የብዙ ማእከላዊ ሥፍራዎችም መኖር ማለት በፓርቲው ውስጥ አንድ የጋራ የሆነ ማእከላዊ ሥፍራ መጥፋት ፣ የፍላጎት ፣ አንድነት መከፋፈል ፣ የዲሲፕሊን መዳከምና መበታተን ፣ የበላይገኘንቱ መዳከምና መበታተን ማለት እንደሆነ እስከዚህም ማረጋገጫ አያስፈልገውም ። አዎን ፣ የወዝአደሩን የበላይገኘንት በመቃወም የሚታገሉትና ወዝአደሩን ወደ ሥልጣን ለመምራት ምንም ፍላጎት ያልነበራቸው የሁለተኛው ኢንተርናሽናል ፓርቲዎች እንደ የአንጃዎችን መኖር ነፃነት ያለውን ግድየለሽነት (ሊበራሊዝም) ሊፈቅዱ ይችላሉ ። ምክንያቱም ጠንካራ ዲሲፕሊን ምንም አያስፈልጋቸውምና ነው ። ነገር ግን የወዝአደሩን የበላይ ገኘንት በማግኘትና በማጠናከር ድርጊታቸው የሚመራው የኮሚኒስት ኢንተርናሽናል ፓርቲዎች «ሊበራል» ለመሆን ወይንም የአንጃዎችን መኖር ነፃነት ለመፍቀድ አይችሉም ።

ፓርቲው የፍላጎት አንድነትን ያሳያል ፣ ይህም ሁሉንም ዓይነት አንጃነትንና በፓርቲው ውስጥ የተሰማራነት ሀይል መከፋፈልን ያስወግዳል ።

ከዚህ የተነሳ «ከፓርቲው አንድነትና ለወዝአደሩ የበላይነትነት መሳካት የወዝአደሩን ግንባርቀደም የፍላጎት አንድነት ማግኘቱ እንደ መሠረታዊ ሁኔታ የመሆኑን እንፃር በማየት» ሌኒን የአንጃነትን አደጋ አስጠነቀቀ ፡ ይህም «ስለፓርቲ አንድነት» የኛ ፓርቲ ባደረገው አስረኛው ጉባኤ ልዩ ውሳኔ ውስጥ ተይዞአል ።

ከዚህ የተነሳ «ሁሉም አንጃነት በፍጹም እንዲጠፋና «በተለያዩ መድረክ መሠረት ላይ ተቋቁመው የነበሩት «ቡድኖች በሙሉ በፍጥነት እንዲበታተኑ» ይህን ካላደረጉ «ያለምንም ጥያቄ በፍጥነት ከፓርቲው እንዲወገዱ» በማለት ሌኒን ጠየቀ ። («ስለፓርቲያችን አንድነት» የተላለፈውን ውሳኔ ተመልከት ።)

፩. ፓርቲው ከአድርባይ ክፍሎች ራሱን በማንፃት ጠንካራ ይሆናል ። በፓርቲው ውስጥ የአንጃነት ምንጩ ያለው ከአድርባይ ክፍሎች ነው ። ወዝአደሩ ተነጥሎ ብቸኛ የሆነ መደብ አይደለም ። በካፒታሊዝም እድገት ስር ወዝአደር በሚሆኑ ቁጥራቸው ብዙ በሆነ ገበሬዎች ፣ ንኡስ ከበርቲዎችና ምሁራን እንደገና በየጊዜው የሚሞላ ነው ። በዚህ ጊዜም የወዝአደሩ ላይኛው ክፍል የሆኑት ከቅኝ ግዛቶች ከሚጨምቀው እጅግ ከፍተኛ ትርፍ በቡርጂ የሚቀለቡት የሙያ ማህበር መሪዎችና የፓርላማ አባሎች በመበሰበስ ሂደት ውስጥ ናቸው ። «እነዚህ ቡርጂ የሆኑ ሠራተኞች ወይም 'የወዝ መሳፍንት' ክፍል ፤» ይላል ሌኒን ፡ «በአኗኗር ስልታቸው ፣ በገቢያቸው መጠንና በጠቅላላ ርእዮታቸው መደዲያ የሆኑት የሁለተኛው ኢንተርናሽናል ዋና ድጋፍ ነበሩ ። በኛ ጊዜ ደግሞ የቡርጂ ዋና ሀብረተሰብ

ባዊ ድጋፍ ናቸው ። ምክንያቱም በሠራተኛው መደብ እንቅስቃሴ ውስጥ የቡርጂው እውነተኛ ወኪል (ሰላይ) የካፒታሊስት መደብ የወዝ (ሥራ) መቶ አለቆች (ሌበር ሊዩቲንንትስ) . . . የጥገናዊነትና የትምክህተኛነት እውነተኛ ድልድይ ናቸውና ።» (ቅጽ ፲፱ ፣ ገጽ ፳፯ ይመልከቱ ።)

እነዚህ ሁሉ የንኡስ ከበርቲ ቡድኖች በልዩ ልዩ መንገድ በፓርቲው ውስጥ ሠርገው በመግባት የማመንታትንና የአድርባይነትን መንፈስ ፣ የሞራል ውድቀትንና እርግጠኛ ያለመሆንን መንፈስ ያስገቡበታል ። የአንጃነትንና የመበታተንን ምንጭ የሚይዙ ፣ ከውስጥ በመሆን ፓርቲውን ሥርዓት የሚያሳጡና የሚበጠብጡ ከሁሉም እነሱ ናቸው ። እንደዚህ ያሉት «ደጋፊዎች» ከጀርባ አድርጎ ከኢምፔሪያሊዝም ጋር መዋጋት ማለት ራስን በሁለት እሳት መሀከል ፣ ከፊትና ከኋላ ማስጠመድ ማለት ነው ። ስለሆነም በኢምፔሪያሊዝም ላይ የተሳካ ትግል ለማካሄድ እንደዚህ ባሉት ላይ ርህራሄ የሌለው ትግል ማድረግ ፣ ከፓርቲው ማባረር በቅድሚያ አስፈላጊ የሚሆን ነገር ነው ።

በፓርቲው ውስጥ ሆኖ አድርባዮችን በርእዮተዓለም ትግል «የማሸነፍ» ቲዎሪ ፣ በአንድ ነጠላ ፓርቲ ክልል ውስጥ እነዚህን ክፍሎች «የማሸነፍ» ቲዎሪ የበሰበሰና እደገኛ የሆነ ቲዎሪ ነው ። ይህም ፓርቲውን ወደ ሸመድማዳነትና የዘወትር ደካማነት ስጋት ላይ የሚጥል ፣ ፓርቲውን የአድርባዮች መፈንጫ ወደማድረግ ስጋት ላይ የሚጥል ፣ ወዝአደሩ ያለአብዮታዊ ፓርቲ የማስቀረት ስጋት ላይ የሚጥል ፣ ወዝአደሩ ከኢምፔሪያሊዝም ጋር በሚያደርገው ትግል ዋና መሳሪያውን የመከልከል ስጋት ላይ የሚጥል ነው ። እንደ ማርቶሽና

ዳን ፡ እንደ ፓትሰቭሽና አክሲልሮድ ያሉትን ሰዎች በውስጡ ቢይዝ ኖሮ ፓርቲያችን ወደ አደባባይ ሊወጣ አይችልም ነበር ፡ ሥልጣንን ለመያዝና የወዝአደሩን የበላይነትን ለማድረግ አይችልም ነበር ። በእርስ በርስ ጦርነት አሸናፊ ሆኖ አይወጣም ነበር ። ፓርቲያችን ውስጣዊ እንድንትንና ወደር የሌለው መሳሳብን ሊያገኝ የቻለው ከሁሉም በደህና ጊዜ ከአድርባይነት ብክለ ራሱን ሊያነፃ በመቻሉ ነበር ። ምክንያቱም ሚንቬሺኮችንና አሚሻሽ ኃይሎችን (ሊኪዊዴተርስ) ከውስጡ ሊያስወግድ በመቻሉ ነበር ። የወዝአደሩ ፓርቲያችን የሚያድጉትና ጠንካራ የሚሆኑት ከአድርባይነትና ጠጋኞች ፣ ከሶሻል ኢምፔሪያሊስቶችና ከሶሻል ትምክህተኞች ፣ ከሶሻል አርበኞችና ሶሻል ፓሲፋስቶች ራሳቸውን በማንፃት ነው ።

ፓርቲው ከራሱ ውስጥ አድር ባይ ከፍሎችን አውጥቶ ራሱን በማንፃት ነው ጠንካራ የሚሆነው ።

«በኛ ውስጥ» ይላል ሌኒን «በኛ ውስጥ ጠጋኞችና ሚንቬሺኮች እያሉ በወዝአደሩ አብዮት አሸናፊ መሆን ፍጹም አይቻልም ፤ እሱንም መደገፍ አይቻልም ። ይህ በመርህ ግልጽ ነው ። በሩሲያና በሁንጋሪ ልምድም በሚያስደንቅ ሁኔታ ተረጋግጦአል ። ሚንቬሺኮች ፣ ጠጋኞችና ንኡስ ከበርቱ ዲሞክራቶች በፓርቲያችን ውስጥ ቀርተው ቢሆን ኖሮ የሶቭየት አገዛዝ ያለጥርጥር ይገለበጥ የነበረበት አስቸጋሪ ሁኔታ በሩሲያ ውስጥ ብዙ ጊዜ እንደተነሳ ይታወቃል ። ብዙውን ጊዜ እንደሚታመነው በኢጣሊያን ውስጥ ሥልጣንን ለመያዝ በወዝአደሩና በቡርጁው መሀከል ወሳኝ የሆኑ ውጊያዎች በቅርቡ መካሄዳቸውን ያሳያል ።

ቸው የማይቀር ነው ። በእንደዚህ ያለ ጊዜ ከፓርቲው ውስጥ ሚንቬሺኮችን ፣ ጠጋኞችን ፣ ቱራቲስቶችን ማስወገድ አስፈላጊ ብቻ ሳይሆን ሊያወላውሉ የሚችሉትን ፣ ከጠጋኞች ጋር ወደ «አንድነት» ለማዘንበል የማመንታት አገዛዝ የሚያሳዩትን እጅግ ግሩም የሆኑ ኮሚኒስቶችን እንኳን ቢሆን ማስወገዱ ፣ ከሁሉም ኃላፊነት ያለበት ቦታ መንሳቱ ጠቃሚ ሊሆን ይችላል ። በአብዮቱ ዋዜማ ጊዜ ፣ ለድሉም እጅግ ከፍተኛ የሆነ ትግል በመካሄድ ላይ ባለበት ጊዜ በፓርቲው የኃላፊነት ቦታ ትንሽ እንኳን ማመንታት ሁሉንም ነገር ሊያፈራርስ ፣ አብዮቱን ሊያጨናግፍ ፣ ሥልጣኑን ከወዝአደሩ እጅ ሊያስነጥቅ ይችላል ። ምክንያቱም ይህ ሥልጣን አልተጠናከረም ። ምክንያቱም በእሱ ላይ ያለው ተቃውሞ አሁንም ገና ጠንካራ ነው ። እንደዚህ ባለው ጊዜ የሚያወላውሉ መሪዎች ለቀው መውጣታቸው ፓርቲውን ፣ የሠራተኛውን መደብ እንቅስቃሴ አብዮቱን ያጠናክረዋል እንጂ አያዳከሙትም ። » (ቅጽ 85 ፣ ገጽ ፬፻፷፪ ፣ ፬፻፷፫ ፣ ፬፻፷፬ ይመልከቱ ።)

ዱ. የሥራ ሥልት (ስታይል)

የሥነ ጽሑፍን ሥልት ማስመልከቱ አይደለም ። በሃላቢ ያለው የሥራ ሥልት ነው ። እሱም ሌኒኒዝም በተግባር ላይ ሲውል ልዩ ዓይነት ሌኒኒስት ሠራተኛን የሚፈጥረውን ያን የተወሰነና ልዩ የሆነ ባህርይ ነው ።

ሌኒኒዝም በሥራ ላይ ልዩ የሌኒኒስት ሥልትን የሚፈጥር የቲያሪና የተግባር ትምህርት ቤት ነው።

የዚህ ሥልት መለያ ባህርይዎች ምንድን ናቸው?
ልዩ ጠባዮቹ ምንድን ናቸው?

ሁለት የተወሰኑ ባህርይዎች (መልኮች) አሉት።

ሀ የሩሲያ አብዮታዊ ፈጣን ጉዞና (ስዊፕ)

ለ የአሜሪካ የሥራ ብቁነት (ኢ.ፌ.ሸንሲ)

የሌኒኒዝም ሥልት እነዚህን ሁለቱን የተወሰኑ ባህርይዎች በፓርቲውና በመንግሥት ሥራ ውስጥ ማዋህድን ይይዛል።

የሩሲያ አብዮታዊ ፈጣን ጉዞ ለውዝፍነት፣ አሰልፎ ለሆነ ተደጋጋሚ ሥራ፣ ለወግ አጥባቂነት፣ ለአእምሮ መሻገትና ለጥንታዊ ባህል ወራዳ ምርኮኛነት ፍቱን የሆነ ማርክሻ መድሀኒት ነው። የሩሲያ አብዮታዊ ፈጣን ጉዞ ሃሳብን የሚያነቃቃ፣ ነገሮችን ወደፊት የሚገፋፋ፣ ያለፈውን ጊዜ በመስበር አዲስ አመለካከት የሚከፍት ሕይወት ሰጭ የሆነ ሀይል ነው። ያለእሱ ምንም ዓይነት የእድገት እርምጃ አይቻልም።

ነገር ግን የሩሲያ አብዮታዊ ፈጣን ጉዞ ከአሜሪካን የሥራ ብቁነት ጋር ካልተዋሀደ በስተቀር በተግባር ወደ ባዶ «አብዮታዊ» ማኒፌሺዝምነት የመዋረድ ወይም ዝቅ የማለት ዕድል ያጋጥመዋል። የዚህ ዓይነቱ የመዋረድ ምሳሌዎች በጣም ብዙ ናቸው። የአዋጅ ሀይል ማንኛውንም ነገር ሊያስተካክልና ማንኛውንም ነገር እንደገና ለመሥራት ይችላል ከሚል እምነት የሚመነጨው «አብዮታዊ» የሥራ እቅድ የማርቀቅንና «አብዮታዊ» እቅድ የመንደፍን በሽታ የማያውቅ ማነው

እሱ? አይደለም። አህረንበርግ የተባለ የሩሲያ ፀሐፊ ዘ. ፐርኮማን (ፍጹም የሆነው የኮሚኒስት ሰው) በተሰኘው ታሪኩ ውስጥ በዚህ በሽታ የተለከፈውን ዓይነት «ቦልሼቪክ» አሳይቷል። ይህም «ቦልሼቪክ» ፍጹም የሆነ፣ እንከን የማይወጣለት ሰው ለማግኘት ፎርሙላ የመፈለግ ተግባር ለማካሄድ ተነስቶ... በዚህ «ሥራ እንደተዋጠ» ያሳያል። ታሪኩ ትልቅ ማጋነን አለበት። ይሁን እንጂ በእርግጥ ትክክለኛ የሆነ የበሽታውን ተመሳሳይ መልክ ይሰጣል። ነገር ግን እኔ እንደማስበው፣ በዚህ በሽታ የተያዙትን ሰዎች ከሌኒን የበለጠ ያለርህራሄና በመረረ አኳኋን ያቃቁላቸው የለም። ሌኒን ይህን የሥራ እቅድ የመቀመምና አዋጆች የማውጣት ጤነኛ ያልሆነ እምነት ከፋኛ ሲወርፈው «የኮሚኒስት ተንጎራዳጅ» ብሎ ታል።

«ኮሚኒስት ተንጎራዳጅ ማለት የኮሚኒስት ፓርቲው አባል የሆነና ገና ከውስጡ ያልተመነጠረ ሲሆን ኮሚኒስት አዋጆችን በማውጣት ለችግሮቹ ሁሉ መፍትሄ የሚያስገኝላቸው አድርጎ የሚያስብ ሰው ነው።» (ቅጽ 82፣ ገጽ 9—98 ይመልከቱ።)

ሌኒን ብዙ ጊዜ የውስጥ ባዶ «አብዮታዊ» ሐረጎች ጥራዝ ነጠቅነትን ግልጽ ከሆነ የቀን ተቀን ሥራ ጋር ያነፃፅራል። በዚህም ሁኔታ «አብዮታዊ» የሥራ እቅድ ቅመማ ለእውነተኛ ሌኒኒዝም ስምና መንፈስ አስፀያፊ እንደሆነ በአንክሮ ያሳያል።

«አነስ ያሉ ጉረኛ የሆኑ ባለግርማ ሐረጎች፣ ግን በዛ ያለ የቀን ተቀን ሥራ...» ይላል ሌኒን። «አነስ ያለ የፖለቲካ ሮችት፣ ግን በጣም ቀላል፣ ነገር ግን እጅግ

ጠቃሚ ለሆነው . . . ኮሚኒዝምን ለመገንባት ሀቅ የበለጠ ግምት መስጠትና ማጤን ። . . . » (ቅጽ ፳፬ ፡ ፲፮ ፫፻፵፬—፻፵፮)

ለአብዮታዊ ማኒፌስቲዝምና ለዕፁብ ድንቅ የሥራ እቅድ ቅመማ አሜሪካዊ የሥራ ብቁነት (ብቃት) ፍቱን የሆነ ማርክሻ መድሀኒት መሆኑን አጣምሮ ማየት ይቻላል ። የአሜሪካን የሥራ ብቁነት ፣ ያ የማይበገር ፣ እንቅፋትን የማያውቅና የማይቀበል ሀይል ነው ። «ያ ፣ በዚያ ሥርዓት ተከታይ በሆነው ፣ ተስፋ በማይቆርጥ ችሎታው ሁሉን ዓይነት እንቅፋቶች ወዲያ የሚጠራ ርጋቸው ፣ ያ ፣ አነስተኛ ቢሆንም እንኳን አንዴ የተጀመረው ተግባር እስኪያልቅ ድረስ የሚቀጥልና ያለ እሱም ከፍተኛ የሆነ ጠቃሚ ሥራ መሥራት የማይቻል የሚሆነው ሀይል ነው ።


ነገር ግን የአሜሪካን የሥራ ብቁነት ከሩሲያ አብዮታዊ ፈጣን ጉዞ ጋር ካልተዋሀደ ወደ ጠባብና ዓላማቢስ ተግባራዊነት የመዋረድ ዕድል ያጋጥመዋል ። ያንን አልፎ አልፎ አንዳንድ «ቦልሼቪኮች» እንዲዋረዱና የአብዮቱን ዓላማ እንዲተዉ ያደረጋቸውን የጠባብ ኢምፕሪሲዝምና የዓላማ ቢስ ተግባራዊነትን በሽታ ያልሰማ ማን ነው? የዚህን ልዩ ዓይነት የሆነ በሽታ ነፀብራቅ እርቃኑን የቀረ ዓመት በሚል ርዕስ ቢገልጽ በጸፈው ታሪክ ውስጥ እናገኛለን ። ይህም ታሪክ የሚያሳየው ጠንካራ ፍላጎትና ተግባራዊ ቁርጠኝነት ያላቸውን «ቦልሼቪኮች» ግን ያለ አንዳች የወደፊት ዓላማ «ነገሩ ስለምን እንደሆነ» ምንም ሳያውቁ ፣ «በሀይል» የሚሠሩትን ፣ ስለሆነም አብዮታዊውን የሥራ ጎዳና ስተው የሚባዝኑትን ነው ። ይህንን የተግባራዊነት በሽታ ከሌኒን የበለጠ ጠለቅ ባለ አኳኒ ያቃቁል

የለም ። «የጠባብ አስተሳሰብ ኢምፕሪሲዝም» «የአእምሮ ቢስ ተግባራዊነት» ብሎ ሰይሞታል ። በመላው የቀን ተቀን ድርጊቶች ውስጥ የአብዮታዊ አመለካከት መኖርን አስፈላጊነት ከጠቃሚ የፖለቲካ ሥራ ጋር ብዙውን ጊዜ ያነፃፅር ነበር ። በዚህም ሁኔታ ይህ ዓላማ ቢስ ተግባራዊነት ልክ እንደ «አብዮታዊ» የሥራ እቅድ ቅመማ ለእውነተኛ ሌኒኒዝም አስፀያፊ መሆኑን በአንክሮ ያሳያል ። የሩሲያ አብዮታዊ ፈጣን ጉዞ ከአሜሪካን የሥራ ብቁነት ጋር መዋሀድ በፓርቲው ውስጥና በመንግሥት ሥራ የሌኒኒዝም መሠረተ ነገር ነው ።

ይህ መዋሀድ ብቻ ነው የተሟላ ዓይነት የኮሚኒስት ሠራተኛ ፣ በሥራ ውስጥ የሌኒኒዝምን ስልት የሚፈጥረው ።


Proudly Brought to you

www.binyamin.k.wordpress.com



Proudly brought to you by

www.binyamhik.wordpress.com




WWW.BINYAMHIK.WORDPRESS.COM

Proudly Brought to you

By

www.binyamhik.wordpress.com



1. (ስታሊን) የኔ አይታሊክስ
2. የገገገኛ አብዮት ይህም አብዮት ዱማ የተሰኘው የመጀመሪያው የሩሲያ ፓርላማ ከገገገኛ—ገገገኛ ወደ መቋቋሙ አመራ ።
3. እዚህ ላይ የተመለከተው ከገገገኛ—ገገገኛ ድረስ ያሉት ዓመታት ሲሆን ይህም በእስክራ (የእሳት ፍንጣቂ) በተሰኘው ጋዜጣ እዘጋጅ ቦርድ ውስጥ ሌኒን ተቀዳሚውን ሚና ይጫወት (ይዞ) የነበረ ጊዜ ነው ።
4. (ስታሊን) የኔ አይታሊክስ
5. (ስታሊን) የኔ አይታሊክስ
6. ከቦልሼቪክ አብዮት በፊት በነበሩት ዓመታት ትሮትስኪን («የቋሚ» ቲያሪ አመንጪ ከሆኑት አንዱ) ከነ ሌኒንና ስታሊን ጋር ከሚለዩት ዋና ዋና ነጥቦች ውስጥ አንዱ የትሮትስኪ የወዝ እደሩን አብዮት ከሰፈው ገበሬ ጋር ለማያያዝ ማመንታት ነበር ።
7. (ስታሊን) የኔ አይታሊክስ
8. በማዕከላዊ ቡልጋሪያ ውስጥ ያለ በባልካን ሀገሮች የሚአቋርጥ መተላለፊያ ። ይህም በ፲፭፻፸፭ ሩሲያኖች ቱርኮችን ካሸነፉበት በስተደቡብ ያለ ነው ።
9. (ስታሊን) የኔ አይታሊክስ
10. (ስታሊን) የኔ አይታሊክስ
11. (ስታሊን) አይታሊክሶች በሞላ የኔ ናቸው ።
12. (ስታሊን) የኔ አይታሊክስ
13. «ካዴት» ተብለው የሚጠሩት ሀገመንግሥታዊ ዲሞክራቶች ናቸው ። ይህም የከተማ ፕሮፈሽናል ቡድኖች ተወካዮች የሆኑትን ለዘብተኞችን (ሊበራልስ) በገጠር ያሉትን ራሳቸውን የሚያስተዳድሩ ዜምስቶቭ የተሰኙትን ከፍሎች (ቦዲስ) የሚያጠቃልል ፓርቲ ነው ። «ካዴት» በገገገኛ አብዮት ጊዜ እጅግ ተሰሚነት የነበረውና ብቁ የነበረ ድርጅት ሲሆን በመጀመሪያ ዱማ አብዛኛውን መቀመጫ አሸንፏል ።
14. «የዱማ ጊዜ» ከሚያዝያ ገገገኛ እስከ የካቲት ገገገኛ አብዮት ጊዜ ያለው ሲሆን በዚህ አብዮት ጊዜ ከዱማ ተወካዮች ውስጥ የሆነው ለዘብተኞች ቡድን የአብዮቱን መሪነት ይዞ የዛር ዳግግዊ


ኒኮላስን ከዙፋኑ ለቆ የመውረድ ስምምነት ድርድር በማድረግ ጊዜያዊውን መንግሥት ለቋቋመ = በእነዚህ ዓመታት ውስጥ (፲፱፻፳—፲፱፻፺፮) እራት ዳግዎች ነበሩ ።

15. የእራተኛውን የመጨረሻው ዳግ ተወካይ የሆነው አሌክሳንደር ክሪንስኪ ከዛር ዳግማዊ ኒኮላስ ከዙፋኑ መውረድ በኋላ በተደራጀው የመጀመሪያው ጊዜያዊ መንግሥት ውስጥ አባል የነበረ ሲሆን አባል ለመሆን የበቃም ሶሻሊስት እሱ ብቻ ነበር ። ከፍ ትህ (ጀስቲስ) ምንስትርነት ወደ ጦር ምንስትርነት ከፍ ካለ በኋላ በሐምሌ ውስጥ የካቢኔው ዋና በመሆን ልዑል ልሾሾን ተካው ። ከዚህ ጊዜ ጀምሮ እስከ ጥቅምት የልጅኪ አብዮት ድረስ በሩሲያ እራሲያል የሆነ የሀገር ውስጥና ኢንተርናሽናል መመሪያ ላይ ከፍተኛ ተፅእኖና የበላይነት ነበረው ።
16. ዲሞክራቲክ ጉባኤ የተሰኘው መሀል ቤት በሆኑ የግራ ከንፍ ቡድኖች መሀከል ድጋፉን ለማጠናከር ሲል ክሪንስኪ የጠራው ጉባኤ ነው ። እነዚህም ቡድኖች የተወከሉት በህብረት ሥራ ድርጅቶች፣ (፩ አፕሪቲቭስ) በሙያ ማህበሮች፣ በቀበሌ መንግሥት ተቋማት ነው ። ጀኔራል ኮርኒሎቭ የክሪንስኪን መንግሥት ለመገልበጥ «የቀኝ ሙከራ ካደረገ በኋላ ክሪንስኪ በዚህ ሙከራው በከፍተኛ ፍጥነት እያደገ የነበረውን የቦልሼቪኮችን ከህዝብ ድጋፍ ማግኘት ለማድናቀፍና ለመቋቋም ተስፋ አድርጎ ነበር»
17. «ፓርላማ» የሚሰኘው ብዙውን ጊዜ ለሪፑብሊኩ ደርግ ይሰጥ የነበረ ስም ነው ። ይህ ደርግ ከመስከረሙ ዲሞክራቲክ ጉባኤ መዘጋት በኋላ በክሪንስኪ የተጠራ ሲሆን ዓላማውም በጊዜያዊው መንግሥትና ሊቋቋም በነበረው ሕዝባዊ (ኮንስቲቲውንት) ሸንጎ መሀከል ማገናኛ ድልድይ መሆኑ ነበር ። ሌኒን የልጅኪኮች በፓርላማው ውስጥ መሳተፋቸውን ከፋኛ የተቃወመው ቢሆንም በቦልሼቪኮች ፓርቲ ማዕከላዊ ኮሚቴ በድምፅ ብልጫ ተሸነፈ ። ይሁን እንጂ የቦልሼቪክ ልዑካን ከመጀመሪያው ሰብሰባ በኋላ ለቀው ወጡ ። ከጥቅምቱ አብዮት በኋላ የልጅኪኮች እስከተበተኑ ድረስ ፓርላማው መሰብሰቡን ቀጥሎ ነበር ።
18. አሁን ነጭ ሩሲያ በሆነው በብሪስት ቴቶቪስክ በመጋቢት ፫ ቀን ፲፱፻፲፮ የልጅኪኮች ከጀርመን ጋር እጅግ አሳፋሪና እጅግ ከባድ (ሉስትሊ) የሆነ ውል ተዋዋሉ ። የልጅኪኮች ወይ የገቡትን ቃል ኪዳን በመጠበቅ ጦርነቱን ለቀው መውጣት አለበለዚያም ከሥልጣን የመወገድን አደጋ መቀበል የሚኖርባቸው በመገንዘብ በባልቲክ መንግሥታት፣ በምስራቅ ፖላንድ፣ በጀርጃ፣ በኦክሪይንና በሌሎችም በፍራዎች ላይ ሩሲያ ያላትን ቁጥጥር ለመልቀቅና ለጀርመን ከፍተኛ የሆነ ካሳ ለመክፈል ሌኒን ፈቃደኛ ነበር ።

19. በሶስተኛው ዲግ ውስጥ የልጅኪኮች መሳተፋቸውን በመቃወም «የመመለስ» ወይም «የአለመሳተፍ (ቦይኮት) ታክቲክ ያቀረቡት የልጅኪኮች ይህንን መመሪያ ሌኒን ሀሳባዊና «የግራነት» ቅገፍት በማለት በ፲፱፻፳ እና በ፲፱፻፳፭ ሲቃወሙ በፓርቲው ውስጥ ብቻውን ነበር ለማለት ይቻላል ።
20. ይህ አባባል ሚኒሎቭ ከተሰኘው ስም የመጣ ሲሆን ይህም ስም የሞቱ ነፍሳት ከተሰኘው ከጎሳል መጽሐፍ ታሪክ የተገኘ ሲሆን የሚያሳየውም የዚህን ሰው መደዳነትና ፍሬቢስ የቀን ህልም አላሚነት ነው ።
21. እዚህ ላይ «ቡድን» (ጋንግ) የሚለው የሚያመለክተው አክሊ ልሮድ፣ ማርቶቭ፣ ፓትሪሶቭንና ሌሎችንም ነው ። እነዚህ በ፲፱፻፲፱ ሁለተኛው የሩሲያ ሶሻል ዲሞክራቲክ ሌበር ፓርቲ ጉባኤ ላይ የሌኒንን ፕሮግራም የተቃወሙ ናቸው ።

Proudly brought to you by

www.binyamihk.wordpress.com



WWW.BINYAMHK.WORDPRESS.COM

Proudly Brought to you

34

www.binyamin.k.wordpress.com



በጥንቃቄ ፡ ጥቅም ፡ ቢት ፡

የጋራ እንደ ብር ከገያ እምስት ማገድ